
SECRED HEART CHURCH

Outer of Day Deat 1961 1961




திரு இருதயநாதர் ஆலயம் - இருதயபுரம், மட்டக்களப்பு.






Digitized by Noolaham Foundation. noolaham org. aavanaham org.



## பொன் விழா Golden Jubilee

## मैक्टांप एकां



1961 - 2011

பங்குத் திருச்சபை திருஇருதயநாதர் ஆலயம் இருதயபுரம் – மட்டக்களப்பு, இலங்கை.



# பொன்விழா சிறப்பு மலர்

51584

500

अलभ

1/5

ପଷ୍ଟାଣ୍ଟ ପ୍ର

ഗഷ്ക ഭഗധ്ഠ്വാഗത്ത് ക്കോ

இருதயபுறம், மட்டக்களப்பு.

0804800

कर्ण श्रमित्रम् किल

தேகுகுகுயதாதர் ஆலயம்,

இருதயபுறம், மட்டக்கவுப்பு.

88886

अळाईर्भाका अईस्कर्छ

ส์เดยลอง ซึส์, ยณ์เล็สฟบ์น.


บล์ลผ์ลต์

68

:

0804

17.07.2011



### மலர் வெளியீட்டுக் குழ

**OLA**ffuir

திருமதி றூபி வலன்ரீனா பிரான்சிஸ்

கணை ஆசிரியர்

அருட்பணி. 1. ஜுட் சர்வானந்தன் அடிகள்

அ**டு**வாசனை - வழிகாட்டல் அருட்பணி. R. திருச்செல்வம் அடிகள்

#### உறுப்பினர்கள்

அருட்சகோதரி அனட்டா

திரு. N. அல்போன்ஸ்

திரு. M. மாசலின்

திரு. ஐ. ஞானச்செல்வம்

திரு. ச. கி. தங்கரெட்ணம்

திருமதி. ரஜனி ஈஸ்வரன்

திரு. S. பிரசாந்

திரு. A. D. சொலமன்

திரு. இயேசுதாசன்


திரு. A.F. ராஜசேகரம்

திரு. K. சதிஸ்காந்தன்

திரு. S. அருமைராஜா

செல்வி. ஜெரோட்னி டெனாரன்ஸ்

# பொருளடக்கம் ......



			uāāu i
લ	ஆசிச்சைய்திகள்		1-10
Cos.	வாழ்த்துச் செய்திகள்		11-12
Co3	இதழாசிழியர் சிந்தனைத் துளிகள்		13-14
CS.	இணையாசிநியநின் இதயத்திலிருந்து		15
<b>C</b> 3	மட்டக்களப்பு இருதயபூர ஆலய வரலாறு		16-22
Co3	புனித செயமாலை அன்னை ஆலயம்		23
Cog.	மட்டக்களப்பு புனித வின்சன்டி போல் – இருதயபூரம் யாலர் யாடசாலை		24-26
CS.	ஈஸ்டன் ஸ்டார் விளையாட்டுக்கழகம்		27
CS.	திரு இரு தயநாதர்பங்கில் திருக்குடும்ப அருட்சகோதரிகளின் வருகையும் பணியும்		28-29
લ્લ	பக்திச்சபைகள்		
	புளித வின்சன்டி போல்	30-31	
	ioflumulai Genar	32	
	அருங்கொடை மறுமலர்ச்சி பணிக்கழ	33-34	
	கத்தோலிக்க இளைஞர் ஒன்றியம்	35-36	
	திருப்பாலத்துவ சபை	37	
	திரு இரு தயநாதர் சபை	38-39	
	<b>பாடகர் ஒ</b> ழாம்	40	
Cog .	திருஇருதயநாதர் ஆலயப் பங்கில் மறைக்கல்வி		41
Cos.	திருஇருதயநாதர் ஆலயப் யங்குத் திருச்சபை		42-53
લ્સ	திருஇருதயநாதர் ஆலயப் பங்கிலிருந்து அழைப்புப் பெற்றோர்		
	அருட்தந்தையுர்கள்	54	
	<u>அருட்சகோதரிகள்</u>	55-57	
	நற்கருணைப் பணியாளர்கள்	57-58	
Cos.	மறைப்போதகர்		58
68	ஆலயம், யங்குமனை பராமரிப்பாளர்கள்		58
Cos.	புகைப்படங்கள்		
63	நன்றி நவில்கின்றோம்		



திருமலை - மட்டுநகர் மறைமாவட்ட

ஆயர் அதி.வந். **யோசப் கிங்ஸ்லி சுவாம்பிள்ளை** ஆண்டகையின் ஆசிச்செய்தி



திருகோணமலை மட்டக்களப்பு மறைமாவட்டத்தில் திரு இருதயநாதரை தங்களுடைய பாதுகாவலராகக் கொண்டு திகழும் திரு இருதயநாதர் ஆலயம் அமைக்கப்பட்ட 50வது பொன்விழாவை கொண்டாடுகின்ற பெரும் மகிழ்விலே பொன்விழா சிறப்பு மலருக்கு வாழ்த்துச் செய்தி அளிப்பதில் மட்டற்ற மகிழ்ச்சி அடைகின்றேன்.

ஒரு காலத்திலே வெட்டுக்காடாக விளங்கிய பிரதேசத்தில் இன்று மறைமாவட்டத்திலே அதிக கத்தோலிக்கரைக் கொண்டதாக திருஇருதயநாதர் ஆலயத் திருச்சபை விளங்குவது பெருமைக்கும் பாராட்டுதலுக்கும் உரிய ஒரு விடயமாகும். இருதயபுரத்தின் திருஇருதயநாதர் ஆலயம் அருட்தந்தை வம்பேக் அடிகளாரால் ஆரம்பிக்கப்பட்டது. இருதயபுரம் என்னும் பெயரை இட்ட பெருமையும் அவருக்கே உரியது. அவரோடு இணைந்து ஆரம்பத்திலே பாடுபட்ட அனைவருக்கும் என் விஷேட நன்றிகள்.

எனவே இந்த 50வது ஆண்டு பெருவிழாவிலே பங்குத்தந்தையர்களுக்கும் பங்கு மக்களுக்கும் நன்றியும் வாழ்த்துக்களும் கூறுவது மகிழ்ச்சிக்குரியது. இந்த விழா இறைவனுக்கு நன்றி கூறவும், விசுவாசத்தை ஆழப்படுத்தவும், ஒரே குடும்பமாக வாழவும், கிறிஸ்தவ ஒன்றிப்பை பலப்படுத்தவும் செய்கின்ற மாபெரும் சந்தர்ப்பமாகவே நான் கருதுகின்றேன்.

திருவிழாவின் கொடியேற்றம், நவநாட்கள் போன்றவை ஞானஒடுக்கத்தின் காலமாகும். அனைவரும் ஒன்றுபட்டு கிறிஸ்து நமக்கு கற்பித்தபடி வாழ்ந்து, விசுவாசத்திற்கு சான்று பகரவும், கிறிஸ்துவை அறியாத நம் சகோதர சகோதரிகளுக்கு நமது வாழ்வாலும், முன்மாதிரிகையாலும், கிறிஸ்துவை அறிவிக்கின்ற கடமை ஒவ்வொருவருக்கும் இருக்கின்றது. இதுவே திருவிழாக்காலத்தின் முக்கிய இலக்காகும்.

இந்த ஆலயம் ஆரம்பித்ததையிட்டு ஆண்டு வேறுபாடுகள், கருத்து வேறுபாடுகள் இருப்பதை அறிகின்றேன். இருந்தாலும் எம்மிடம் இருக்கின்ற நம்பிக்கைக்குரிய ஆதாரத்தின்படி 1961ம் ஆண்டு ஆலயத்திற்கு அடிக்கல் நாட்டப்பட்டது என்பதை அறியக்கூடியதாக இருக்கின்றது.

எனவே இந்த 50 ஆண்டுகளுக்குள் ஆலயம் பல தாக்கங்களுக்கு உள்ளாகி இருக்கின்றது. பல இயற்கை அழிவுகளையும், அனர்த்தங்களையும், சவால்களையும்

สาราชายาที่ เลืองสูง เลืองสาราชายาที่ เลืองสาราชายาที่

எதிர்நோக்கியிருக்கிறது. 1978ம் ஆண்டு சூறாவளியிலே ஆலயம் முற்றாகச் சேதமடைந்து மீண்டும் கட்டியெழுப்பப்பட்டதையும் நினைவு கூருகின்றேன்.

50வது ஆண்டு ஜுபிலி கொண்டாட்டம் இறைவனின் அளப்பெரிய ஆசீர்வாதம். எனவே ஆரம்பத்தில் இருந்து காணி வழங்கியவர்கள், நன்கொடையாளர்கள், ஆரம்ப ஆலயம் கட்ட உதவி செய்தவர்கள், அதன்பின் இன்றைய நிலைக்குக் கொண்டுவரப் பாடுபட்ட பங்குத்தந்தையர்கள், பங்குமக்கள், நலன் விரும்பிகள், இன்று வரை உழைத்து வரும் அனைவரும் நன்றியோடு நினைவுகூரப்பட வேண்டியவர்கள்.

எனவே வரப்பிரசாதத்தின் காலமாக இதைக்கருதி மக்கள் ஒன்றிணைந்து இறைவனைப்போற்றி, புகழ்ந்து இறைவனுக்கு நன்றி கூறவேண்டும்.

திரு இருதயஆண்டவரின் ஆசியை உங்கள் அனைவருக்காகவும் வேண்டி நிற்கின்றேன்.

அதி வந்தனைக்குரிய யோசப் கிங்ஸ்லி சுவாம்பிள்ளை
 திருகோணமலை - மட்டக்களப்பு மறைமாநில ஆயர்.

#### 

திருகோணமலை - மட்டக்களப்பு மறைமாநில துணை ஆயர் அதி.வந்.**பொன்னையா ஜோசப்** ஆண்டகையின் ஆசியுரை



"யாழிசைத்து ஆண்டவருக்கு நன்றி செலுத்துங்கள்; பதின் நரம்பு யாழினால் அவரைப் புகழ்ந்து பாடுங்கள் புத்தம் புது பாடல் ஒன்றை அவருக்குப் பாடுங்கள்; திறம்பட இசைத்து மகிழ்ச்சிக்குரல் எழுப்புங்கள்."

(திபா 33:2-3)

மட்டுநகர் - இருதயபுரம் வாழ் மக்கள் இன்று எல்லாம் வல்ல இறைவனுக்கு நன்றிகூறி இப்பொன்விழாவில் கலந்து

கொள்கின்றனர். ஓலைக்குடிசையாக இருந்த ஆலயம் பெரியதொரு கட்டிடமாக எழுந்து நிற்பதற்கு இப்பொன்விழாவா? ஓரிரு குடும்பங்களோடு தொடங்கிய இத்தலத்திருச்சபை இன்று பலநூறு குடும்பங்களாக வளர்ந்து விட்டதற்காக எடுக்கப்படும் இப்பொன்விழாவா? இல்லை இல்லை. இத்தலத்தில் எழுந்தருளியிருக்கும் திருஇருதய ஆண்டவரின் புகழ், மகிமை வானுயர்ந்து விட்டது, என்பதை எண்ணி வியந்து மூவொரு இறைவனைப் போற்றிப்புகழ்ந்து மகிமைப்படுத்துவதற்காக எடுக்கப்படும் மகத்தான விழா இப்பொன்விழாவாகும். ஏனெனில்

"வரப்புயர நீருயரும் நீருயர நெல்லுயரும் நெல்லுயரக் குடியுயரும் குடியுயரக் கோன் உயர்வான்"

என்ற ஒளவையார் வாக்கு, இப்பொன்விழாவுக் குக் கட்டியம் கூறுகிறது. எல்லாம்வல்ல இறைவனின் மாறாத அன்பின் வடிவெடுத்த இயேசுவின் திருஇருதயத்தின் பெயரால் ஆரம்பிக்கப்பட்ட ஆலயமும், தலத்திருச்சபையும் படிப்படியாக வளர்ந்து இன்று பொன்விழா கொண்டாடுகின்றது. ஐம்பது ஆண்டுக்காலத்தில் அபரிமிதமான வளர்ச்சி அடைந்துள்ளதென்றால், இத்தலம் நாடிவரும் பல்லாயிரக்கணக்கான பக்தர்களின் குறை நீக்கி கறை போக்கி, அள்ள அள்ளக்குறையா இரக்கத்தினை மாரியெனப்பொழிந்து கொண்டிருக்கும் திரு இருதய ஆண்டவரின் பெயரே உயர்வடைகின்றது.

தாண்டவன்வெளி காணிக்கை அன்னைப் பங்குத் திருச்சபையின் சிற்றாலயங்களுள் ஒன்றாக 1961ம் ஆண்டுப் பகுதியில் திருஇருதய ஆண்டவர் ஆலயம் ஆரம்பிக்கப்பட்டது. வெட்டுக்காடு என தொடக்ககாலத்தில் அழைக்கப்பட்ட இப்பிரதேசம், இருதயபுரம் என மாற்றம் பெற்றுள்ளதென்றால், அதன் தாற்பரியத்தை இலகுவில் புரிந்து கொள்ள முடிகின்றது. ஆரம்ப கட்டத்தில் குடியேறிய ஒரு சில குடும்பங்களின் ஆன்மீக வளர்ச்சிக்காக ஓலைக் குடிசையாக ஆரம்பிக்கப்பட்ட இச்சிற்றாலயம் துரிதமாக வளர்ச்சியடைந்து, தனிப்பெரும் தலத்திருச்சபையாகத் திகழ்கின்றது.

இதன் வளர்ச்சியை மேலும் அவதானிக்குமிடத்து, எழுபதுகளில் தனிப்பங்காக

ஏற்படுத்தப்பட்டு பங்குத்தந்தையும் நியமிக்கப்பட்டார். 50 ஆண்டுகளுக்குள் இருதயபுரம் தனிப்பங்காக அமைக்கப்பட்ட நாளிலிருந்து சகாயபுரம், புதுமைபுரம், கருவேப்பங்கேணி போன்ற பல சிற்றாலயங்கள் இதனைச்சுற்றி எழுந்தன. தனியொரு பங்குத்தந்தையால் இச்சிற்றாலயங்களைச் சுற்றி வாழும் இறைமக்களின் ஆன்மீகத் தேவைகளைப் பூர்த்தி செய்ய முடியாது என்ற நெருக்கடி நிலை தோன்றியபோது, இருதயபுரப்பங்கிலிருந்து சகாயபுரம், புதுமைபுரம் ஆகிய சிற்றாலயங்கள் பிரிக்கப்பட்டு, தனியொரு பங்காக ஏற்படுத்தப்பட்டதும் இத்தலத்திருச்சபையின் வளர்ச்சியையே கோடிட்டுக் காட்டுகின்றது. அது மாத்திரமல்ல, இதனோடு இணைந்துள்ள கருவேப்பங்கேணி, காந்தி கிராமம் ஆகிய உப ஆலயங்களும் ஒரு காலத்தில் பிரிந்து தனிப்பங்காக ஏற்படுத்தக்கூடிய வாய்ப்புக்கள் உள்ளமை வெள்ளிடைமலை.

இவ்வாலயத்தின் வளர்ச்சிக்கு முழுமுதற் காரணமாகத் திகழ்பவர் மூவொரு இறைவனே என்பதை மறைக்கவோ மறுக்கவோ முடியாது. அது போன்று இதன் வளர்ச்சிக்கு வித்திட்டவர்கள், நீருற்றியவர்கள், உரமிட்டவர்கள், பல்வேறு அழிவுகளிலிருந்தும் காத்தவர்கள் திருமுழுக்கினால் பொதுக்குருத்துவப் பணியில் பங்களித்த இறைமக்களே என்பதை ஆணித்தரமாகக் கூறலாம். அடித்தளம் ஆழமாக உறுதியாக இடப்பட்டதால் எவ்வித தீயசக்திகளையும் எதிர்த்து நிற்கக்கூடிய வல்லமை பொருந்தியதாக உள்ளது.

அடுத்து, இப்பங்கினை வழிநடத்த ஆயரினால் காலத்துக்குக்காலம் நியமிக்கப்பட்ட பங்குத்தந்தையர்கள் ஒவ்வொருவரும் ஏதோ ஒரு விதத்தில் பங்கின் வளர்ச்சிக்காக அரும்பாடுபட்டவர்கள், இப்பொன்விழாவுக்காக வித்திட்டவர்கள் என்று கூறுவது மிகையாகாது. இறைமக்களை ஆன்மீகத்தில் வளர்த்தெடுக்க அவர்கள் முன்னெடுத்த அனைத்துப் பணிகளும் இன்று பலன் தருகின்றன. அவர்களின் இறைவார்த்தைப்பணி, மறைக்கல்விப்பணி, திருவருட்சாதனங்களை நிறைவேற்றியமை, இல்லத்தரிசிப்பு, பக்திச்சபைகளை உருவாக்கல், ஊக்குவித்தல், மற்றும் சமூக, பொருளாதார மேம்பாட்டுத் திட்டங்களை முன்னெடுத்தமை ஆகிய அனைத்தும் விழலுக்கிறைத்த நீராகவில்லை.

"நான் நட்டேன்; அப்பொல்லோ நீர் பாய்ச்சினார்; கடவுளே விளையச் செய்தார். நடுகிறவருக்கும் பெருமை இல்லை; நீர் பாய்ச்சுபவருக்கும் பெருமை இல்லை விளையச் செய்யும் கடவுளுக்கே பெருமை"

(1 கொரி 3:6-1)

எனக்கூறும் பவுலோடு இணைந்து நாமும் இப்பொன்விழாவிலே இறைவனைப் போற்றிப் புகழ்வோம். இதற்கு வழி சமைத்த அனைவரையும் நன்றியுடன் நினைவு கூர்வோம். பொன்விழா இறையாசீரை இரட்டிப்பாக இருதயபுரத் தலத்திருச்சபை மீது பொழிந்திட ஆசி கூறி நிற்கின்றேன்.

🚸 அதி.வந். பொன்னையா ஜோசப்

துணை ஆயர்

திருகோணமலை - மட்டக்களப்பு மறைமாநிலம்.



#### திருஇருதயநாதர் ஆலய பங்குத்தந்தை அருட்பணி R. **திருச்செல்வம்** அடிகளின்



#### ஆசிச்செய்தி



"எனக்கு வலுவூட்டுகிறவரின் துணைகொண்டு எதையும் செய்ய எனக்கு ஆற்றல் உண்டு" (பிலிப்பியர் 4:13) இருதயபுரத்தில் திரு இருதய ஆண்டவர் குடிகொண்ட பொன்விழா ஆண்டில் இருதயபுரத் திருச்சபையை வாழ்த்தி ஆசிகூறுவதில் பெருமைப்படுகின்றேன்.

ஐம்பது வருடங்கள் இருதயபுரத்திருச்சபைக்கு ஆண்டவர் வழங்கிய ஆசீர்வாதங்களை நினைத்துப் பார்க்கின்ளேன்.

குடிசையாக, சிற்றாலயமாக இன்று மறைமாவட்டத்திலேயே அதிக கத்தோலிக்க குடும்பங்களைக் கொண்ட பங்காகத் திகழும் எம் திருச்சபை நாளுக்கு நாள் வளர்ச்சி அடைந்து வருவதையிட்டு பெருமை கொள்கின்றேன்.

'நான்' என்ற சுயநலம் மறந்து 'நாங்கள்' என்ற பொதுநலத்தோடு சேவை செய்யும் பொழுது ஒரு சமூகம், நிறுவனம் அல்லது திருச்சபை வளர்ச்சி பெறும் என்பதில் எவ்வித ஐயமும் இல்லை.

2ம் வத்திக்கான் சங்கத்தின் கோட்பாட்டிற்கமைய 'பங்கேற்கும் திருச்சபை' என்பதை முழுமையாகச் செயற்படுத்தி பங்குமக்கள் அனைவரும் செயற்பட்டு வருவதனையிட்டு மகிழ்ச்சி கொள்கின்றேன்.

ஆதித்திருச்சபை அப்பம் பிட்குதலிலும், நட்புடன் உறவாடுவதிலும், இருப்பதை இல்லாதோருக்குப் பகிர்வதிலும் செயற்பட்டார்கள். அதேபோல் நாமும் மனக் கசப்புணர்வுகளைக் களைந்து ஆதிகாலத்திருச்சபையைப் போன்று நல்லதொரு திருச்சபையைக் கட்டியெழுப்பி ஒற்றுமையோடு செயற்பட அறைகூவல் விடுக்கின்றேன்.

மிகக்குறுகிய காலத்தில் இப்பொன்விழா சிறப்பு மலரினை வெளிக்கொணர்வதில் அர்ப்பணிப்புடன் செயற்பட்ட இதழாசிரியர் திருமதி. றூபி வலன்ரீனா பிரான்சிஸ் அவர்களுக்கும், இணை ஆசிரியர் அருட்பணி I.ஜுட் சர்வானந்தன் அடிகளுக்கும் எனது மனப்பூர்வமான நன்றிகளைத் தெரிவித்துக் கொள்கின்றேன்.

பொன்விழாக்காணும் எம் திருச்சபை, இந்த வருடம் மகிழ்ச்சியான விழாக்கள் பலவற்றைக் கண்டு கொண்டிருக்கிறது. எமது முன்னைநாள் பங்குத்தந்தை அருட்தந்தை நோயல் இம்மானுவேல் அடிகள், அருட்தந்தை C.V.அன்னதாஸ் அடிகள் இவர்களின் வெள்ளி விழா; அருட்தந்தை.J.S.அரசரெட்ணம் அடிகளின் வைரவிழா இன்னும் சிறப்பாக எமது பாசமிகு ஆயர் யோசப் கிங்ஸ்லி சுவாம்பிள்ளை ஆண்டகையின் குருத்துவ ஆண்டின் பொன்விழா.

இவர்கள் அனைவருக்கும் இருதய ஆண்டவரின் ஆசீர்நிறைந்த வாழ்த்துக் களைப் பங்குமக்கள் சார்பாகத் தெரிவித்துக் கொள்கின்றேன்.

> இருதயராஜா என் அன்பு தேவா எந்நாளும் காத்திடும் நாதா சரணம் சரணம் சரணம்

> > அருட்பணி R. திருச்செல்வம் அடிகள் பங்குத்தந்தை. திருஇருதயநாதர் ஆலயம் இருதயபுரம், மட்டக்களப்பு.



#### கல்முனை மறைக்கோட்ட முதல்வரின் ஆசிச்செய்தி





ஐம்பது வருட நீண்ட விசுவாசப்பயணத்தில், பொன்விழா காணும் இருதயபுரம் திருஇருதயநாதர் ஆலய பங்குச் சமூகத்தை இறையாசீருடன் வாழ்த்துவதில் பெரும் மகிழ்ச்சி.

கடந்து வந்த பாதையில் தடம் பதித்தவர்களின் உழைப்பும் வியர்வையும் உண்மையில் நினைவு கூரப்பட வேண்டியவை. அரசியல் சமூக சூழ்நிலைகள் உயிர் வாழ்விற்கு சவாலாக இருந்த நேரங்களில் வழிபாடு, சடங்கு என ஆலயத்தினுள் முடங்கிவிடாது, சமூகத்தினுள் தோழமை

கொண்டு தேவைக்கு ஏற்ப சேவை செய்தவர்கள். இக்கட்டான வேளைகளில் இனம், மதம் வேறுபாடுகள் இல்லாமல் அடைக்கலம் கொடுத்த இடமாக இருந்தது. ஆலய வளாகமே கொலைக்களமாக மாறும் அளவுக்கு படுகொலைகள் மலிந்திருந்த காலத்தில் உயிர்க்காவலர்களாக குருக்கள் செயல்பட்டிருக்கிறார்கள். இறையடி சேர்ந்த அருட்தந்தையர்கள் டிக்கோணிங், தியோபிலஸ் றாகல், றேமன் அரசரெட்ணம் ஆகியோர் இக்காலகட்டத்தில் இருந்தவர்கள்; கட்டாயம் நினைவு கூரப்படவேண்டியவர்கள்.

இவர்கள் இட்ட உறுதியான அத்திவாரத்தில் கட்டியெழுப்பப்பட்ட தலத் திருச்சபையை தாபரிக்க எனக்கும் ஒரு வாய்ப்பு, நான்கு வருடத்திற்குக் கொஞ்சம் அதிகமாகப் பணியாற்றக் கிடைத்தமை உண்மையாகவே மகிழ்ச்சியளிக்கின்றது. விசுவாச வாழ்வுக்கு மகுடமாக இருக்கும் ஆலய வழிபாட்டு நிகழ்வுகளில் அதிகமானவர்கள் உற்சாகத்துடன் கலந்துகொள்வது இந்தப்பங்கின் சிறப்பாகும். அத்துடன் பக்திச்சபைகளின் செயற்பாடுகளுக்கும் குறையில்லாமல் சரியான கலவையாக சேர்ந்த பங்குமாகும்.

துறவறத்தாரின் காத்திரமான பங்களிப்பு மறுக்கமுடியாத ஒரு விடயமாகும். திருக்குடும்பக் கன்னியரின் அர்ப்பணிப்பு நிறைந்த சேவை பொன்விழாக்காணும் இவ்வேளையில் பாராட்டுதற்குரியது. ஆலயம், சமூகம், பாடசாலை என தம்

பணிகளை வியாபித்து இறைபணியாற்றியவர்கள் இவர்கள்.

சமகால சூழமைவுகள் காரணமாக பாரிய குடியேற்றப் பகுதியாக இப்பிரதேசம் மாறியுள்ளது. இதன் காரணமாக கத்தோலிக்க சனத்தொகையில் குறிப்பிடத்தக்க அதிகரிப்பு காணப்படும் பங்காகவும் இது இருக்கின்றது. இதனால் மேய்ப்புப்பணிகளை மேற்கொள்வது பாரிய சவாலாக அமைந்திருக்கின்றது. இத்தனை சவால்களையும் எதிர்கொண்டு பொன்விழாக் காணும் இருதயபுரம் திருஇருதயநாதர் ஆலய பங்குச்சமூகத்தின் தற்போதைய பங்குத் தந்தையையும், திருக்குடும்ப கன்னியர் சபையினரையும், இறைமக்களையும் பாராட்டி வாழ்த்தி நிற்கின்றேன்.

"என் உயிரே! ஆண்டவரைப் போற்றிடு! என் முழு உளமே! அவரது திருப்பெயரை ஏத்திடு! என் உயிரே! ஆண்டவரைப்போற்றிடு! அவருடைய கனிவான செயல்கள் அனைத்தையும் மறவாதே!"

(திபா: 103:1,2)

அருட்பணி ஜுட் ஜோன்சன் அடிகள் மறைக்கோட்ட முதல்வர் - கல்முனை.



#### கண்டி தேசிய குருமட பீடாதிபதியின் ஆசிச்செய்தி





ஒரு பங்கின் வளர்ச்சியில் பலரது பங்களிப்பும், பங்கின் அமைப்பும் அதன் ஆலயமும் முக்கிய பங்கு வகிக்கின்றன. மட்டக்களப்பு இருதயபுர ஆலயம் கட்டப்பட்டு ஐம்பது வருட நிறைவில் பங்குத்திருச்சபை விழா எடுப்பதையிட்டு நான் பெருமைப்படுகின்றேன். இதையிட்டு இருதயபுர பங்குத் திருச்சபையோடு இணைந்து இறைவனைப் புகழ்வதில் நானும் பெருமையடைகின்றேன். 1988 ஆவணி மாதம் 15ம் திகதி முதல் 1989 தைமாதம் 15ம் திகதி வரை இருதயபுரம் திருஇருதயநாதர் பங்கினைப் பராமரிக்கும் சந்தர்ப்பம் எனக்குக்

கிடைத்தது. இரண்டு வருடங்களும் இரண்டு மாதங்களும் புளியந்தீவு இணைப்பேராலயத்தில் காலம் சென்ற அருட்தந்தை சந்திரா பெர்ணாண்டோ அடிகளுக்கு உதவிப்பங்குத்தந்தையாக பல அனுபவங்களைப் பெற்று இப்போது

ஒரு பங்கை முழுமையாகப் பொறுப்பெடுத்த அனுபவம் இது.

அன்று மறைமாவட்டத்தில் பரந்த அளவில் குருக்களுக்கான மாற்றங்கள் நடைபெற்றன. நானும் அக்கரைப்பற்றுப் பங்கிற்கு மாற்றலாகிச் செல்வதற்கு முன்பாக ஐந்து மாதங்கள் திருஇருதயநாதர் ஆலயப் பங்கில் பணியாற்ற கிடைத்த இந்த சந்தர்ப்பத்தையிட்டு மகிழ்ச்சியடைகிறேன். அன்று மாமாங்கம் சகாய அன்னை, கூளாவடி தூய அந்தோனியார் ஆலயங்களை உள்ளடக்கியதாக திருஇருதயநாதர் பங்கு அமைந்திருந்தது. நான் பணியேற்ற அதே வாரம் சகாயஅன்னை ஆலய கொடியேற்றமும் தொடர்ந்து நவநாள்களும், திருவிழாவும் நடைபெற்றது. அதைவிட வழமையான திருப்பலிகளும், ஏனைய ஆன்மீக பணிகளும், கிறிஸ்து பிறப்பு பெருவிழா ஆயத்தங்களும், புதுவருட ஆயத்தங்களும் நடைபெற்றன. இந்த 5 மாதங்களில் என்னால் பலரைச் சந்திக்க முடிந்தது, பல அனுபவங்களை பெற்றுக்கொள்ளவும் முடிந்தது.

தாண்டவன்வெளிப் பங்கோடு இணைந்திருந்த திரு இருதயநாதர் பங்கானது பின்னர் தனிப்பங்காக செயல்படத் தொடங்கியது. இவையெல்லாம் இந்தப்பங்கின் வளர்ச்சிக்கு உதாரணங்களாகும். ஆலயம் என்பது விசுவாசிகளை ஒரே குடும்பமாக, ஒரே இறைவனின் மக்களாக இணைக்கின்ற இடமாகும். உள்ளங்கள் இணையும்போது அங்கு அமைதி, அன்பு, நம்பிக்கை உணரப்படுகின்றது. கிறிஸ்தவர் எமக்கு ஆலயம் நம்பிக்கையின் சின்னமாகவும் ஒன்றாகக்கூடி இறைவனைப் புகழவும் வழிபடவும் உகந்த இடமாகவும் அமைந்துள்ளது.

திருஇருதயநாதர் ஆலயம் கட்டப்பட்டு ஐம்பது வருட நிறைவில் மகிழ்ந் திருக்கும் பங்குத்திருச்சபையை நான் வாழ்த்துகின்றேன். இப்பங்கு மேலும் பல வளர்ச்சிகளைக் காண மனதார வாழ்த்துகின்றேன்.

> அருட்தந்தை நோயல் இம்மானுவேல் தேசிய குருமடம், கண்டி.



#### அருட்பணி **இக்னேஸ் ஜோசப்** அடிகளாரின் ஆசிச்செய்தி





யூபிலி என்றால் மகிழ்ச்சி. அது ஐம்பதாம் ஆண்டில் கொண்டாடப்பட வேண்டிய விழா. தகுந்த ஆயத்தங்கள், தயாரிப்புடனும், பல செயல் திட்டங்களுடனும், இஸ்ரேயலர் வரலாற்றில் யூபிலி கொண்டாடப்பட்டுள்ளது. நாம் இதனை லேவியர் ஆகமம் அதிகாரம் 25:8-55 வரையுள்ள பகுதியில் காணமுடியும்.

ஒரு காலத்தில் தாண்டவன்வெளிப் பங்குடன் இணைந்திருந்து, பின்னர் தனிப்பங்காக ஆலயம் அமைத்து இன்று ஐம்பது ஆண்டுகள் பொன் விழாக்காணும் இருதயபுரம், திருஇருதயநாதர் ஆலயப்பங்கின் வளர்ச்சிக்கண்டு, எழுச்சிகண்டு தாண்டவன்வெளிப்பங்கு மக்களுடன் பங்குத்தந்தை அருட்பணி இக்னேஸ் ஜோசப் ஆகிய நாமும் பங்கில் பணியாற்றும் திருக்குடும்ப அருட்சகோதரிகள், திருச்சிலுவை அருட்சகோதரிகள், ஏழைகளின் சிறிய அருட்சகோதரிகள் அனைவரும் பேருவகையும் பெருமகிழ்வும் அடைகின்றோம்.

இந்த யூபிலி விழாவிற்கான ஆயத்தங்கள் சிறப்பாக ஆன்மீக ஆயத்தங்கள் மக்களை ஒன்றிணைக்கும் பல நிகழ்ச்சித்திட்டங்கள் என பற்பல ஏற்பாடுகளை ஒன்றிணைத்து, செயல்படுத்திவரும் பங்குத்தந்தை அருட்பணி R.திருச்செல்வம் அடிகள் அருட்பணி. யூட் சர்வானந்தன் அடிகள், பங்கு மேய்ப்புப்பணிச்சபையினர், பக்திச்சபைகள், விழாக்குழுவினர், திருக்குடும்ப அருட்சகோதரிகள், விளையாட்டுக் குழுக்கள் இன்னும் இதனுடன் இணைந்துள்ள அனைத்துக்குழுக்கள், பங்கு மக்கள் அனைவருக்கும் எம் இதயம் நிறைந்த செபத்துடன் இணைந்த பொன்விழா யூபிலி நல்வாழ்த்துக்களைத் தெரியப்படுத்துகின்றோம். மேலும் பல வளர்ச்சிகள், எழுச்சிகள் காண இறைவனை வேண்டுவதுடன் மீண்டும் எம் அனைவர் சார்பிலும் நல்வாழ்த்துக்களைச் சமர்ப்பிக்கின்றேன்.

அருட்பணி **இக்னேஸ் யோசப்** பங்குத்தந்தை, தூய காணிக்கை அன்னை ஆலயம், தாண்டவன்வெளி மட்டக்களப்பு. 28.06.2011



#### இணைப்பேராலய பங்குத்தந்தையின் ஆசிச்செய்தி





இருதயபுரப்பங்கின் திருஇருதயநாதர் ஆலயத்தின் பொன்விழா நிகழ்வு நடைபெறும் இச்சந்தர்ப்பத்தில் ஆசிச்செய்தி வழங்குவதில் நான் பெருமகிழ்ச்சி அடைகிறேன்.

எனது குருத்துவப்பணிக்கு வித்திட்ட பங்கினை நான் என்றுமே மறக்கமுடியாது. தேவ அழைத்தலின் குரலினை இங்குதான் நான் உணர்ந்தேன். இறைவன் என்னைப் பெயர் சொல்லி அழைத்த போது,

"உமது திருவுளத்தை நிறைவேற்ற இதோ வருகின்றேன் என்று கூறி ஆண்டவரே பேசும்! அடியவன் கேட்கிறேன்!"

என்றுரைத்த சாமுவேலைப்போன்று இப்பங்கில்தான் அழைப்பின் குரலொலியைக் கேட்டேன்.

பழம் பெருமை வாய்ந்த சொறிக்கல்முனை எனது பிறந்த மண்ணாகும். ஆரம்பக்கல்வியை அங்குதான் கற்றேன். இருதயபுரப்பங்கில் எனது குடும்பத்தார் குடியேறும்போது க.பொ.த.(சா/த) மாணவனாக கோட்டைமுனை அரசினர் கல்லூரியில் (மட்/இந்துக்கல்லூரி) பயின்று உயர்தர வகுப்பை கற்கத் தொடங்கும் போது அழைப்பின் குரல் கேட்டேன்.

இக்கால கட்டத்தில் இப்பங்கின் பங்குத் தந்தையாக இருந்த அமரர் அருட்பணி றேமன் அரசரெட்ணம் அடிகளாரின் வழிகாட்டுதலில் 1977ல் சிறிய குருமட மாணவனாக திருகோணமலை உப்புவெளி சிறிய குருமடத்தில் இணைந்து கொண்டேன்.


என்னைத் தெரிந்து கொண்ட இறைவன் இன்றளவும் எனக்கு அரும்பெரும் செயல்கள் பல ஆற்றி வருகின்றார். அதற்கான நன்றியாகவே எனது அர்ப்பண வாழ்வு.

1961ல் ஆரம்பமான இருதயபுரப் பங்குத் திருச்சபை தனது வளர்ச்சியில் பொன்விழாக் காண்பது பெரும் பேறாகும். மட்டக்களப்பில் பல்வேறுபட்ட சமய, கலாசார பல்லிணைப்புக்களை கொண்ட இப்பங்கு கத்தோலிக்க குடும்ப எண்ணிக்கை யில் முதன்மை பெறும் விசேட பங்காகும்.

யுத்தகால சூழலில் மறக்க முடியாத வரலாற்றுப் பதிவுகளை அடக்கியுள்ள இவ்வாலயமும், அதன் சுற்றுப்புறமும் புனிதமாகப் பேணப்படவேண்டியவை. எனது குருத்துவப் பணிக்கு ஊக்கமளித்து ஒத்துழைத்த எனது பெற்றோர், உறவுகளுடன், இப்பங்கு மக்களையும், அருட்தந்தையர்களையும் நான் மறக்க முடியாது.

பொன்விழாக் காணும் இப்பங்கு கத்தோலிக்க விசுவாசத்தில் உறுதியாக நின்று, நூற்றாண்டு விழாக்களையும் காணும் பேறு உள்ளதென்ற நம்பிக்கையுடன் அருட்தந்தை திருச்செல்வம் அடிகளாரையும், அவருடன் துணைபுரியும் அருட்தந்தை யூட் சர்வானந்தன் அடிகளாரையும், பங்கு மக்களையும் வாழ்த்தி இறையாசீர் வேண்டி நிற்கின்றேன்.

> அருட்பணி **ஜே. ஏ. ஜி. ரெட்ணகுமார்,** புனித மரியாள் இணைப்பேராலயம், புளியந்தீவு, மட்டக்களப்பு.



#### மட்டக்களப்பு மறைக்கோட்ட முதல்வரின் ஆசிச்செய்தி





திருகோணமலை - மட்டக்களப்பு மறை மாநிலத்தில், மட்டக்களப்பு திரு இருதயநாதர் ஆலயப்பங்குத் திருச்சபை யானது தமது விசுவாசத்தின் அடையாளமாக விளங்கும் இருதயநாதர் ஆலயம் ஆரம்பமாகி ஐந்து தசாப்தங்களைக் கடந்து பொன்விழாக் கொண்டாடி மகிழும் வேளையில் தற்போதைய பங்குத்தந்தை, உதவிப்பங்குத்தந்தை, திருக் குடும்ப கன்னியர்கள், மறைபோதகர், சிறப்பு நற்கருணைப் பணியாளர்கள் மற்றும் பொதுநிலை விசுவாசிகள் அனைவருக் கும் எனது பாராட்டுக்களைச் சமர்ப்பிப்பதுடன் செபங்களையும் அர்ப்பணமாக்குகிறேன்.

50 வருடங்கள் என்பது வரலாற்றில் மிகவும் கணிசமான, காத்திரமான காலமாகும். 1994ம் ஆண்டு தொடக்கம் 1998ம் ஆண்டுவரை நான் மட்டக்களப்பு இருதயபுரத்தில் பங்குத்தந்தையாக இருந்தவேளை, இனப்பிரச்சினை உச்சக் கட்டத்தினை அடைந்து படிப்படியாக குறைந்துவரும் சந்தர்ப்பத்தில் பல உயர்வு களைக்கண்ட போதிலும் சில அசம்பாவிதங்களும் இடம்பெற்றன. என்றாலும் திருஇருதயநாதரின் அன்பும் இரக்கமும் எம்மை விசுவாச வாழ்வில் தளர்ந்து விடாது, எம்மை வழி நடத்திச் சென்றதை அனுபவரீதியாக உணர்ந்து கொண்டேன். இளைஞர் சமுதாயம் அச்சமுடன் வாழும் நிலை ஏற்பட்ட போதிலும் ஆலயப் பணிகளில் ஆர்வமுடனும் விடாமுயற்சியுடனும் உழைத்து விசுவாசவாழ்வுக்கு உயிர் கொடுத்து உற்சாகமூட்டும் செயல்பாடுகளை முன்னெடுத்துச் சென்றதைக் கண்டுணர் ந்தேன். பங்கு மேய்ப்புப் பணிச்சபையும் பக்திச்சபைகளும் பங்குத்தந்தைக்குப் பக்கபலமாக நின்று பணிபுரிந்தமை குறிப்பிடத்தக்க விடயமாகும்.

எனவே மட்டக்களப்பு இருதயபுரம் திருஇருதயநாதர் ஆலயம் ஆரம்பித்து விசுவாச வாழ்வுக்கு வித்திட்டு 50 ஆண்டுகளைக் கொண்டாடும் இச்சந்தர்ப்பத்தில் திருஇருதயஆண்டவர் தலச்சபைக்கு எனது பாராட்டுதல்களையும் வாழ்த்துக்களையும் தெரிவிப்பதுடன் இன்னும் அதிகம் விசுவாச வாழ்வில் உறுதிபெற்று மேலும் பல ஆண்டுகள் சாட்சிய வாழ்வு வாழ்ந்து நூற்றாண்டினையும் மகிழ்வுடன் கொண்டாட வேண்டுமென்று பிரார்த்தித்து ஆசி கூறுகின்றேன்.

> அருட்பணி ஜோசப் சூசையப்பு மொறாயஸ் மட்டக்களப்பு மறைக்கோட்ட முதல்வர்.

#### கௌரவ கிழக்கு மாகாண முதலமைச்சரின் வாழ்த்துச்செய்தி





இரைபணியிலும் மக்கள் தொண்டிலும் பொன் விழாக் காண்கின்ற மட்டக்களப்பு இருதயபுரம் திருஇருதயநாதர் தேவாலயத்திற்கு வாழ்த்துரை வழங்குவதையிட்டு பெருமிதம் அடைகின்றேன். மட்டக்களப்பு மாவட்டத்தில் சமூக, கலை கலாசாரத்திலும், தனித்துவ இருப்பைப் பேணுவதிலும் பல சமய நிறுவனங்கள் அரும்பணியாற்றியுள்ளன. மக்கள் சேவையே மகேசன் சேவை என்ற வாக்கிற்கிணங்க மக்களின் நல்வாழ்வு, சமூக ஒழுக்கம், கலாசார விழுமியங்களைக் காப்பது என்பதில் ஒரு சமய நிறுவனத்திற்கு காத்திரமான பங்கு இருக்கிறது. அந்த வகையில்

பொன்விழா காண்கின்ற இருதயபுரம் - திருஇருதயநாதா தேவாலயமும் தனது கனதியான பங்கினை வகிக்கிறது என்றால் அது மிகையாகாது.

ஒரு சமய நிறுவனமானது ஒரு குறிப்பிட்ட சமூகத்திற்கு மாத்திரமே சேவையாற்ற வேண்டும் என்ற வரையறையையும் தாண்டி, அப்பிரதேசத்தின் அபிவிருத்தி அம் மக்களின் சமய சமூக விழுமியங்கள் மற்றும் தனித்துவத்திலும் அதிக அக்கறை செலுத்துவதென்பது இன்றியமையாததொன்றாகும். யுத்தம், இயற்கை அனர்த்தம், அசாதாரண குழல் போன்ற நெருக்கடியான காலகட்டங்களிலும் மக்களுக்கான சேவைகளை சரிவரச் செய்த பெருமை இருதயபுரம் - திருஇருதயநாதர் தேவாலயத்திற்கு இருக்கிறது.

பொன்விழாவில் காலடி எடுத்து வைத்திருக்கும் மட்டக்களப்பு இருதயபுரம் - திருஇருதயநாதர் தேவாலயம் இறைபணியிலும், மக்கள் சேவையிலும் செம்மையாக செயற்பட தம் வாழ்நாளையே அர்ப்பணித்து சேவையாற்றிய இறைநேசர்கள் பலர் உளர். அவர்கள் என்றென்றும் மக்கள் மனங்களில் நிரந்தரமாக நீங்காது இடம் பிடிப்பார்கள் என்பது திண்ணம். அவ் இறைதொண்டர்களின் வழித்தோன்றலாய் இன்று சமூகப் பணியிலும் மக்கள் சேவையிலும் அரும்பணியாற்றும் அருட்தந்தை ஆர்.திருச்செல்வம் மற்றும் அவரது சகாக்களுக்கும் எனது மரியாதை கலந்த நன்றி உரித்தாகட்டும். இத் தேவாலயத்தின் இறைபணியும் மக்கள் தொண்டும் தொடர எனது வாழ்த்துக்களும் ஒத்தாசையும் என்றும் உண்டு என்பதனைத் தெரிவித்துக்கொள்வதோடு இத் தேவாலயத்தின் பணிகள் தொடர எனது வாழ்த்துக்களையும் தெரிவித்துக்கொள்கின்றேன்.



**சீவநேசதுரை சந்திரகாந்தன்** முதலமைச்சர் கிழக்கு மாகாணம்.

#### கௌரவ மட்டக்களப்பு மாநகர முதல்வரின் வாழ்த்துச்செய்தி




மீன்பாடும் கேனாடாம் மட்டுமாநகரில் மேற்கே இருதயபுரம் எனும் திருத்தலத்தில் அமைந்திருக்கும் திரு இருதயநாதர் விழாவினை சிறப்பாக ஆலயத்தின் 50வது ஆண்டு முன் னெடுத்துள்ள அதன் வணக்கத்திற்குரிய அனைவருக்கும் எனது பங்குமக்கள் பங்குத்தந்தை, வாழ்த்துக்களைத் தெரிவிப்பதுடன், மனமார்ந்த இவ்வாலயம் இயேசுக்கிறிஸ்துவின் பெயரில் இரைபணியாற்ற இறைவனை வேண்டி காலம் பிரார்த்திக்கின்றேன்.

"அவர் இவ்வுலகில் வாழ்ந்த காலத்தில் தம்மைச்சாவிலிருந்து காப்பாற்ற வல்லவரை நோக்கி உரத்த குரல் எழுப்பி கண்ணீர் சிந்தி மன்றாடி வேண்டினார்.

அவர் கொண்டிருந்த இரைபற்று கலந்த அச்சத்தை முன்னிட்டு, கடவுள் அவருக்கு செவி சாய்த்தார். அவர் இரைமகனாய் இருந்தும் துன்பங்கள் வழியே கீழ்ப்படிதலைக் கற்றுக்கொண்டார்."

"எபிரே.5:7-8)



திருமதி.சிவகீத்தா பிரபாகரன், மாநகர முதல்வர், மாநகர சபை, மட்டக்களப்பு.

#### இதழாசிரியர் சிந்தனைத் துளிகள் \_\_\_\_\_



மட்டக்களப்பு, இருதயபுரம் திருஇருதயநாதர் ஆலயம் தனது பொன்விழாவினைக் கொண்டாடும் இவ்வேளையில், பொன்விழா நினைவாக வெளியிடப்படும் இந்நினைவு மலருக்கான இதழாசிரியராகப் பணியாற்றியதில் பெருமகிழ்ச்சியடைவதோடு இப்பணிக்காக என்னை அனுமதித்த பங்குத்திருச்சபைக்கும் எனது நன்றிகளைத் தெரிவித்துக் கொள்கின்றேன்.

ஐம்பது வருடகாலம் என்பது வரலாற்றில் மைல்கல். மகிழ்ச்சிகரமானதும் விரும்பத்தக்கனவுமான நிகழ்வுகளைப் போலவே துன்பகரமானதும் வேதனை மலிந்ததும், விரும்பத்

தகாதனவுமான நிகழ்வுகளும் இவ் ஆலய வரலாற்றோடு சங்கமித்துச் சென்றிருக்கின்றன. திருஇருதயபுர ஆலயப்பங்கு சந்தித்த மகிழ்ச்சிகரமான வேளைகளை விட, சோதனைகளும் சவால்களும் இடையூறுகளும் மிக்க வேளைகளே மிக அதிகம். ஆயினும் "சாம்பலில் இருந்து உயிர்ப்புடன் எழும் பீனிக்ஸ் பறவையைப் போல" அவை அனைத்திலும் இருந்து மீண்டு எடுத்துக்காட்டான விசுவாசிகளைக் கொண்ட தன்னிகரில்லாத் தூய திருச்சபையாய் அது எப்போதும் மிளிர்ந்தே வந்திருக்கின்றது. இந்த வெற்றிக்குக் காரணம் பெயர், புகழ் என்பவற்றிற்கு அப்பால் "இது எமது திருச்சபை" என்ற உள்ளார்ந்த உணர்வுடன் செயற்பட்ட அனைவருமாவர்.

> " கடந்த கால வரலாற்றை நிகழ்காலத்தில் சிந்தியாதவன் எதிர்காலத்தில் இருட்டில் நடப்பான்"

என்பது வரலாற்றின் முக்கியத்துவம் தொடர்பாகப் பேசப்படும் வரலாற்று முக்கியத்துவம் வாய்ந்த பொன்மொழி.

வாழுகின்ற காலத்தில் பதிவுகள் பேணப்பட வேண்டியது அவசியமானது; காய்தல் உவத்தலின்றி அவை எழுதப்பட வேண்டும் என்பதும் முக்கியமானது. ஐம்பது வருடகால வரலாற்றை ஓரிரு குறிப்புக்களினதும் நூலொன்றினதும் துணை கொண்டு மட்டும் எழுதிவிட முடியாது என்பதைப்போலவே முற்றுமுழுதான பூரணத்து வத்தை எய்திவிட முடியாது என்பதும் யதார்த்தமானது. இப்பங்குத்திருச்சபையில் ஆதியாய் இணைந்து கொண்டவர்கள், பிறப்பிடமாய்க் கொண்டவர்கள் தொடக்கம் மிக அண்மைக் காலத்தில் குடியேறியவர்கள் வரை இதற்கான ஒத்துழைப்பை நல்க வேண்டும்.

இந்த ஐம்பது வருட காலத்தில் இப்பங்கை வழிநடத்திய ஆயர்கள் அருட்தந்தையர்கள், இப்பங்கின் வளர்ச்சிக்கு உதவிய அருட்சகோதரிகள், போதகர்கள், பக்திச்சபைகள் மற்றும் பணித்தள உறுப்பினர்கள், மறையாசிரியர்கள், பீடப்பணியாளர்கள், நற்கருணைப்பணியாளர்கள், பாடகர் குழுவினர், விளையாட்டுக் குழுவினர், இறை விசுவாசிகள், ஆலயப்பணியாளர்கள் அனைவரையும் நன்றியோடு நினைக்கின்றோம். தம்மைப் பற்றிய பதிவுகள் இம்மலர்வில் இடம்பெறுவதை விரும்பாத ஆனால், தம் காலத்தில் அர்ப்பணிப்புடனான நிறைவான பணிசெய்த பெருந்தகையோர் பலர் உள்ளனர். அவர்கள் ஒவ்வொருவரையும் நன்றியோடு நினைவு கூருகின்றோம். கடந்த 30 வருடத்துக்கு மேலாக (1979 - 2011) இப்பங்கை சொந்தமாகக் கொண்டவள் என்ற வகையில் அக்குறிப்பிட்ட காலப் பங்கின் வளர்ச்சியையும், நெருக்கடிமிக்க சூழலிலும் இறைபணியோடு சமூகப்பணியினையும் ஆற்றியவர்களையும் நான் அறிவேன். 'எழுதப்படும் வரலாற்றோடு எழுதப்படாத வரலாறுகளும் சேர்ந்ததே வரலாறு' என்பதே வரலாற்றின் யதார்த்தம்.

இயலுமானவரை பெற்றுக்கொண்ட ஒத்துழைப்புக்களுடன் இந்த நினைவு மலர் உருப்பெற்றிருக்கின்றது. இச்சந்தர்ப்பத்தில் இந்நூலின் உருவாக்கத்திற்கு உதவிய அனைவருக்கும் நன்றி கூற வேண்டியது அவசியமானது. குறிப்பாக ஆசிச்செய்திகளை வழங்கிய திருகோணமலை மட்டக்களப்பு மறைமாநில ஆயர், துணை ஆயர் மற்றும் அருட்பணியாளர்கள் ஆகியோருக்கும் பக்திச்சபைகள் தொடர்பான ஆக்கங்களை வழங்கியோருக்கும், ஆலயத்தின் வரலாற்றினை எழுதி உதவியோருக்கும் ஆலயத்தோடு தொடர்பான ஆக்கங்களை எழுதியோருக்கும் மலர்க்குழு சார்பில் எனது நன்றிகளைத் தெரிவித்துக் கொள்கின்றேன்.

முக்கியமாக தகுந்த வேளையில் இப்பங்கில் துணையாளராக இணைந்து இம்மலரின் முழுமைக்குத் துணை நின்றவர் அருட்பணி ஜுட் சர்வானந்தன் அடிகள். மறு வார்த்தையில் சொல்வதானால், இம்மலருக்கான அனைத்துப் பணிகளையும் செவ்வனே நிறைவேற்றியவர்; எடுத்த காரியத்தை முடிக்கும் வரை 'கருமமே கண்ணாகச்' செயற்பட்டவர்; எனது பணிகளை மிக இலகுவாக்கியவர். அவருக்கு எனது மனப்பூர்வமான நன்றிகள்.

மலர் வெளியீட்டினை ஊக்குவித்து நெறிப்படுத்திய பங்குத்தந்தை அருட்பணி R.திருச்செல்வம் அடிகளுக்கும், அவ்வப்போது தமது பெறுமதி மிக்க ஆலோசனை களை வழங்கிய மலர்க்குழு உறுப்பினர்களுக்கும் எனது நன்றிகள். தனது வேலைப்பளுக்களுக்கு மத்தியிலும் ஆக்கங்களை கணனியில் எழுத்துருவாக்கம் செய்த செல்வி.ஜெரோட்னி டெனாரன்ஸ் அவர்களுக்கும், மற்றும் நூலுருவாக்கம் செய்த வணசிங்கா அச்சகத்தினருக்கும் எமது நன்றிகள்.

பொன்விழா நினைவாக வெளியிடப்படும் இந்நினைவு மலர், எதிர்காலத்தில் இவ்வாலயம் தொடர்பான வரலாற்றை அறிய விழைவோருக்கும் இவ்வரலாற்றில் அக்கறை கொண்டோருக்கும் மட்டுமன்றி வரலாற்றை தொடர்ந்து எழுத முற்படுவோருக்கும் அரியதொரு ஆவணமாகப் பயன்படும் என்பது எமது நம்பிக்கை.

பொன்விழாக் காணும் இப்பங்குத்திருச்சபை, தொடர்ந்து தனது நீண்ட பயணத்தில் சவால்களை வெற்றி கொண்டு தனக்கென தனித்துவமான அடையாளங்களுடன் முன் உதாரணமான திருச்சபையாக வாழ வாழ்த்துவதோடு அதற்காக இதுவரை எம்மைக் காத்து வழிநடத்திய திருஇருதய ஆண்டவரின் அருளை மேலும் யாசித்து, உங்கள் கரங்களுக்கு இம்மலரினைத் தருகின்றோம்.

இதழாசிரியர் **† றூபி வலன்ரீனா பிரான்சிஸ்**இருதயபுரம், மட்டக்களப்பு.

#### இணை ஆசிரியரின் இதயத்திலிருந்து.....!



"ஆண்டவருக்கு நன்றி செலுத்துங்கள்! அவர் தம் பெயரைச் சொல்லி வழிபடுங்கள்! அவர் தம் செயல்களை மக்களினங்கள் அறியச்செய்யங்கள்!"

(தி.பா.105:1)

திரு இரு தயநாதரைத் தங்களுடைய பாதுகாவலராகக் கொண்ட இருதயபுரப் பங்குத்திருச்சபை, தங்களுடைய ஆலயம் கட்டப்பட்ட 50<sup>வது</sup> பொன்விழாவை பெருவிழாவாகக் கொண்டாடு வதில் நான் பெருமையடைகின்றேன். அதே வேளையில் இந்த

பொன்விழா சிறப்பு மலரின் இணை ஆசிரியராகச் செயற்படுகின்ற வாய்ப்புக் கிடைத்தமையை நான் பெரும் பாக்கியமாகவே கருதுகின்றேன்.

இந்த பொன்விழா சிறப்பு நிகழ்வுகளுக்காக என்னை இருதயபுரத்திற்கு அனுப்பி வைத்த ஆயருக்கும், இந்த நினைவு மலருக்கு என்னை இணை ஆசிரியராகச் செயல்பட ஊக்கம் கொடுத்த பங்குத்தந்தை அருட்பணி R.திருச்செல்வம் அடிகளாருக்கும் என் நன்றிகளைக் கூறிக்கொள்கின்றேன்.

இணை ஆசிரியராகச் செயற்பட்டதால் இருதயபுரத்திருச்சபையின் 50 ஆண்டு வரலாற்றுப் பதிவுகளை என்னால் அறியமுடிந்தது. இந்த 50 ஆண்டுகளில் இந்த பங்கின் சமூக வளர்ச்சியும், ஆன்மீக வளர்ச்சியும் அளவிட முடியாதவை. ஒரு காலத்தில் மக்கள் குடியேற்றம் இல்லாத தனிக்காடாக விளங்கிய இந்தப் பிரதேசம், இன்று ஒரு சிறு நகரம் போன்றும், 1500க்கும் மேற்பட்ட கத்தோலிக்க குடும்பங்களைக் கொண்டதாகவும், மறைமாவட்டத்திலே அதிக கத்தோலிக்கரைக் கொண்ட பங்கு என்கின்ற பெருமைக்கு உரியதாகவும் விளங்குவது இந்தப் பங்கின் வளர்ச்சியைக் கோடிட்டுக் காட்டுகிறது.

திருஇருதய ஆண்டவரின் இரக்கமும், அன்பும் இந்தப் பங்கு மக்களுடைய வாழ்க்கையை வெகுவாய் ஆட்கொண்டுள்ளது என்பது யான் அறிந்த, அனுபவித்த உண்மை. எத்தனையோ இயற்கையின் சீற்றங்களும், கோர யுத்தத்தின் தாண்டவங்களும் ஆலயத்தையும், மக்களுடைய வாழ்க்கையையும் சூறையாடி இருந்தாலும் திரு இருதயஆண்டவரின் ஆசீரால் அவற்றையெல்லாம் வெற்றி கொள்ள முடிந்திருக்கிறது என்பது யாராலும் மறக்கவோ, மறுக்கவோ முடியாத உண்மை.

அதே வேளையில் இந்த 50 ஆண்டுகளில் இந்தப் பங்கின் வளர்ச்சியிலே ஆரம்பம் முதல் பாடுபட்டு உழைத்த பலர் இருக்கின்றார்கள். அவர்களை இருதயபுரத் திருச்சபை இந்தப் பொன்விழாவிலே நன்றியோடு நினைத்துப் பார்க்கிறது என்பதும் குறிப்பிடத்தக்கது.

எனவே, நானும் இருதயபுரத்திருச்சபைக்கு எனது பொன்விழா வாழ்த்துக் களைத் தெரிவிப்பதோடு திரு இருதயநாதரின் ஆசீர் என்றும் உங்களோடு இருப்பதாக என்று ஆசிக்கின்ற அதேவேளையிலே, இந்த சிறப்பு மலருக்கு ஆக்கங்கள் கொடுத்தவர்கள், ஆசியுரை வழங்கியவர்கள், வாழ்த்துச்செய்தி வழங்கியவர்கள், விஷேடவிதமாக முன்னின்று உழைத்த இதழாசிரியருக்கும் என் நன்றிகளைத் தெரிவித்துக்கொள்கின்றேன்.

> திரு இருதயநாதரின் ஆசீர் என்றும் உங்களோடு இருப்பதாக! அருட்பணி. இ. யூட் சர்வானந்தன் இணை ஆசிரியர்.

## மட்டக்களப்பு - இருதயபுர திருஇருதயநாதர் ஆலய வரலாறு 1961 - 2011

மட்டக்களப்பு நகரில் இருந்து இரண்டு மைல் தொலைவில் அமைந்துள்ள வெட்டுக்காடு, பெரிய ஊறணி என்னும் சிற்றூர்களில் வசித்தவர்கள் பாமர மக்களே. இங்கு சைவரும் கிறிஸ்தவரும் பின்னிப் பிணைந்து வாழ்ந்து வந்தனர். இவர்களில் மாட்டு வண்டில் ஓட்டுபவரும் மீன்பிடி, மேசன், தச்சுவேலை, கூலி வேலை செய்வோரும் அடங்குவர். மேலும் இங்கு படித்து அரச உத்தியோகம் பார்த்தவர்கள் ஒரு சிலரே.

இங்கு வாழ்ந்து வந்த கத்தோலிக்கரில் திருவாளர்கள் N.யோசப், அன்ரனிப்பிள்ளை, திருமதி. செபமாலை, K.J.குருஸ் (கிளாக்கர்), K.செபமாலை, லம்பேட், தங்கராசா, அழகக்கோன், R.J.யோசப், A.ஐயாத்துரை ஆகிய குடும்பத்தினர் ஞாயிறு திருப்பலிக்கும் திருநாள் கொண்டாட்டங்களில் பூசை காண்பதற்கும் தாண்டவன்வெளி காணிக்கை மாதா ஆலயம் செல்வதுண்டு. கால் நடையாக இம்மக்கள் பல சிரமங்களின் மத்தியிலே இக்கடமைகளைப் புரிந்து வந்தார்கள்.

1957ம் ஆண்டு இடம்பெற்ற பெருவெள்ளப் பெருக்கின் பின் பாராளுமன்ற உறுப்பினர் திரு.செல்லையா ராஜதுரை அவர்களால் குடியேற்றங்கள் அறிமுகமாக்கப் பட்டன. இதன் பயனாக மட்டக்களப்பு நகரின் பல பாகங்களிலும் இருந்து மக்கள் வந்து காடுவெட்டி குடியேறத் தொடங்கினர். இப்பிரதேசம் அடர்ந்த ஈச்சம் புதர்களாலும் காயான், நாவல், வேம்பு, கொக்கட்டி போன்ற மரங்களாலும் முள்ளுப்பற்றைகளாலும் நிறைந்த வேம்பு மணல் பூமியாகவே இருந்தது. மணி ஒழுங்கையில் இருந்து மாமாங்க ஆலயம் வரையுள்ள பகுதி எந்தவித வீதிகளும் இன்றி மணல் பிரதேசமாகவே காட்சி தந்தது. இதனால் காடு வெட்டி குடியேறியவர்களில் சிலர் இந்த வெம்புப்பூமியில் யார் குடியிருக்க முடியும் என்று கூறி விட்டு திரும்பிய சந்தர்ப்பங்களும் உண்டு. இவர்களை விட நிரந்தரமாக பெரிய ஊறணியில் வசித்து வந்தவர்களைத் தவிர்த்து 28 குடும்பங்கள் அடங்குவர். இதனால் கிறிஸ்தவ மக்களின் தொகை அதிகரித்தது.

கிறிஸ்தவ மக்களின் வழிபாட்டிற்கென ஆலயம் ஒன்று தேவையாக இருந்தது. எனவே இரு பகுதியினரும் ஒன்றிணைந்து ஆலயம் ஒன்றினை அமைக்கும் முயற்சியில் ஈடுபட்டனர். இவர்களில் திருவாளர்கள் ஆரோக்கியநாதன், அன்ரனி, T.செல்வராசா, பாவிலுப்பிள்ளை, ஐயாத்துரை, R.J.யோசப், K.J.பொன்னையா, சிங்கராசா ஆகியோர் ஒன்றிணைந்து தாண்டவன்வெளி பங்குத்தந்தை அருட்.திரு.G.E.L.வம்பேக் அடிகளாரை நாடினர். அவரும் இதைக்கருத்தில் கொண்டு ஆயர்.இக்னேசியஸ் கிளெனி ஆண்டகை அவர்களுடன் தொடர்பு கொண்டதின் பலனாக பாராளுமன்ற உறுப்பினராக இருந்த K.W.தேவநாயகம் ஐயா அவர்களுடைய காணியில் அவரின் அனுமதி பெற்று ஆலயம் அமைக்க அனுமதி வழங்கினார்.

பற்றைக்காடாய் இருந்த காணியினை சமய வேறுபாடின்றி சிறியவர் முதல் பெரியவர் வரை ஒன்றுபட்டு துப்பரவு செய்தனர். ஆரம்பத்தில் வழிபாட்டுக்கென ஓலையால் ஒரு சிறிய குடிலாக ஆலயம் அமைக்கப்பட்டு வழிபாடுகளும் இடம்பெற்றன.

1961ம் ஆண்டு நிரந்தர ஆலயத்துக்கான அடிக்கல் தாண்டவன்வெளி பங்குத்தந்தை அருட்திரு. G.E.L.வம்பேக் அடிகளால் நாட்டப்பட்டது. கட்டப்படும் ஆலயத்திற்கு என்ன பெயர் வைக்கலாம் என்று பலருடைய ஆலோசனையும் கேட்கப்பட்டு புனிதர்களுடையவும் மாதா ஆலயங்களும் அதிகம் இருப்பதாலும் திருஇருதயநாதர் ஆலயம் மட்டக்களப்பு நகரை அண்டிய பகுதிகளில் இல்லாத காரணத்தாலும் கட்டப்படும் ஆலயத்திற்கு திருஇருதயநாதர் ஆலயம் எனப் பெயரிடத் தீர்மானிக்கப்பட்டது.

புளியடிக்குடாப் பங்கைச் சேர்ந்த கட்டிட சொந்தக்காரர் திரு.தம்பிராசா என்பவரிடம் கட்டிடம் அமைக்கும் பொறுப்பு வழங்கப்பட்டது. ஆலயத்திற்கான வடிவமைப்பை திரு ஆரோக்கியநாதன் அமைத்தார். திரு அந்திரேஸ் ஐயாத்துரை, வீரசிங்கம், ஐயாத்துரை அந்தோனிப்பிள்ளை ஆகிய கட்டிட மேசன்களாலும் திரு.S.யோசப் அவர்களின் தச்சுவேலையுடனும் பொதுமக்களின் பங்களிப்புடனும் அழகுதரும் ஆலயமாக திரு இருதயநாதர் ஆலயம் 1962ம் ஆண்டு ஆனித்திங்கள் 12ம் நாள் அதிவந்தனைக்குரிய ஆயர் இக்கினேசியஸ் கிளெனி ஆண்டகை அவர்களால் அபிஷேகம் செய்யப்பட்டு திருவிழாத்திருப்பலியும் நிறைவேற்றப்பட்டது. ஆலயத்துடன் அண்டியுள்ள பகுதிக்கு என்ன பெயர் வைப்பது என்று மக்களால் ஆலோசிக்கப்பட்டு இறுதியில் இருதயபுரம் எனப் பெயரிடப்பட வேண்டும் என்று முடிவு எடுக்கப்பட்டது. இவ்வாறு பெயரிடப்படுவதற்கு எதிர்ப்புக்கள் தோன்றினாலும், இறுதியில் அரசால் அப்பெயர் அங்கீகரிக்கப்பட்டு இருதயபுரம் என அழைக்கப்பட்டது.

ஆலயம் திறந்து வைக்கப்பட்ட நாளில் இருந்து திரு இருதயநாதர் ஆலயம் தாண்டவன் வெளிப்பங்கின் உபபங்காகச் செயல்பட்டது. 1968ம் ஆண்டில் அருட்தந்தை டொமினிக் சுவாமிநாதன் அடிகளார் தாண்டவன்வெளி பங்குத்தந்தை அருட்திரு A.J.அலெக்சாண்டர் அவர்களின் துணைக்குருவாக நியமிக்கப்பட்டு இருதயபுரப்பங்கில் பணியாற்றினார்.

திரு இருதயநாதர் ஆலயத்திற்கு நிரந்தரமாக ஒரு பங்குமனை தேவை என்ற காரணத்தால் தாராளமனம் படைத்தவர்களின் நன்கொடையுடனும் ஆயர் பங்குத்தந்தை அவர்களின் ஒத்துழைப்புடனும் 1972ல் பங்குமனை கட்ட அடிக்கல் அருட்தந்தை அலெக்சாண்டர் அவர்களினால் நாட்டப்பட்டு உதவிக்குரு அருட்திரு.டொமினிக் சுவாமிநாதன் அவர்களின் விடாமுயற்சியாலும் பங்கு மக்களின் ஒத்துழைப்புடனும் கட்டி முடிக்கப்பட்டது. பங்குத்தந்தையாக அருட்தந்தை டொமினிக் சுவாமி நாதன் நிரந்தரமாக நியமிக்கப்பட்டார்.

இருதயபுர பங்குத்தந்தையாக நியமிக்கப்பட்ட அருட்திரு. டொமினிக் சுவாமிநாதன் அடிகளார், பங்கின் வளர்ச்சிக்காக ஆற்றிய அரும்பெரும் சேவையை என்றுமே மறக்க முடியாது. இளைஞர், யுவதிகளை ஒன்றிணைத்து வாலிபர் சங்கத்தினை உருவாக்கி ஆலயப் பொறுப்புக்களில் அவர்களை ஈடுபடுத்தி பாடகர் குழுக்களையும் ஏற்படுத்தினார். பாடசாலை செல்லாமல் அலைந்து திரிந்த பிள்ளைகளை வீடு வீடாகத் தேடிச்சென்று அவர்களைத் தனது மோட்டார் சைக்கிளில் ஏற்றி பாடசாலையில் சேர்த்ததோடு அவர்களின் கல்வி வளர்ச்சிக்கும் பல வழிகளிலும் உதவி புரிந்தார்.

அவர் பங்குத்தந்தையாக இருந்த காலத்தில் 1972ம் ஆண்டு மாசிமாதம் 27ம் திகதி திரு.தேவசகாயம் செபஸ்தியான் குடும்பத்தினரின் கண்காணிப்பில் கருவேப்பங்கேணி அரசகுடிக்குரிய காணியில் மரத்தினால் ஆன சிலுவை ஒன்று நடப்பட்டு செபவழிபாடுகள் இடம்பெற்றன. பின்னர் அதை அண்டிய பகுதியில் ஓலைக்குடிசையால் ஆன சிறு ஆலயம் ஒன்று அமைக்கப்பட்டது. அந்த ஆலயத்திற்கு இருதயுபுரத்தைச் சேர்ந்த திரு ஆரோக்கியநாதன் அவர்களால் வழங்கப்பட்ட சிறிய புனித வனத்து அந்தோனியார் படம் பெரிதாக்கப்பட்டு அது ஆலயத்தில் வைத்து வழிபாடு செய்யப்பட்டது. இதன்பின் அந்த ஆலயம் புனித வனத்து அந்தோனியார் ஆலயம் எனப் பெயரிடப்பட்டது.

இவரின் பின் இருதயுர பங்குத்தந்தையாகப் பொறுப்பேற்ற அருட்திரு சைமன் பெர்ணாண்டோ அடிகளார் சிங்கள மொழி பேசும் இனத்தவராக இருந்தாலும் தமிழ்மக்களின் நலனில் பங்கு கொண்டு சாதி சமய பாகுபாடின்றி தனது கடமைகளைச் செவ்வனே செய்தார். அவரின் பின் காலம் சென்ற அருட்திரு.சந்திரா பெர்ணான்டோ அடிகளார் 1973ம் ஆண்டு இருதயபுரப்பங்குத்தந்தையாகப் பணிபுரிந்த காலத்தில் பாடகர் குழுவினருக்கு பயிற்சி கொடுத்து அவர்களை ஊக்குவித்தார். அவரைத்தொடர்ந்து பங்குத்தந்தையர்களாக அருட்திரு.அன்ரனி ஜோன் அழகரசன் அடிகளும் அருட்திரு.யேசுநாதன் அடிகளாரும் சிறிதுகாலம் பங்கின் வளர்ச்சிக்காக தமது சேவையினைத் திறம்படச் செய்தனர். இவர்களைத் தொடர்ந்து 1973ல் பங்குத்தந்தையாகப் பணியேற்ற அருட்தந்தை நோபட் ஒக்கஸ் அடிகளார் பங்கின் வளர்ச்சிக்காக அரும்பாடுபட்டார். இவர் தன் காலத்தில் பாடகர் குழுவை ஊக்குவித்து பாடகர் குழுவுக்கு வேண்டிய உபகரணங்களையும் வாங்கிக்கொடுத்து திறம்பட இயங்கச் செய்தார்.

இவர் பங்கு மக்களுடன் இணைந்து பாஸ்கா நாடகங்களை மேடையேற்றி அனைவரதும் நன்மதிப்பைப் பெற்றார். இவருடைய காலத்தில்தான் மாமாங்க சதா சகாய மாதா ஆலயம் திருமதி M.G.ஜொப்ஸ் குடும்பத்தினரின் ஒத்துழைப்புடன் ஞானப்பிரகாசம் மேரி இமாக்குளேட் என்பவரின் காணியைப் பெற்று மேன்மை தங்கிய ஆயர் L.R. அன்ரனி ஆண்டகை அவர்களின் உதவியுடன் கட்டி முடிக்கப்பட்டு திருவிழாவும் நடைபெற்றது. அப்போதிலிருந்து அதைச் சுற்றியுள்ள பகுதி சகாயபுரம் என மக்களால் பெயரிடப்பட்டு அழைக்கப்படுகின்றது.

இவருடைய காலத்தில் தான் கூழாவடிக்கிராமத்தில் திரு.டோம்பி அவுட்ஸ்கோன், திரு.சிமியோன் போன்றவர்களின் உதவியுடன் அன்ரனி கிறிஸ்டின் என்பவரிடம் இருந்த புதுமை செய்யும் அந்தோனியார் படத்தை வைத்து அங்கிருந்த கத்தோலிக்கரினதும் இந்து மதத்தினரது உதவியுடனும் ஆயரின் அன்பளிப்புடனும் ஆலயம் கட்டப்பட்டு புனித அந்தோனியார் ஆலயமாக விளங்குகின்றது. இதனால் அப்பகுதி புதுமைபுரம் என மக்களால் இன்றும் அழைக்கப்படுகின்றது.

அருட்தந்தை நோபட் ஒக்கஸ் அடிகளைத் தொடர்ந்து பங்குத்தந்தையாகப் பணியேற்ற அருட்திரு.றேமன் அரசரெட்ணம் அவர்கள் 1978ல் தனது பணியைத் தொடங்கினார். இவர் ஆற்றிய சேவைகளை இருதயபுரவாம் மக்கள் என்றுமே மறக்கமாட்டார்கள். இறைபணியிலும் மக்களின் தொண்டுகளிலும் முழுமுச்சுடன் உழைத்தவர்; ஏழைகளின் வாழ்வில் அக்கறை கொண்டவர். இவரது அயராத உழைப்பும் அரவணைப்பும் மக்களின் மனதில் நன்றாகப் பதிந்து விட்டது. பாடகர் குழு சிறப்புடன் அமையவும், கிறிஸ்கவ வாழ்வுச் சமூகம் வளர்ச்சியடையவும். புனித வின்சன்டி பவுல் சபை தழைக்கோங்கவும், மரியாயின் சேனையினர் ஊழியங்களில் செயல்படவும் ஆக்கமும் ஊக்கமும் அளித்தூர். மறைக்கல்வியின் வளர்ச்சிக்கு அரும்பாடுபட்டார். மறைக்கல்விக்கு மாணவர்கள் வரத்தவறினால் அவர்களைத் தண்டிப்பவர் போல் பிரம்புடன் நிற்பார். கோபம் வந்தாலும் நொடிப்பொழுதில் அதை மறந்து விடுவார். 3 துணைப்பங்குகளுக்கும் சென்று கிருப்பலி நிறைவேற்றி மக்களின் நன்மதிப்பைப் பெற்றார். 1978 கார்த்திகைத்திங்கள் 23ம் நாள் இயற்கையின் கோரப்பிடியால் நிகழ்ந்த சூறாவளியில் மக்கள் அதிர்ந்து போயினர். அல்லலுற்று அங்குமிங்கும் ஓடியமக்களை குருமனை வாசலில் நின்று அழைத்து அவர்களுக்குத் தெம்பூட்டினார். சூறாவளியில் தரைமட்டமான ஓலைக்குடிசைகளை ஓட்டு வீடுகளாக்கிய பெருமை இவரையே சாரும். சாதி சமய இன வேறுபாடின்றி 400க்கும் மேற்பட்ட வீடுகளை வெளிநாட்டு மற்றும் எகெட் நிறுவனத்தினதும் ஆயரின் உதவியுடனும் கட்டினார். ஆலய வளவினுள் இளைஞர்களுக்கு மேசன், தச்சு போன்ற வேலைகளுக்கான பயிற்சி நெறியை வழங்க தற்காலிக கட்டடம் ஒன்றை அமைத்துக் கொடுத்தார். யுவதிகளுக்காக ஒரு நெசவு ஆலையையும் நிறுவினார்.

படித்த இளைஞர் யுவதிகளுக்கு அன்றிருந்த அரசியல்வாதிகளின் உதவியைப் பெற்றும் அரச ஸ்தாபனங்களின் உயர் அதிகாரிகளின் அனுசரணையுடனும் வேலை வாய்ப்புக்களைப் பெற்றுக்கொடுத்தார். இன்று இருதயபுரப்பங்கில் அவரின் முயற்சியால் அரச கூட்டு ஸ்தாபனங்களில் அதிகம் பேர் கடமை புரிகின்றனர். நலிவுற்ற நிலையில் இருந்த புனித வின்சன்டி பவுல் சபையை புனருத்தாரணம் செய்து திரு.J. பிரான்சிஸ் தலைமையில் அதிக அங்கத்தவர்களை உள்ளடக்கி பல சேவைகளைச் செய்தார். பாலர் பாடசாலைகளுக்கென ஒரு கட்டிடம் அழைக்க உதவினார். சூறாவளியினால் உடைந்த ஆலயத்திற்கு அருகில் புதிய அழகிய ஆலயம் ஒன்றையும் மணித்தூணையும் பல வழிகளிலும் பணம் பெற்றும் ஆயரின் உதவியுடனும் கட்டி முடித்தார். நம் கண்முன்னே தற்போது அமைந்திருக்கும் அழகிய ஆலயம் இவரது சேவையைப் பறைசாற்றி நிற்கிறது என்றால் அது மிகையாகாது. இந்த ஆலயத்திற்கான வடிவமைப்புச் செய்தவரும் காலம் சென்ற திரு ஆரோக்கியநாதன் அவர்களே. ஆலய கட்டிடத்தை முடிக்க மேசன் வீரசிங்கம், தச்சன் அன்ரனி (ராசா) காலஞ்சென்ற ஸ்ரீபன் ஓடாவியார் ஆகியோர் அரும் பணியாற்றினர்.

1984ம் ஆண்டு ஆனிமாதம் 23ம் திகதி அதிவந்தனைக்குரிய ஆண்டகை கலாநிதி கிங்ஸ்லி சுவாம்பிள்ளை அவர்களால் புதிய ஆலயம் பலிபீடம் அபிஷேகம் செய்யப்பட்டு திறப்புவிழா விமரிசையாக நடந்தேறியது.

அருட்தந்தை றேமன் அரசரெட்ணம் அடிகள் மாற்றலாகிச் சென்றபின், அருட்தந்தை டிக்கோனிங் அடிகளார் 1983ல் பங்குத்தந்தையாகப் பொறுப்பேற்றார். இவர் ஆன்மீக வளர்ச்சியில் அக்கறை கொண்டு மறைக்கல்வி ஆசிரியர்களை உருவாக்கி ஊக்குவித்து ஞானஅறிவை வளர்த்தார். சமூகத்தொண்டில் ஈடுபட இளைஞர்களை ஒன்றுபடுத்தினார். பெருவெள்ளத்தினால் பாதிக்கப்பட்டு ஆலயத்தில் புகுந்த மக்களுக்கும் பாடசாலைகளில் தங்கியிருந்தவர்களுக்கும் உணவுப்பொருட்கள் பொதி செய்யப்பட்டு வழங்க ஆவன செய்தார். 1986இல் ஓர்நாள் எதிர்பாராத விதமாக விடியற்காலை அரசபடையினரால் ஆலயத்தைச் சுற்றியிருந்த பகுதிகள் யாவும் சுற்றிவளைக்கப்பட்டன. அந்தச் சமயம் கோயிலில் தங்கியிருந்த போதகர் சகாயராஜா, ஞானதாஸ், கோயில் உதவியாளர்கள் மூவர் ஆகிய மொத்தம் ஐந்து பேர் கோயிலினுள் ஓடவிடப்பட்டு கோயில் முற்றத்தில் வைத்து சுடப்பட்டனர். அவர்கள் அனைவரும் பயங்கரவாதிகள் என முத்திரை குத்தப்பட்டு உறவினரிடம் ஒப்படைக்கப்படாமலே மறைந்து போயினர். மேலும் சில இளைஞர் சந்தேகத்தின் பெயரில் கைது செய்யப்பட்டனர். அன்றைய இருதயபுர சுற்றி வளைப்பில் இறந்தவர்கள் தொகை 21. இந்த நிகழ்வு இருதயபுரத்தில் நடந்தேறிய ஒரு மிகப்பெரிய கசப்பான துன்பகரமான நிகழ்வாகும்.


அருட்தந்தையுடைய காலத்தில்தான் ஆலய திருநாள் நவநாளுக்காக 8 வட்டாரங்கள் பிரிக்கப்பட்டன. வின்சன்டி பவுல் பாலர் பாடசாலை கட்டி முடிக்கப்பட்டதோடு ஒரு வாசிகசாலையும் அமைக்கப்பட்டு திறந்து வைக்கப்பட்டது. இவருக்குப்பின்னர் அருட்தந்தை நோயல் இம்மனுவேல் அடிகளார் 1988ல் எம் பங்கில் இணைந்தார். இவர் அன்பு, பாசம், இரக்கம் போன்ற பண்புகளால் நிறைந்து அனைவரோடும் அன்புடன் பழகி மக்களின் இதயங்களில் நல்மதிப்பைப் பெற்றார். அவர் சிறிது காலமே எம் பங்கில் பணி புரிந்தார். அவரைத் தொடர்ந்து பணியேற்ற அருட்தந்தை தியோபிளஸ் றாகல் அடிகளாரின் பணிக்காலம் 1989ம் ஆண்டு ஆரம்பமானது. இவர் காலத்தில் கிழக்கு மாகாணத்தில் மக்கள் துன்பங்களையும் சோகங்களையும் உயிர் இழப்பு பொருள் இழப்புக்களையும் சந்தித்தகாலம். பல பகுதிகளிலும் இருந்து மக்கள் அகதிகளாக்கப்பட்டு ஆலயம் நோக்கி வந்தபோது, அவர்களை வனத்து அந்தோனியார் ஆலய வளவினுள் தங்கவைத்து அவர்களின் தேவைக்கேற்ப பல உதவிகளையும் செய்தார். அவர் சிங்களமொழி நன்கு தெரிந்தவராக இருந்தபடியால் சந்தேகத்தின்பேரில் கைதுசெய்து கொண்டு செல்லப்பட்ட இளைஞர்கள் வைக்கப்பட்டிருந்த காவல் நிலையங்களுக்குத் துணிச்சலுடன் சென்று உரியவர்களுடன் கதைத்து அதிகமானோரை மீட்டுவந்தார். இதனால் இருதயபுரமக்கள் மனதில் நீங்காத இடம்பெற்றார். இவர் காலத்தில் காலை 5 மணிக்கும் மாலை 6 மணிக்கும் திரிகாலச் செபமும் கிறிஸ்தவ பாடல்களும் பங்கில் உள்ள ஆலயத்தில் ஒலி பெருக்கி மூலம் ஒலிபரப்பப்பட்டன. பங்கில் உள்ள அனைத்து பக்திச்சபைகளையும் ஊக்குவித்து அவர்களின் பணிக்கு ஒத்தாசை புரிந்தார். இவர் பணியாற்றிய காலத்தில் இறைபோதகரான திரு. K.யேசுராஜா

அவர்களை நற்கருணைப்பணியாளர்களாக திருநிலைப்படுத்த அரும்பாடுபட்டார். இவ்வைபவம் 23.08.1991ம் ஆண்டு ஆயர் கிங்ஸ்லி சுவாம்பிள்ளை அவர்களால் நடந்தேறியது. அருங்கொடை இயக்கத்தினரது வளர்ச்சிக்கு ஆக்கமும் ஊக்கமும் அளித்தார். இவர் தமக்கு உதவிக்குருவாக அருட்திரு அருள்வரதன் அடிகளாரை 10.10.1992ல் பெற்றுக்கொண்டார். அவருடன் சேர்ந்து 3 துணைப்பங்கு மக்களின் ஞானவளர்ச்சியில் அதிகம் அக்கறை காட்டினார். கிறிஸ்தவ வாழ்வுச் சமூகத்தின ரோடும், இளைஞர் ஒன்றியத்தோடும் இணைந்து சிறுவர்களுக்கான விளையாட்டுப் போட்டிகளை நடாத்தி சமூக வளர்ச்சியிலும் மறுமலர்ச்சியை ஏற்படுத்தினார். இவருடைய காலத்தில் இருதயநாதர் மண்டபத்துக்கும், புதிய பாலர் பாடசாலைக்கும் அடிக்கற்கள் பாப்பரசரின் பிரதிநிதியால் நாட்டப்பட்டன. இவர்கள் இருவரையும் தொடர்ந்து பங்கில் பணியாற்றும் பொறுப்பை அருட்திரு மொறாயஸ் அடிகளார் 1994இல் ஏற்றார். இவரும் 1998 வரை பணியாற்றி தனது சேவையினைக் திறம்படச்செய்தார். இவர் மென்மையான சுபாவம் கொண்டவர்; அதிகம் கதைக்கமாட்டார்; கேட்ட கேள்விக்கு பதில் கூறுவார்; எல்லா விடயங்களிலும் விழிப்பாக இருந்து அவதானத்துடன் செயலாற்றுவார். இவர் மாற்றலாகிச்சென்ற பின் இளம் குருவான அருட்தந்தை யூட் ஜோன்சன் அடிகள் 1994ல் பங்கைப் பொறுப்பேற்றார். அவரும் ஏனைய குருக்களைப் போன்று பக்திச்சபைகளின் வளர்ச்சிக் கும் மறையாசிரியர்களை ஒன்றிணைத்து மறைக்கல்வியின் முன்னேற்றத்திற்கும் அரும்பாடுபட்டார். நடைபெற்ற மறைக்கல்விப் போட்டிகளில் பங்குபற்றிய மாணவர்கள் அதிக புள்ளிகளைப் பெற்று முதலாம் இரண்டாம் இடங்களைப் பெற்று மட்டக்களப்பு மறைக்கோட்டத்தில் முதன்மை இடத்தைப் பெற்றதற்கான பெருமை இவரையே சாரும். இவருடைய பணிக் காலத்தில்தான் ஈஸ்டன் ஸ்டார் விளையாட்டுக் கமகத்தினரால் ஆலயவாசல் அருகில் காவல்தூதர் மிக்கேல் சம்மனசானவரின் சொருபம் வைப்பதற்கென ஒரு அழகிய மண்டபம் அமைக்கப்பட்டது. ஆனால் இன்று அந்த மண்டபம் செயலற்றுக் காணப்படுவது வேதனைக்குரிய விடயமாகும்.

அருட்தந்தை மாற்றலாகிச் சென்றபின் அவருக்குப் பின்னர் 2003ம் ஆண்டு பங்குத்தந்தையாக பணியேற்ற அருட்தந்தை இக்னேசியஸ் அடிகளார் பங்கில் சிறிது காலமே பணியாற்றினார். அவர் நோய் வாய்ப்பட்டிருந்த காரணத்தால் தனது சேவையினைத் தொடர முடியாமல் மாற்றலாகிச் சென்றார். அவரைத் தொடர்ந்து 2004ம் ஆண்டு பங்குத்தந்தையாக அருட்திரு. R. திருச்செல்வம் அடிகளார் பங்கைப் பொறுப்பேற்றார். அவர் பணி தொடங்கிய காலம் முதல் மறைக்கல்விக்கும் பாடகர் குழுவுக்கும் முதலிடம் கொடுத்து அவற்றை வழிநடத்தி வருகின்றார். பங்கில் இயங்கி வந்த பக்திச்சபைகளை ஒன்றிணைத்து அவற்றை மெருகூட்டி வழிநடத்தி வருகின்றார். பக்திச்சபைகளை மாத்திரமல்லாமல் ஈஸ்டன் ஸ்டார் விளையாட்டுக்கழகத்தினரையும் பங்குச்சபையோடு இணைத்து அவர்களை வழிநடத்தி வருகின்றார். ஆலயவாசல் முகப்பின் முழு வேலைகளையும் விளையாட்டுக் கழகத்தினரோடு பொறுப்பேற்று செய்து முடித்தார். அத்துடன் ஆலயமுன்றலில் இருக்கும் கல்வாரிக்கு வர்ணம் பூசி அலங்கார விளக்குகள் அமைத்ததுடன் நின்று விடாது ஆலயமுன்றல் முன்பாக தூண்கள் அமைத்து அதற்கும் விளக்குகள் பொருத்தி ஆலயம் ஒளி மயமாகக் காட்சிதர வைத்தார்.

ஆலயம் ஆரம்பிக்கப்பட்ட காலத்தில் பக்திச்சபைகள் என திருமதி. மெக்டலில் சவரிமுத்து அவர்களால் ஆரம்பிக்கப்பட்ட இளம்பெண்களின் மாசில்லா மாதா சபையும் திருமதி. பொட்டுச்சாமி, திருமதி அன்னம்மா அவர்களால் ஆரம்பிக் கப்பட்ட முதியோருக்கான வியாகுலமாதா பெண்கள் சபையும் செல்வன்.R.அகுஸ்தின் திரு.G.அன்ரனி அவர்கள் தலைமையிலான மரியாயின் சேனையினருமே இயங்கி வந்தனர். ஆனால் இன்று வின்சன்டி போல் சபை, திருஇருதயநாதர் சபை, திருப்பாலத் துவ சபை, அருங்கொடை இயக்கம், கிறிஸ்தவ வாழ்வுச்சமூகம், கத்தோலிக்க இளைஞர் ஒன்றியம் போன்ற பல சபைகள் இயங்கி வருகின்றன.

ஐயாத்துரை ஞானச்செல்வம் (ஞானம்) (பங்கின் மூத்த உறுப்பினர்களில் ஒருவர்)



## புனித செபமாலை அன்னை ஆலயம் - காந்திகிராமம்

திருஇருதயநாதர் ஆலயப்பங்கின் இணைப்பங்காக காந்திகிராமம் - புனித செபமாலை அன்னை ஆலயம் அமைகின்றது. இந்த இணைப்பங்கு சின்னஊறணி, பாரதி கிராமம், காந்தி கிராமம் என்பவற்றை உள்ளடக்கி உள்ளது.

இவ்வாலயம், அருட்தந்தை ஜுட் ஜோன்சன் அடிகளால் ஓலைக்குடில் அமைக்கப்பட்டு ஆரம்பிக்கப்பட்டது. ஆரம்பத்தில் இருந்த கிறிஸ்தவ குடும்பங்களின் எண்ணிக்கை 65 ஆகும். அருட்தந்தை மொறாயஸ், அருட்தந்தை இக்னேசியஸ் ஆகியோரும் இங்கு பணியாற்றினர்.

ஆலயக்கட்டிடத்திற்காக 04.07.2001அன்று கிங்ஸ்லி சுவாம்பிள்ளை ஆண்டகை அவர்களால் அடிக்கல் நாட்டப்பட்டது. முழுமை பெற்ற ஆலயம் அருட்பணி R.திருச்செல்வம் அடிகளார் காலத்தில் 12.10.2008இல் அர்ச்சித்து அபிசேகம் செய்யப்பட்டு கிங்ஸ்லி சுவாம்பிள்ளை ஆண்டகை அவர்களின் 25 வருட யூபிலி நினைவாக திறப்புவிழா செய்யப்பட்டது.

தற்பொழுது 165 கத்தோலிக்க குடும்பங்கள் வசிக்கின்றன. பக்திச்சபைகளாக புனித செபமாலை அன்னை பிரசீடியம், மரியாயின் சேனை போன்றவைகள் செயற்பட்டு வருகின்றன. இவை ஆரம்பிக்கப்பட்டகாலம் 24.10.2009 இல் ஆகும்.

தொடர்ந்தும் ஆன்மீக வளர்ச்சியில் உறுதிபெறும் சமூகமாக வளர்ச்சிபெற்று வரும் இத்துணைப் பங்கு, பொன்விழாக் காணும் தன் தாய்ப் பங்கின் மகிழ்ச்சியோடு இணைந்து வாழ்த்துகிறது.

அன்னமலர்
 உறுப்பினர்,
 மரியாயின் சேனை, காந்திகிராமம்.



#### மட்/ புனித வின்சன் டி பவுல் இருதயபுரம் பாலர் பாடசாலை - வேரும் விழுதுகளும் -

"குழந்தைகளை என்னிடம் வரவிடுங்கள்; அவர்களைத் தடுக்காதீர்கள்"

(லூக்: 18:16)

என்னும் யேசுக்கிறிஸ்துவின் அருள்வாக்கிற்கு அமைவாக மட்டக்களப்பு, இருதயபுரம் புனித வின்சன் டி பவுல் பாலர் பாடசாலை இனமத பேதமின்றி இப்பிரதேசத்தில் வாழும் அனைத்துச் சிறார்களையும் கல்வி என்னும் ஒரு குடையின் கீழ் அரவணைத்து அறிவு, நல்லொழுக்கம், நற்பண்புகள் ஆகியவற்றைப் புகட்டி வருகின்றது.

இருபத்தைந்து வருடங்களாக இயங்கிவரும் இப்பாலர் பாடசாலை, நடந்துவந்த கடந்த கால வரலாற்றை திரு இருதயநாதர் ஆலயம் பொன்விழாக் காணும் இச்சந்தர்ப்பத்தில் மீட்டிப் பார்ப்பது எமக்கு உவகையும் பெருமிதமும் அளிக்கின்றது. இந்த ஆலயத்தின் வளாகத்தினுள்ளேயே பாலர் பாடசாலையினை அமைப்பதற்கும், அதனை ஆரம்பிப்பதற்கும் அச்சாணியாக இருந்தவர் அருட்பணி.றேமன் அரசரெட்ணம் அடிகள் ஆவார். அவர் இங்கு பங்குத்தந்தையாக இருந்தபோது இப்பிரதேசத்திற்கு பாலர் பாடசாலை ஒன்று தேவை என்பதையும் பொருளாதார ரீதியாக நலிவுற்ற குடும்பங்களிலுள்ள குழந்தைகளுக்கு இத்தகைய தொரு பாலர் பாடசாலை தேவை என்பதையும் காலத்தின் தேவையை உணர்ந்து செயற்பட்டார். அவர் இதற்கான முயற்சிகளில் ஈடுபட்டிருந்தார்.

இன்ன றுங்கனிச் சோலைகள் செய்தல் இனிய நீர்த்தண் சுனைகள் இயற்றல் அன்ன சத்திரம் ஆயிரம் வைத்தல் ஆலயம் பதினாயிரம் நாட்டல் பின்னருள்ள தருமங்கள் யாவும் பெயர் விளங்கி யொளிர நிறுத்தல் அன்னயாவினும் புண்ணியம் கோடி ஆங்கோர் ஏழைகளுக்கு எழுத்தறிவித்தல்

என்பது மகாகவி சுப்பிரமணிய பாரதி வாக்கு.

அருட்பணி. றேமன் அரசரெட்ணம் அடிகளாரை அடுத்து இப்பங்கினைப் பொறுப்பேற்ற அருட்பணி டிக்கோணிக் அடிகளால் 1985ம் ஆண்டு தைத்திங்கள் இருபத்தியோராம் நாள் இப்பாடசாலை ஆரம்பிக்கப்பட்டது.

இப்பாடசாலை ஆரம்பிக்கப்பட்ட காலத்திலிருந்து இரு தசாப்த காலமாக இதன் வளர்ச்சிக்கு உரமூட்டியவர்கள் இப்பங்கில் இயங்கிய புனித வின்சன்டி பவுல் சபை உறுப்பினர்களாவார். இவர்கள் பாடசாலை நிருவாகத்தைப் பொறுப் பேற்றதுடன் அதன் வளர்ச்சிக்கும் அயராது பாடுபட்டார்கள். பங்குத்தந்தையர்களின் வழிகாட்டலும் இச்சபையினரின் ஒத்துழைப்புமே இன்று இந்தப்பாடசாலையின் தன்னிகரற்ற வளர்ச்சிக்கு ஆதாரமாக அமைந்தன. இவர்கள் அனைவரையும் இவ்வேளை நன்றியோடு நினைவு கூருகின்றோம்.

ஆரம்பத்தில் இருபத்தைந்து மாணவர்களே இப்பாடசாலையில் இணைந்திருந்தார்கள். அவ்வேளை இக்கிராமத்தில் வீடுவீடாகச் சென்று, சின்னஞ்சிறிய சிறார்களை கை பிடித்து அழைத்து வந்து, கல்வியோடு நற்பண்புகளையும் தாய்மைக் குரிய பாசத்தையும் அளித்து, ஒன்றிணைத்து செயற்பட்ட பெருமை ஆரம்பகால ஆசிரியைகளையே சாரும். மிகக் குறைந்த வேதனத்தில் தமது பணி எல்லைகளுக் குமப்பால் மிகக்கரிசனையோடு தம்மிடம் ஒப்படைக்கப்பட்ட குழந்தை களைப் பேணிய அவர்களின் தியாகத்திற்கு ஈடு இல்லை. அக்காலத்தில் அவர்கள் செய்த உதவிகளை நன்றியோடு நினைக்கின்றோம். ஆரம்பகாலத்திலிருந்து இன்றுவரை தொடர்ச்சியாகப் பணியாற்றி வரும் சாந்தி டீச்சர் இந்தப்பிரதேசத்தின் பாலர்களுக் கெல்லாம் தாயாக ஏன் வளர்ந்து பல்கலைக்கழகம் சென்று, உத்தியோகம் பார்த்துக் கொண்டிருப்பவர்களுக்கும் இன்றும் மறக்கப்பட முடியாதவராக உள்ளார் என்பது மிகையான கூற்று அல்ல.

அவருடன் இணைந்து செயற்பட்ட கார்மேல், திருமதி.டெஸ்மன் ஸ்பெக், நிஷானி, பாமா, சாந்தினி, ஜஸ்ரீனா ஆகியோரின் பணியையும் மறக்க முடியாது.

பொருளாதார வசதி குறைந்த மாணவர்களை மையமாகக் கொண்டு ஆரம்பிக்கப்பட்டாலும் இங்கு போதிக்கப்படும் கல்வி முறைமையின் சீரான செயற்பாடு காரணமாக இன்று இப்பிரதேசத்திலிருந்து மட்டுமன்றி அயல் கிராமங்களிலிருந்தும் மாணவர்கள் கல்விகற்க வருவதை அவதானிக்கலாம். இன்று இருநூற்றுக்கு மேற்பட்ட மாணவர்கள் இங்கு கல்வி கற்கின்றார்கள். இதுவரை சுமார் மூவாயிரம் மாணவர்கள் இப்பாலர் பாடசாலையில் கல்வி கற்று வெளியேறியுள்ளார்கள் என்பது குறிப்பிடப்பட வேண்டிய விடயமாகும். ஆரம்பக்கல்வியை இங்கு கற்ற மாணவர்கள் தொடர்ந்தும் தம் கல்விப்பயணத்தில் பல சாதனைகளைப் புரிந்திருப்பதும் உயர்பதவிகளில் பணியாற்றுவதும் இப்பாடசாலையின் அறுவடையாகும்.

இந்தவேளை தம் பிள்ளைகளை இப்பாலர் பாடசாலைக்கு அனுப்பியதுடன் இப்பாடசாலை வளர்ச்சியில் பங்கு கொண்டு ஒத்துழைத்த பெற்றோரையும் எம்மால் மறக்க முடியாது. அவர்கள் இப்பாடசாலை மாணவர்களின் கல்விசார் நடவடிக்கைகளுக்கும் அதற்குப் புறம்பாக கலைவிழா, விளையாட்டுப் போட்டிகள் முதலானவற்றிற்கும் ஆதரவு தந்தனர். இதனால் ஏனைய பாடசாலைகளுடனான போட்டிகளில் எம்மால் சிறந்த வெற்றிகளைப் பெறமுடிந்தது.

1999ம் ஆண்டு பாலர் பாடசாலைகள் அனைத்தும் மாகாணசபையின் கீழ்பதிவு செய்யப்பட்டன. இதனால் வலயங்களுக்கான உதவிக்கல்விப்பணிப்பாளர்கள் நியமிக்கப்பட்டதுடன், ஆசிரியர்களுக்கான பயிற்சிகளும் வழங்கப்பட்டன. ஒழுங்கமைப்பும் முறையானதுமான இந்தப்பயிற்சி, எமது பாடசாலையை மேலும் முன்னேற்ற உதவியது. கல்வி வலயங்களுடாக கண்காட்சி, கலை நிகழ்ச்சிகள், உடற்பயிற்சி முதலான போட்டிகள் நடத்தப்பட்டபோது பரிசில்களும், பாராட்டுதல் களும் கிடைத்தன. எமது மாணவர்கள் பிரதேச எல்லைகளைக் கடந்து ஏனைய பிரதேச மாணவ சமூகத்துடனும் பழகும் வாய்ப்பும், தமது திறமைகளை மேலும் மெருகூட்டி நிரூபிக்கும் திறனும் இதனால் சாத்தியமாகின.

இவ்வேளையில் மட்டக்களப்பு வலய உதவிக்கல்விப் பணிப்பாளர் திருமதி.R.றூனிவாசன் அவர்களின் உதவியுடன் எமது பாடசாலையில் பாண்டு வாத்திய இசைக்குழு அமைக்கப்பட்டது (2002). அருட்பணி ஜுட் ஜோன்சன் அடிகள் பங்குத்தந்தையாகப் பணியாற்றியபோது பாண்டு வாத்தியக் குழுவை உருவாக்கியதுடன் பெற்றோரின் ஒத்துழைப்புடன் அதனை நெறிப்படுத்தி உதவினார். மட்டக்களப்பு கல்வி வலயத்திலுள்ள பாலர் பாடசாலைகளில் முதன்மைப் பாடசாலையாக இப்பாடசாலை தெரிவு செய்யப்பட்டமை (2002) வரலாற்றில் பொன் எழுத்துக்களால் பொறிக்கப்பட வேண்டிய விடயமாகும்.

வருடா வருடம் மாணவர் தொகை அதிகரித்துச் சென்றமையால் கட்டிடவசதி போதாமலிருந்தது. காலத்திற்கு காலம் ஓரளவு கட்டிடங்கள் பகுதி பகுதியாகக் கட்டப்பட்டு பூர்த்தி செய்யப்பட்டன. இப்பாடசாலைக்கு அருகாமையில் முன்னர் இயங்கி வந்த வாசிகசாலை பின்னர் சீராக இயங்காமையால் 2000 தொடக்கம் பாடசாலையின் கல்வி நடவடிக்கைகளுக்காக பொறுப்பேற்கப்பட்டது. அருட்பணி. ஜுட் ஜோன்சன் அடிகள், 'எகெட்' நிறுவன இயக்குனர் அருட்பணி. சிறிதரன் சில்வெஸ்டர் அடிகளின் உதவியுடன் புதிய கட்டிடமொன்றை நிர்மாணித்தார். வகுப்பறைகள் சில கட்டுவதற்கு பெற்றோர்களும் நிதியுதவியும் ஒத்துழைப்பும் வழங்கினார்கள்.

தற்போது கிழக்கு மாகாண முதலமைச்சர் கௌரவ.சி.சந்திரகாந்தன் அவர்களும் இப்பாடசாலைக்கு கட்டிடம் ஒன்றினை அமைத்துத் தருவதற்கு முன் வந்துள்ளமை, எமது கல்வி நிலையத்தின் வளர்ச்சிக்கு மேலும் உதவும் என நம்புகின்றோம். அன்னாருக்கும் எமது நன்றிகள். மட்/ கல்வி வலயத்திலுள்ள பாடசாலைகளில் சிறப்பாக சேவையாற்றிமைக்காக எமது பாடசாலையும் கௌரவிக்கப்பட்டு பிரதேச செயலகத்தினால் சான்றிதமும், கேடயமும் வழங்கப்பட்டது.

அண்மைக்காலமாக இப்பாடசாலையின் செயற்பாடுகளுக்கு ஊக்கமளித்து நெறிப்படுத்தி வருபவர் தற்போதைய பங்குத்தந்தை அருட்பணி.R.திருச்செல்வம் அடிகள் ஆவார். அவரது ஒத்துழைப்பினாலும் கரிசனையினாலும் எமது பாடசாலை துரித வளர்ச்சியினை அடைந்து வருவது கண்கூடு. அருட்தந்தை அவர்களும் எமது நன்றிக்குரியவராவார்.

திருஇருதயநாதரின் அருட்பார்வை முழுமையாகக் கிடைக்கப்பெற்று வளர்ச்சியுற்று வரும் இப்பாடசாலை ஆசிரியர்களும், மாணவர்களுமாகிய நாம், இப்பாடசாலை வளர்ச்சிக்கு வழி வகுத்த பெரியோர்கள், அருட்தந்தையர்கள், பெற்றோர்கள், நலன் விரும்பிகள் அனைவருக்கும் நன்றி கூறுவதோடு பொன்விழாவைச் சிறப்புறக் கொண்டாடும் திருஇருதயநாதர் ஆலயம் மென்மேலும் பல ஆண்டுகளைக் கடந்து அளப்பெரும் சிறப்புடன் அனைவரையும் அரவணைக்கும் இல்லமாக வாழ இறைவனை வேண்டுகின்றோம்.

> \* R. கார்மேல், C. ஸ்பெக் ஆசிரியர்கள் பாலர் பாடசாலை இருதயபுரம்.

#### ஈஸ்டன் ஸ்டார் விளையாட்டுக்கழகமும் திருஇருதயநாதர் ஆலயத்துடன் இணைந்து அதன் செயற்பாடுகளும்.

1967 தொடக்கம் 1968 காலப்பகுதியில் அக்கால இளைஞர்களாக இருந்த காலஞ்சென்றவர்களான திரு வெனடிக் ஸ்டரக், வோட்டி அன்றாடோ, ஜோசப் ஸ்டரக், R.J.ஜோசப், அன்டனி, சிங்கராசா, புஸ்பராசா, சுந்தரநாதன், கிங்ஸ்லி ஒக்கஸ், அன்டனி ரொசைரோ, சபாரெட்ணம் ஜோர்ஜ் ஆகியோர் இணைந்து திருஇருதயபுர முன்னேற்ற விளையாட்டுக்கழகம் என்ற பெயரில் ஆலயத்திருவிழாவை சிறப்பிக்கும் முகமாக வருடா வருடம் விளையாட்டுப்போட்டி, மற்றும் கலை நிகழ்வுகளை நடாத்தி வந்தனர். அக்காலகட்டத்தில் மட்டக்களப்பு மாவட்ட மட்டத்தில் திறமைமிக்க உதைபந்தாட்ட வீரர்கள் பலர் இருதயபுரத்தைச் சேர்ந்தவர்களாகவே இருந்தனர். இதனால் இருதயபுரத்திற்கென்று ஒரு உதைபந்தாட்டக்கழகம் அமைக்க வேண்டும் என்ற மேலான நோக்கத்திற்காக இருதயபுர் முன்னேற்ற விளையாட்டுக் கழக உறுப்பினர்கள் அனைவரும் ஒன்று சேர்ந்து அக்கால கட்டத்தில் திறமைமிக்க இளைஞர்கள் பலரை ஒன்று திரட்டி 1976ம் ஆண்டு ஈஸ்டன் ஸ்டார் விளையாட்டுக் கழகம் என்ற பெயரில் மட்டக்களப்பு மாவட்ட உதைபந்தாட்டச் சங்கத்தில் பதிவு செய்து கழகத்தை வழிநடத்தி வந்தனர்.

கழக யாப்பின்படி ஈஸ்டன் ஸ்டார் விளையாட்டுக்கழகம் இன, மத, மொழி வேறுபாடுகள் அற்ற சமூகசேவையை இலக்காகக் கொண்ட ஒரு விளையாட்டுக் கழகமாகும். திருஇருதயநாதர் ஆலயப் பங்குத்தந்தையாக இருப்பவரே கழகத்தின் போஷகராக இருப்பார் என்பதும் கழக யாப்பில் உள்ளடக்கப்பட்டு இருப்பதால், கழகத்தின் நடவடிக்கைகள் அனைத்தும் ஆலயத்தை தளமாகக் கொண்டே நடைபெறுவது வழமையான நிகழ்வாகும். உதைபந்தாட்டம், கிரிக்கட் மற்றும் விளையாட்டு நிகழ்வுகளுடன் திருஇருதயநாதர் ஆலய திருநாளை சிறப்பிக்கும் முகமாக சிறுவர் சிறுமியர்களுக்கான விளையாட்டு நிகழ்வுகள் மற்றும் கலை, கலாசார நிகழ்வுகள் பலவற்றை ஏற்பாடு செய்து தொடர்ந்து நடாத்திக் கொண்டு வருகின்றனர்.

1978ம் ஆண்டு கிழக்கு மாகாணத்தை கடுமையாக சூறாவளி தாக்கியபோது இருதயபுரமும் பாதிக்கப்பட்டது. அப்போதைய ஆலய பங்குத்தந்தையாக இருந்த அருட்பணி.றேமன் அரசரெட்ணம் அவர்களின் வழிகாட்டலில் ஈஸ்டன் ஸ்டார் விளையாட்டுக்கழகம் செய்த சமூகப் பணிகள் ஏராளம். அதேபோல் காலத்துக்கு காலம் பங்கில் பணிபுரியும் பங்குத்தந்தையர்களுடன் இணைந்து பல சமூகப் பணிகளிலும் இக்கழகத்தினர் ஈடுபட்டு வந்துள்ளனர். 1976ம் ஆண்டு காலப்பகுதியில் மட்டக்களப்பு மாவட்டத்தில் இயங்கி வந்த மிகப்புகழ் பெற்ற பல விளையாட்டுக் கழகங்கள் மங்கி மறைந்து விட்டபோதிலும் ஈஸ்டன் ஸ்டார் விளையாட்டுக்கழகம் 35 வருடங்களாக தொடர்ந்தும் சிறப்புடன் செயற்பட்டு வருவதற்கு முழுமுதல் காரணம் திருஇருதயநாதர் ஆலயத்தை அடித்தளமாகக் கொண்டு ஆலயப் பங்குத்தந்தையர்களின் வழிகாட்டலில் செயற்பட்டு வருவதே ஆகும்.

''எல்லாப்புகழும் திருஇருதய ஆண்டவருக்கே''

#### 🍁 செ. அமீர்தம்

செயலாளர்,

ஈஸ்டன் ஸ்டார் விளையாட்டுக்கழகம். இருதயபுரம்.

#### திருகிருதயநாதர் பங்கில் திருக்குடும்ப அருட்சகோதரிகளின் வருகையும் பணியும்

நாம் வாழும் ஜெயந்திபுர கன்னியர் மடமானது மட்டக்களப்பு மாவட்டத்தைச் சார்ந்த இருதயபுரம் என்ற இடத்தில் 1989ம் ஆண்டு பங்குனி மாதம் 17ம் திகதி தற்போதைய ஆயர் அதி.வந்.யோசப் கிங்ஸ்லி சுவாம்பிள்ளை ஆண்டகை அவர்களால் ஆரம்பிக்கப்பட்டது.

இருதயபுரமானது திருஇருதயநாதர் ஆலயத்தை மையப் பங்காக வைத்து சகாயபுரம், கூழாவடி, கருவேப்பங்கேணி, காந்திகிராமம் போன்ற துணைப்பங்குகளை உள்ளடக்கிய ஒரு பெரிய பங்காக விளங்கியது. இப்பங்கின் குடும்பங்கள் பல இடங்களிலுமிருந்து வந்து குடியேறியவர்கள். ஆரம்பகாலங்களில் ஆன்மீக சமூக, கல்வி, பொருளாதார நிலைகளில் அவர்கள் பின் தங்கியவர்களாக இருந்தனர். இங்கு வாழும் அநேகர் கலப்புத் திருமணம் செய்தவர்கள். இவர்கள் மத்தியில்தான் எம் சகோதரிகள் பணியை ஆரம்பித்தார்கள்.

இம் மடத்தின் முதல் தலைவியாக அருட்சகோதரி நோபட் வஸ்ரியாம்பிள்ளை 1989-1991 வரை பணியாற்றியுள்ளார். அந்நாட்களில் பங்குத்தந்தையாக இருந்த அருட்பணி, தியோபிளஸ் றாகல் அடிகளாரின் வழிகாட்டலில் மறைக்கல்வி கற்பித்தல், வீடுகள் தரிசித்தல், பிளவுபட்ட குடும்பங்களை ஒன்று சேர்த்தல், கலப்புத் திருமணம் செய்தோரை முறைப்படி ஞானக்காரியங்களுக்கு வழிப்படுத்தல், திருவருட்சாதனங்களுக்கு ஆயத்தம் செய்தல், வீடுகளில் இருக்கும் நோயாளர்களுக்கு நற்கருணை வழங்கல், மேய்ப்புப் பணிச்சபையில் அங்கத்துவம் வகித்தல் கத்தோலிக்க இளைஞர் ஒன்றியம், மரியாயின் சேனை, அன்பியங்களை ஊக்குவித்தல் போன்ற பணிகளில் ஈடுபட்டு வந்துள்ளனர். அத்துடன் பொருளாதார வளம் குன்றிய இளம் பெண்களை மடத்தில் வைத்து அவர்களுக்கு கல்வியும், தையல் பயிற்சியும் அளித்து அவர்களின் பிற்கால வாழ்வுக்கு வழி வகுத்தனர்.

மேலும் பாடசாலை மாணவர்களின் கல்வி நிலை மிகவும் பின்தங்கிய நிலையில் காணப்பட்டமையால் ஆயரின் விருப்பத்திற்கிணங்க 1990ம் ஆண்டு அருட்சகோதரி டன்ஸ்டன் பாக்கியநாதர் இங்கு அனுப்பப்பட்டு அருகிலுள்ள கருவேப்பங்கேணி பாடசாலையில் பணி புரிந்ததுடன் குழுத்தலைவியாகவும் இருந்து குழுவுக்கும் பாடசாலைக்கும், மக்களுக்கும் அரும்பணி ஆற்றியுள்ளார்.

1996ல் அருட்சகோதரி யசிந்தா, அருட்சகோதரி டன்ஸ்ரனுக்குப் பதிலாக ஆசிரியப்பணி செய்ய அனுப்பப்பட்டு குழுத்தலைவியாகவும் பணிபுரிந்தார். 2000ம் ஆண்டு நான்கு துணைப்பங்குகளை உள்ளடக்கிய இருதயபுரப்பங்கானது இரு பங்குகளாக பிரிக்கப்பட்டது. கருவேப்பங்கேணி, காந்திகிராமம் உள்ளடக்கப்பட்டு இருதயபுரப்பங்காகவும், சகாயபுரம், கூழாவடி உள்ளடங்கிய சகாயபுர பங்காகவும் இயங்கத் தொடங்கின. இதனால் ஒரே பங்கில் பணி புரிந்த சகோதரிகள் இரு பங்கிலும் பணிபுரிய அழைக்கப்பட்டனர்.

எம் சகோதரிகளின் பணியின் பயனாக இப்பங்கிலிருந்து இறைபணிக்கென நான்கு சகோதரிகளை எமது சபை பெற்றுள்ளது. அவர்கள்; அருட்சகோதரிகளான ஜெயந்தி ஞானப்பிரகாசம், கிறிஸ்ரலின் ஒக்கஸ், அனிற்றா அந்தோனி, சியாமளா ஏரோணிமுஸ் ஆகியோர் ஆவர்.

மேலும் அதி.வந். ஆயர் யோசப் கிங்ஸ்லி சுவாம்பிள்ளை ஆண்டகை அவர்களின் விருப்பத்தின்படி ஜெயந்திபுரத்தில் எகேட் நிறுவன அனுசரணையுடன் சிறுவர் இல்லம் ஒன்று அமைக்க முடிவு செய்யப்பட்டது. இதற்கான அடிக்கல் 2007ம் ஆண்டு நடப்பட்டு, கட்டிட வேலைகள் நிறைவு பெற்று 2008.10.22 அன்று ஆயர்.அதி.வந்.யோசப் கிங்ஸ்லி ஆண்டகை, துணை ஆயர் அதி.வந்.பொன்னையா யோசப் ஆண்டகை ஆயர் ஆகிய இரு ஆயர்களாலும் ஆசீர்வதிக்கப்பட்டு திறந்து வைக்கப்பட்டது. இவ் இல்லத்தில் வறுமைக்கோட்டின் கீழ் வாழும் சிறுவர்கள், பெற்றோரை இழந்த சிறுவர்கள், போரினால் இடம் பெயர்ந்த சிறுவர்கள் ஆகியோர் தம் கல்வியைக் கற்பதோடு, ஆக்கச் செயற்பாடுகளிலும் வளர்ச்சி அடைந்து வருகிறார்கள். இச்சிறுவர் இல்லத்தின் முதல் பொறுப்பாளரான அருட்சகோதரி அஞ்சலா யேசுதாசன் இன்றுவரை பணியாற்றி வருகிறார். இவரே தற்போதைய குழுத்தலைவியாகவும் பணியாற்றுகிறார். இவரோடு இணைந்து அருட்சகோதரி மேரி ஆன், அருட்சகோதரி நிக்லஸ், அருட்சகோதரி அனெற்றா ஆகியோர் சமூகப் பணி, ஆன்மீகப்பணி, கல்விப்பணி ஆகியவற்றை ஆற்றி வருகின்றனர்.

இவ்வாறாக திருஇருதயநாதர் பங்கில் திருக்குடும்ப சகோதரிகள் பணியாற்றுவதையிட்டு பெருமகிழ்ச்சி அடைகிறோம். பொன்விழாக் காணும் இவ் ஆலயம் இறை ஆசீரால் நிரப்பப் பெற பங்குத்தந்தையர்களுக்கும், பங்கு மக்களுக்கும் நல் வாழ்த்துக்கூறி இறையருள் வேண்டுகின்றோம்.

> அருட்சகோதரி அஞ்சலா குழுத்தலைவி திருக்குடும்ப கன்னியர்மடம் ஜெயந்திபுரம் மட்டக்களப்பு.



# புனித வின்சன்டி பவுல் தருமசபை கிருதயபுரம், மட்டக்களப்பு

இருதயபுரம் புனித வின்சன்டிபவுல் தரும் சபையானது 1974ம் ஆண்டு அருட்தந்தை A.நோபட் ஒக்கஸ் அடிகளார் காலத்தில் தலைவர் திரு.J.S.பிரான்சிஸ் தலைமையில் 6 அங்கத்தவர்களுடன் தனது பணியை ஆரம்பித்தது. சபை ஆரம்பித்த காலத்திலிருந்து 1984ம் ஆண்டுவரை திரு.J.S.பிரான்சிஸ் அவர்கள் சபைக்குத் தலைவராக இருந்தார். அவர் காலத்தில் தான் இருதயபுரபங்கில் பாலர் பாடசாலை ஒன்று அமைக்க வேண்டுமெனத் தீர்மானிக்கப்பட்டது. அப்போது பங்குத்தந்தையாய் இருந்த அருட்திரு றேமன் அரசரெட்ணம் அடிகளால் அவர்களால் பாலர் பாடசாலைக்கென ஓர் கட்டடம் ஆரம்பிக்கப்பட்டு அது முடியும் தருவாயில் அருட்தந்தை மாற்றலாகிச் சென்றதால், அவருக்குப் பின் வந்த அருட்தந்தை J.டிக்கோனிங் அடிகளால் கட்டி முடிக்கப்பட்டது.

இருதயபுரப்பங்கில் வசதி படைத்த குடும்பத்தில் உள்ள பிள்ளைகள் தாண்டவன்வெளி திருக்குடும்பக் கன்னியர் மடத்தில் இயங்கிய பாலர் பாடசாலையிலும் கல்வி பாடசாலையிலும், மெதடிஸ்த பாலர் பொருளாதாரத்தில் பின்தங்கிய நிலையில் வாழும் ஏழைப் பிள்ளைகளுக்கு இப்பங்கில் இயங்கிய பாலர் பாடசாலை உதவியது. இப்பாட்சாலை 25 பிள்ளைகளுடன் ஆரம்பமானது. இங்கு கல்வி கற்பிக்கும் ஆசிரியர்களாக செல்வி. சாந்தினி மைக்கல், செல்வி. அனா அழகுதுரை, செல்வி. மல்லிகா பீற்றர் ஆகிய மூவரும் எவ்வித கொடுப்பனவும் இன்றி பணியாற்ற முன் வந்தனர். கல்வி பயிலும் ஒரு பிள்ளையிடம் இருந்து மாதம் ஒன்றுக்கு ரூபா 10/ வீதம் அறவிடப்பட்டது. இக்கட்டணத்தைச் செலுத்துவதற்கு வசதியற்ற பிள்ளைகளுக்கு சபை கட்டணப்பணத்தைச் செலுத்தியது. ஆசிரியர்களுக்கு மாதக் கொடுப்பனவாக ரூபா 200/= வழங்கப்பட்டது. புனித வின்சன்டி பவுல் தருமசபை ஆரம்பிக்கப்பட்ட காலத்திலிருந்து தலைவர்களாக சபையை வழிநடத்தியவர்களின் விபரம் பின்வருமாறு;

	The second secon			
01.	திரு.J.S. பிரான்சிஸ்	1974	-	1985
02.	திரு.A. லோரன்ஸ்	1986	-	1993
03.	திரு.கிங்ஸ்லி ஒக்கஸ்	1994	-	1997
04.	திரு.மைக்கல்	1998	-	2001
	திரு.A. லோரன்ஸ்	2001	-	2002
06.	திரு.A. தர்மராஜா	2003	-	2005
	திரு.М.மாசலின்	2006	-	2010
	திரு.T.நெட்டோ	2011லிருந்து		

பாலர் பாடசாலை ஆரம்பிக்கப்பட்ட காலம் தொடக்கம் இன்று வரை

திரு.J.S. பிரான்சிஸ் திரு.A. லோரன்ஸ் திரு.T.யோசப்

திரு.A.G.அருளானந்தம் ஆகியோர் பிராந்திய சபையில்

# போன் விழா சிறப்பு மலர் 🔈

செயலாளராகவும், உபசெயலாளராகவும் கடமை புரிந்துள்ளனர் என்பதும் குறிப்பிடத் தக்கது. சபை ஆரம்பிக்கப்பட்ட காலம் தொடக்கம் 2004ம் ஆண்டு வரை பாலர் பாடசாலையின் சகல பொறுப்புக்களையும் பங்குத்தந்தையுடன் இணைந்து சபையினரே நடத்தி வந்தனர் 2005ம் ஆண்டிலிருந்து பங்குத்தந்தை பாலர் பாடசாலையின் சகல பொறுப்புக்களையும் ஏற்றுக்கொண்டார்.

#### சபையின் செயல்பாடுகள்

சபையானது உண்டியல் மூலம் வீடுவீடாகச் சென்று சேகரிக்கும் பணத்தையும், எகெட் ஸ்தாபனத்தில் இருந்து கிடைக்கப்பெற்ற உதவியைக் கொண்டு ககிரைகள் வாங்கி அதன் வாடகை மூலம் பெற்ற பணத்தையும் கொண்டு ஏழைகளுக்கு சிறிய வீடுகள் அமைத்துக் கொடுத்தல், கூரை அமைப்பதற்கு ஓலை, தகரம் போன்றவற்றை வழங்குதல், மாதாந்த உதவிப்பணம் கொடுத்தல், பாடசாலை மாணவர்களின் கல்வி முன்னேற்றத்திற்காக பிரத்தியேக வகுப்புகளுக்கான பணம் வழங்குதல், பாடசாலை உபகரணங்களை அளித்தல் (புத்தகப்பை, புத்தகம், கொப்பி, பேனா, பாதணிகள் போன்றவற்றை வாங்கிக் கொடுத்தல்) என்பவற்றோடு வருடந்தோறும் நத்தார் பண்டிகையை முன்னிட்டு பங்கு மக்களிடம் உதவி பெற்று உணவுப் பொருட்கள் போன்றவற்றை ஏழைகளுக்கு ஆடைகள், உலர் தேவையானபோது வழங்கியும் வருகிறது. பிராந்திய சபையினரும் தம்மாலான உதவிகளைச் செய்து வருகின்றனர். தற்போது இச்சபை 7 அங்கத்தவர்களுடன் இயங்கி வருகின்றது, ஆரம்பகாலங்களில் இப்பங்கில் அளப்பெரிய கன்னலமற்ற சேவைகளை ஆற்றி வந்த இச்சபை தொடர்ந்தும் அப்பணியை ஆற்றுவதற்கு அர்ப்பணிப்புடைய உறுப்பினர்களின் எண்ணிக்கை அதிகரிக்கப்பட வேண்டியது அவசியமாகும். மேலும் புதிய அங்கத்தவர்கள் இச்சபையில் சேர்ந்து சபையின் வளர்ச்சிக்கு உதவ முன் வருவார்களென நம்புகின்றோம்.

"ஏழைகளின் சிரிப்பில் இறைவனைக் காண்கிறோம்"

திரு. M. மாசலின் உபதலைவர், வின்சன்ட்டி பவுல் சபை, இருதயபுரம்.



### மரியாயின் சேனை

எமது இருதயபுரப் பங்கிலே மரியாயின் சேனையானது 1962ம் ஆண்டு திரு.S.தவராஜா (உபதபால் அதிபர்) அவர்களின் தலைமையில் ஆரம்பிக்கப்பட்டது. இம்மரியாயின் சேனையின் ஆரம்பகால உறுப்பினர்களாக திருமதி.R.சந்தோஷமேரி, திருமதி.ரீற்றா மற்றும் திரு.யோசப் ஆகியோர் மட்டுமே பணிபுரிந்தனர். இதில் சிறப்புக்குரிய விடயம் யாதென்றால் திருமதி.R.சந்தோஷமேரி அவர்கள் இன்று வரை மரியாயின் சேனைக்காக தன்னை அர்ப்பணித்து பணிபுரிந்து வருகிறார். அருட்தந்தை அன்டனி வம்பேக் அவர்களின் காலத்தில் அதாவது 1964 - 1965 பகுதியில் சிறிய பிரசீடியம் ஒன்று ஆரம்பிக்கப்பட்டு செயல்பட்டு வந்தது. மரியாயின் சேனையின் வளர்ச்சிக்கு இக்குழுவினர் சிறப்பாக பணியாற்றி உள்ளனர்.

மரியாயின் சேனையில் பல தலைவர்கள் பணியாற்றியுள்ளனர். இதில் திருமதி.ஞானப்பிரகாசம் அவர்கள் சுமார் 06 வருடங்களாக அருட்தந்தையர்களான சைமன் பர்னாந்து மற்றும் றேமன் அடிகளார் பங்குத்தந்தையர்களாக இருந்த காலத்தில் தலைவராக மிகவும் சிறப்பாகப் பணியாற்றியுள்ளார். இதில் குறிப்பிடத்தக்க விடயம் யாதெனில் சோர்ந்து, தளர்ந்து போகும் நிலைமையில் காணப்பட்ட மரியாயின் சேனையை கட்டியெழுப்பிய பெருமை திருமதி.ஞானப்பிரகாசத்தையே சாரும். இக்காலப்பகுதியில் மரியாயின் சேனையில் ஏழு அங்கத்தவர்கள் மாத்திரமே பணியாற்றியுள்ளனர்.

அதன்பின் தொடர்ச்சியாக ரெலின்டா அன்றாடோ, சந்தோஷமேரி மற்றும் திருமதி. மாகிறேற் தலைமைப்பதவியில் சிறப்பாகப் பணிபுரிந்துள்ளனர். இவர்களுள் திருமதி. ரெலின்டா அன்றாடோ அவர்கள் 12வருடங்களாக தலைமைப்பதவியில் கடமையாற்றி வந்தார். இவரது காலப்பகுதி மரியாயின் சேனை வளர்ச்சிக்காலம் என்று கூறுவதில் மிகையாகாது. இவரது காலப்பகுதியில்தான் அருட்தந்தை R.திருச்செல்வம் தலைமையில் இளைஞர் பிரசீடியம் ஆரம்பிக்கப்பட்டது. மற்றும் மரியாயின் சேனையின் பணிகள் விரிவாக்கப்பட்டன. ஆரம்ப காலத்தில் ஆலயத்தில் செபிப்பதும், வீடுகளிற்குச் சென்று செபிப்பதுமே பணிகளாகக் காணப்பட்டன.

இன்றைய காலப்பகுதியில் எமது சேனையின் தலைவியாக திருமதி.மேரி டெரிபெல் அன்றாடோ விளங்குவதுடன் அவரது தலைமையின் கீழ் 18 அங்கத்தவர்கள் சேவையாற்றி வருகின்றனர். எமது பிரதான பணிகளாக கிறிஸ்தவ இல்லங்களைத் தரிசித்து செபமாலை சொல்லுவது, இருதய ஸ்தாபகம் செய்தல், பிரிந்த குடும்பங் களை ஒற்றுமையாக்குவது, வைத்தியசாலை தரிசிப்பது, மரண இல்லங்களிற்கு சென்று செபமாலை சொல்வது, நோயாளிகளை தரிசித்து அவர்களுக்கு தேவநற்கருணை பெற உதவுவது, ஆலய வளவையும், ஆலயத்தையும் சுத்தம் செய்வது போன்ற பல்வேறு ஆன்மீக காரியங்களில் திருஇருதயநாதரின் அருளுடன் எமது பங்கில் பணியாற்றி வருகின்றோம்.

M. T. அன்றாடோ

M. டெர்பெல் அன்றாடோ

மரியாயின் சேனை, இருதயபுரம்.

# அருங்கொடை மறுமலர்ச்சி பணிக்குழு

இருதயபுரப்பங்கில் 1982ம் ஆண்டு அருட்தந்தை றேமன் அரசரெட்ணம் அடிகளார் பணி புரிந்த காலத்தில்தான் அருட்தந்தை பயஸ் பத்மராஜா அடிகளாரின் ஆலோசனையோடும் திருக்குடும்ப கன்னியர் சபை அருட்சகோதரி கிறிஸ்ரபெல் அவர்களின் ஊக்கத்தினாலும் அயராத உழைப்பினாலும் விசேஷமாய் அவரது விசுவாசப்பற்றுதலினாலும் இப்பணி ஆரம்பமானது. அந்நேரத்தில் பணிக்குழுவைப் பொறுப்பெடுத்து வழிநடத்தி வந்தவர், திருமதி. அன்னமேரி யோசப்பாகும். இப்பணிக்குழுவை தொடர்ந்து வழி நடத்தியவர் அருட்சகோதரி கிறிஸ்ரபெல் ஆவார். பயங்கரவாதம் தலைவிரித்தாடிய அந்த நாட்களில் இராணுவத்தின் அச்சுறுத்த லையோ, இருளின் பிடியையோ பொருட்படுத்தாது, தனது ஸ்கூட்டரில் இரவு 7 மணியானாலும் செல்லும் துணிவுள்ள ஓர் அருட்சகோதரி அவரென்பதை யாராலும் மறக்க முடியாது. மேலும் அவரின் இரண்டு கால்களிலும் எக்சிமா நோயின் வேதனையையும் பொருட்படுத்தாது, நிற்கவும் முடியாமல், இருந்து உரையாற்றவும் முடியாமல் நடந்து நடந்து உரைகளைச் சொல்லிக் கொடுத்ததும், பரிசுத்த ஆவியில் வழி நடத்தியதும் பெருமைக்குரிய விடயமாகும். பணிக்குழுவினர் ஒன்றுகூடி ஒருமைப்பட்டவர்களாக, இறைவனின் வார்த்தையை செவ்வனே குருக்கள், துறவிகள், போதகர் மூலம் கேட்டறிந்து அன்புடனும், நட்புடனும் செபத்தினால் நிறைந்து வாழ்ந்தனர். மேலும் வாராவாரம் பங்குமக்களை ஒருங்கிணைத்து ஆலயத்தில் பூசைப்பலியுடன் செபக்கூட்டங்களை நடத்தி வந்தனர். மற்றும் நோயுற்றோர், சிறைப்பட்டோரின் விடுதலைக்காகவும் உபவாசமிருந்து செபிப்பது எமது தலைவியின் பெரும் பங்காகும். அடுத்து வீடுகளின் அழைப்பிற்கேற்றவாறு அவ்வீடுகளுக்குச் சென்று செபவமிபாடு நடத்தியும் வந்தனர்.

மேலும் திருமதி அன்னமேரி யோசப்பிற்குப் பின்னர் திருமதி ஜெயமணி லோாறன்ஸ் தலைவியாகப் பொறுப்பேற்றார். இவர் தலைவியாக இருந்த காலத்தில்தான் அருட்தந்தை F.X. டயஸ் அடிகளார் எல்லா ஜெபக்கூட்டங்களிலும் பெரும் பங்காற்றியும், பெந்தகோஸ்தே தினங்களில் திருவிழிப்பு நடத்தியும் மக்களை பரிசுத்த ஆவியால் வழி நடத்தினார். திருமதி.இரத்தினேஸ்வரி செபமாலை, ஜெயமணி விட்டுச்சென்ற பணியைத் தொடர்கிறார். இப்போது அங்கத்தவர் தொகை அதிகரிக்கப்பட்டிருக்கிறது. 02.01.2005 அன்று தொடக்கம் இன்று வரை சகோதரி இரத்தினேஸ்வரியே எமது அருங்கொடைப் பணிக்குழுவைப் பொறுப்பேற்று தாங்கி வழி நடத்துகிறார். இப்பணியில் போதகர் அருமைராஜா ஒத்துழைப்பு வழங்கி வருகின்றார்.

எமது ஊழியங்கள்

1. வீடுதோறும் சென்று விசுவாசமற்று வாழும் மக்களை செபம்மூலம் அழைத்து வருவது.

2. வேதனையிலும் விரக்தியிலும் வாழும் தாய்மாருக்கு, தேவனின் வசனங்களைக் கூறி இறைபக்தியில் மனஆறுதல் கொடுத்தல்.

# போன் விழா சிறப்பு மலர் >

 மரணவீடுகளிலும் இறுதிச்சடங்கிலும் கலந்துகொண்டு செப ஆராதனை செய்தும், மற்றும் அழைப்பின் பேரில் 8 நாட்களும் பி.பகல் 6மணி அளவில் சென்று செபமாலை, மரித்தோர் பிரார்த்தனை சொல்லிவருவது.

 ஆலயத் திருவிழா நாட்களிலும் பரிசுத்த ஆவியின் ஜெபவழிபாடுகளிலும் எமது சபையினர் பங்குத்தந்தையுடன் இணைத்து செயல்படுகின்றனர்.

மக்களை விசுவாசத்தில் உறுதிப்படுத்தும் பொருட்டு இல்லத்தரிசிப்புகளை மேற்கொள்வதும் பங்கில் சமூக மற்றும் ஆன்மீகப் பணிகளில் ஈடுபடுதலும் இச்சபையின் முக்கிய பணிகளாக உள்ளன.



# கத்தோலிக்க இளைஞர் ஒன்றியம், இருதயபுரம்.

"மனிதர் முகத்தைப் பார்க்கின்றனர். ஆண்டவரோ அகத்தைப் பார்க்கின்றார்"

(1 втур : 16:7)

அருட்பணி டிக்கோனிங் அடிகளார் காலத்தில் இருதயபுரத்திலே இருதயபுர கிறிஸ்தவ இளைஞர் ஒன்றியம் ஆரம்பிக்கப்பட்டது. அதன் பின்னர் திருமலை -மட்டுநகர் மறைமாவட்ட ஆயராக அதி.வந்.ஜோசப் கிங்ஸ்லி சுவாம்பிள்ளை ஆண்டகை அவர்கள் பொறுப்பேற்ற பின்னர் அவரது தலைமையின் கீழ் ஒவ்வொரு பங்கிலும் கத்தோலிக்க இளைஞர் ஒன்றியம் ஆரம்பிக்கப்பட்டது. இம்மறை மாவட்டத்தில் கத்தோலிக்க இளைஞர் யுவதிகளை ஒன்றிணைக்கும் அமைப்பாகச் செயற்படுவதை முக்கிய நோக்கமாகக் கொண்ட இந்த ஒன்றியமானது, இளைஞர் களிடமிருந்து குடும்பத்திற்கும் திருச்சபைக்கும் பொருத்தமான தலைவர்களை உருவாக்குவதையும், இளைஞர்களை கிறிஸ்தவ விழுமியங்களுக்கேற்ப வளர்த்தெடுப்பதையும் கூடத் தன் இலக்காகக் கொண்டது.

எம் மறை மாவட்ட கத்தோலிக்க இளைஞர் ஒன்றியத்தின் இயக்குனராக தற்போது அருட்பணி.ஜே.டன்ஸ்டன் பிரட்ரிக் அடிகள் பணியாற்றுகின்றார்.

திருஇருதயநாதர் ஆலயப்பங்கில் "கத்தோலிக்க இளைஞர் ஒன்றியம்" 07.11.2004 இல் பங்குத்தந்தை அருட்பணி.R.திருச்செல்வம் அடிகளால் புனருத்தாரணம் செய்யப்பட்டது. இதற்கு முன்னர் பங்கில் இயங்கிவந்த இருதயபுர கிறிஸ்தவ இளைஞர் ஒன்றியமே, கத்தோலிக்க இளைஞர் ஒன்றியம் எனப்பெயர் மாற்றம் செய்யப்பட்டமை குறிப்பிடத்தக்கது. புதிய ஒன்றியத்தில் அதன் அங்கத்தவர்களின் எண்ணிக்கை சுமார் எழுபது தொடக்கம் எண்பதாக இருந்தமையால், வயது அடிப்படையில் கனிஷ்ட, சிரேஷ்ட என இரு பிரிவுகளாக்கப்பட்டு இவ்வொன்றியத்தின் பணிகள் முன்னெடுக்கப்பட்டன.

15 வயது தொடக்கம் 20 வயது வரை கனிஷ்ட பிரிவு எனவும் 21 வயது தொடக்கம் 30 வயது வரை சிரேஷ்ட பிரிவு எனவும் வகுக்கப்பட்டது.

2004 இல் இந்த ஒன்றியத்தின் தலைவராக விஜயராஜா செயற்பட்டார். தற்போது க.சதீஸ்காந்தன் தலைவராகப் பணியாற்றுகின்றார்.

மறைமாவட்ட கத்தோலிக்க இளைஞர் ஒன்றியத்தின் பொது நோக்கங்களுக்கேற்ப இருதயபுரக் கத்தோலிக்க இளைஞர் ஒன்றியமும் செயற்பட்டு வருகின்றது. அதற்கு மேலதிகமாக பங்கில் இடம்பெறும் சகல நிகழ்வுகளிலும் ஆளணி வளம் உட்பட முன்னின்று செயற்படுத்துவது வரை இவ்வொன்றியத்தின் உறுப்பினர்கள் அனைவரும் அர்ப்பணிப்புடன் செயற்படுகின்றனர். இதற்கு ஊக்கமும்

# போன் விழா சிறப்பு மலர் >

ஆலோசனையும் வழங்குபவராக பங்குத்தந்தை அருட்பணி.R.திருச்செல்வம் அடிகளார் விளங்குகின்றார்.

இந்த ஒன்றியம் பல பணிகளை இப்பங்கில் ஆற்றி வருகின்றது. ஒரு சில உதாரணங்களையேனும் இங்கு குறிப்பிடுவது பொருத்தமானது.

01. சிறுவர் முதியோர், அன்னையர், இளைஞர் தினங்களை முன்னிட்டு நிகழ்வுகளை ஏற்பாடு செய்தல்.

02. பங்கிலிருந்து யாத்திரை செல்வோருக்கான ஒழுங்குகளை மேற்கொள்ளல்.

03. பங்கிலுள்ள க.பொ.த (சா/த) மாணவர்களுக்கான இலவசக் கல்விக் கருத்தரங்குகளை தேர்ச்சி பெற்ற ஆசிரியர்களைக் கொண்டு நடத்துதல்.

04. பங்கிலுள்ள இளைஞர், யுவதிகளுக்கான உளவளப்பயிற்சிகள் மற்றும் தலைமைத்துவ நெறிகள் போன்றவற்றைத் தகுதி வாய்ந்தவர்களைக் கொண்டு நடத்துதல் போன்றன.

தேசிய நற்கருணை இளைஞர் மகாநாடு 2005-07-31ல் எமது பங்கில் நடாத்தப்பட்டமை எமது ஒன்றியத்தின் செயற்பாட்டுத்திறனுக்குக் கிடைத்த வெற்றியாகும். இம்மகாநாடு அருட்பணி A.தேவதாசன் அடிகளால் (அப்போது கத்தோலிக்க இளைஞர் ஒன்றியத்தின் மறைமாவட்ட இயக்குனராக அவர் பணியாற்றினார்) ஒழுங்கமைக்கப்பட்டது.

பிராந்திய ஒன்றியத்தில் எமது உறுப்பினர்கள் பலர் பிரதான பதவிகளை வகித்துள்ளார்கள். உதாரணமாக விஜயராஜா 2007ல் தலைவராகவும், க.சதீஸ்காந்தன் 2009ல் பொருளாளராகவும், 2011ல் க.சதீஸ்காந்தன் உபதலைவராகவும் தெரிவாகியமை குறிப்பிடத்தக்கது.

பங்கிலும், பிரதேசத்திலும் இவ்வொன்றிய அங்கத்தவர்கள் சிறப்புடன் பணியாற்றுவதற்கு அர்ப்பணிப்புடனான சேவையும், ஒற்றுமையும் காரணங்களாகும். மிக முக்கியமாக தற்போதைய பங்குத்தந்தை அருட்பணி R.திருச்செல்வம் அடிகளாரின் வழிகாட்டலும், ஆலோசனையும் அதற்கும் அப்பால் ஒன்றிய அங்கத்தவராகவே எம்முடன் இயங்கும் தோழமை மனப்பாங்கும் எமக்குக் கிடைத்திருப்பது ஒன்றியத்திற்கு வரப்பிரசாதமாயுள்ளது. எதிர்காலத்திலும் இவ்வொன்றியம் பல பணிகளை முன்னெடுக்க ஆவலாயுள்ளது. பொன்விழாக்காணும் திருஇருதயநாதரின் அருட்கரம் எம்மை வழிநடத்த ஆசிக்கின்றோம்.



சகாயநாதன் நீர்த்திக்கா.

செயலாளர், கத்தோலிக்க இளைஞர் ஒன்றியம், இருதயபுரம்.

# திருப்பாலத்துவ சபை

இருதயபுரப்பங்கில் திருப்பாலத்துவ சபையினை 1998ம் ஆண்டு அருட்பணி ஜுட் ஜோன்சன் அடிகளார் ஆரம்பித்து வைத்தார். இச்சபை திரு.மெக்ஸ்மன், திரு. பிரசாந் ஆகியோர் தலைமையில் செயல்பட்டது. இச்சபையானது 25 பிள்ளைக ளுடன் முதலில் ஆரம்பிக்கப்பட்டது. நாளடைவில் ஊக்குவிப்பாளர்க ளுக்கான பயிற்சிப் பாசறைகள் நடத்தப்பட்டன. முதலாவது பயிற்சிப் பாசறை திருகோணமலை யிலும், இரண்டாவது பயிற்சிப்பாசறை கண்டியிலும் நடைபெற்றன. இரண்டாவது பயிற்சிப்பாசறையில் ஊக்குவிப்பாளர்களுக்கான சின்னம் வழங்கப்பட்டது. தற்போது இச்சபையானது 50 பிள்ளைளுடன் இயங்கி வருவது, மகிழ்ச்சி மிக்க ஒன்றாகும். இப்பிள்ளைகளுக்கான சின்னம் வருடாவருடம் ஒவ்வொரு பங்கு ரீதியாக எல்லாப்பங்கு சிறுவர்களுக்கும் வழங்கப்பட்டு வருவது குறிப்பிட வேண்டிய ஒன்றாகும். இவர்கள் வயதிற்கேற்ப குழுக்களாகப் பிரிக்கப்பட்டு ஞானபாடங்கள். இறை நாடகம், விவிலிய கண்காட்சிகள் மூலம் செயல்படுகின்றார்கள். சிறுவர்களை ஞானவளர்ச்சி பெறுபவர்களாகவும் நல்லொழுக்கங் கொண்டவர்களாகவும் பெற்றோருக்கும், பெரியவர்களுக்கும் கீழ்ப்படிந்து நடப்பவர்களாகவும் சமுதாயத்திற்கு ஏற்ற பிள்ளைகளாக விளங்குபவர்களாகவும், உருவாக்குவதே இச்சபையின் நோக்கமாகும். தற்போது இப்பாலத்துவ சபையின் இயக்குனாகப் பணியாற்றுபவர் அருட்பணி ஜோர்ஜ் ஜீவராஜ் அடிகளார் ஆவார். இப்பிள்ளைகளின் வளர்ச்சிக்கும் ஊக்குவிப்பா ளர்களின் வளர்ச்சிக்கும் அருட்கந்தை அவர்கள் தனது பணியை முழுமையாக அர்ப்பணித்துள்ளார் என்பது மிகவும் குறிப்பிடத்தக்க விடயமாகும்.

செல்வி. சாந்தி
 ஊக்குவிப்பாளர்
 திருப்பாலத்துவசபை.



# திரு இருதயநாதர் சபை

திருஇருதயநாதர் சபை கொழும்பு புனித லூசியாள் ஆலயத்தில் 1919ல் சின்னத்தாயார் என அழைக்கப்பட்ட அருட்சகோதரியால் ஆரம்பிக்கப்பட்டது எனக் கூறுவர். இருதயபுரப்பங்கில் தற்போதைய பங்குத்தந்தை அருட்பணி R.திருச்செல்வம் அடிகளினால் இச்சபை 15.04.2007ல் ஆரம்பித்து வைக்கப்பட்டது.

பங்கில் இறை இரக்கப் பக்தியை வளர்ப்பதும், இருதயநாதர் சுரூபத்தை ஒவ்வொரு இல்லங்களிலும் ஸ்தாபிப்பதும், புதுப்பித்தலும், பங்கின் வளர்ச்சிக்கும் ஆன்மீக வளர்ச்சிக்கும் ஒத்துழைப்பு வழங்குவதும் இச்சபையின் நோக்கங்களாகும்.

ஆரம்பகாலங்களில் இப்பக்திச்சபை எமது பங்கில் வளர்வதற்கு திருமதி.யேசுதாசன் பற்றீசியா அவர்கள் உதவியமை குறிப்பிடத்தக்கது.

இச்சபை உறுப்பினர்களுக்கான விசேட ஆடை வெள்ளை, சிவப்பு நிறம் உடையதாகும். சபையின் செயற்பாடுகளை குழுவாக நிறைவேற்றுகையில் இந்நிற ஆடையினை அவர்கள் அணிவர். திருஇருதயநாதரின் பெருவிழாவை அடுத்துவரும் ஞாயிறு தினம் சபையின் திரு நாளாகக் கொண்டாடப்படுவது வழமையாகும். ஒவ்வொரு மாதத்தின் இரண்டாவது வெள்ளி திருப்பலி சபையினரால் ஒழுங்கு செய்து ஒப்புக்கொடுக்கப்படுவதும் குறிப்பிடத்தக்கது.

பங்கில் இடம்பெறும் வழிபாடு மற்றும் நிகழ்வுகளில் ஒத்துழைப்பு தருவதோடு சமூகப்பணிகளிலும் இச்சபை தன்னாலான பணிகளை ஆற்றி வருகின்றது.

சபை ஊழியர்களின் துன்ப துயரங்களில் பங்கெடுத்தல், உறுப்பினர்களில் எவராவது இறக்க நேரிட்டால் சபைக்கொடியுடன் இறந்தவருக்குரிய சின்னம் அணிவித்து வழிபாடு நடத்தி இறுதி அஞ்சலிக்காய் சேமக்காலை வரை இருதய செபமாலை சொல்லி ஊர்வலமாகச் செல்லுதல் என்பன சபையின் பணிகளாக அமைகின்றன.

இச்சபையின் நிருவாக உறுப்பினர்களாக 2007ல் பதவி வகித்தோர்;

தலைவர்

திரு.ஜே.கிங்ஸ்லி

உபதலைவர்

சி.வி.ராஜலட்சுமி

செயலாளர் :

மா.மெரினா

உபசெயலாளர் :

N.ஹேமச்சந்திரா

பொருளாளர் :

S.P அருட்செல்வம்

# போன் விழா சிறப்பு மலர் 🔊

# நிருவாக உறுப்பினர்கள்

E.ர<mark>ஜ</mark>னி

S.அமிர்தம்

K.இக்னேசியஸ்

S. ஜீவராணி

N.ஜெகநாதன்

# 2009 தொடக்கம் இன்றுவரை நிருவாக உறுப்பினர்களாகப் பணியாற்றுவோர்.

தலைவர் :

B. குகமூர்த்தி

உபதலைவர் :

E. ரஜனி

செயலாளர்

A. வினோதினி

உபசெயலாளர் :

M. மெரினா

பொருளாளர் :

Е. சறோஜா

#### நிருவாக உறுப்பினர்கள்

A. எலிசபெத்

L. மெற்றில்டா

N. ஜெகநாதன்

N. அம்சாதேவி ரக்சனா ராகல்

கனியூட் வின்சன்

திருமதி. E. ரஜனி
 உபதலைவர்,
 திருஇருதயநாதர் சபை, இருதயபுரம்.

# திருகிருதயநாதர் ஆலயப் பாடகர் குழாம்

"ஆண்டவரைப் போற்றுவதும் நன்று; அவர் புகழ் பாடுவதும் நன்று"

திருஇருதயநாதர் ஆலயப்பங்கில் இயங்கிய ஆரம்ப பாடகர்குழாமானது அருட்தந்தை. நோபட் ஒக்கஸ் அடிகளார் பங்குத்தந்தையாகப் பணியாற்றிய காலத்தில் ஆரம்பிக்கப்பட்டது. சிறப்பான முறையில் தங்களது பணிகளை இறை பணிக்காக அர்ப்பணித்த இப்பாடகர் குழுவானது, பலதரப்பட்ட வளர்ச்சியை காலப்போக்கில் கண்டது. இதன்பின் சேகர் ஜோசப்பின் தலைமையில் வாத்தியக்கருவிகள் இசைக்கப்பட்டு இறை பணியைத் தம் பணியெனக் கருதி பாடகர் குழாமில் உள்ள அங்கத்தவர்கள் அனைவரும் சிறந்த முறையில் தங்களது பணிகளை பல வருடங்களாக ஆற்றி வந்தனர்.

இதன்பின்னர் சின்னஞ்சிறியவர்களைக் கொண்ட பாடகர் குழுவானது அருட்தந்தை. ஜுட் ஜோன்சன் அடிகளாரின் தலைமையில் ஆரம்பிக்கப்பட்ட போது எந்தவித வாத்தியக்கருவிகளும் இன்றி இரண்டு வருடகாலமாகத் தங்களது பணிகளை ஆற்றி வந்தது. பின் 2002ம் ஆண்டு A.பிரியா, S.ஜெனி ஆகிய இருவரினாலும் ஆறு வருட காலமாக வாத்தியக்கருவி இசைக்கப்பட்டு சிறப்பான முறையில் இயங்கியது. பின்னர் கடந்த மூன்று ஆண்டு காலமாக Y.சிலோமி என்பவரால் வாத்தியக்கருவி இசைக்கப்பட்டு ஐநீது பேர் கொண்ட குழுவாக இயங்கிவருகிறது.

இப்பாடகர் குழுவில் அங்கத்தவர்களாக S. டிலானி, A. நிரோசினி ஆகிய இருவரும் பதினொரு வருடங்களாகவும் N. நிரோசினி எட்டு வருடங்களாகவும் T.கிறேசினி, N.சுபோ ஆகிய இருவரும் மூன்று வருடங்களாகவும் பணியாற்றுகின்றனர்.

2004ம் ஆண்டு தொடக்கம் அருட்பணி R. திருச்செல்வம் அடிகளாரின் வழிகாட்டலில் இப்பாடகர் குழு வழிநடத்தப்பட்டு வருகின்றது. திருவழிபாட்டில் முக்கிய பங்கினை வகிக்கும் இப்பாடகர் குழுவினர் திருவழிபாட்டுத் திருப்பலி வேளைகளிலும், திருமணம் போன்ற திருவருட்சாதன வழிபாடுகளிலும், மரணச்சடங்கு வழிபாடுகளிலும், வேறுபல பக்தி முயற்சிகளிலும் தங்களது ஆன்மீகப் பணியினைச் செவ்வனே நிறைவேற்றி வருகின்றனர்.

இறை சமூகத்தை இறைவனோடு ஒன்றிக்கச் செய்யும் அழைப்பு பெற்ற இப்பாடகர் குழுவினர், இறை பணிக்கெனத் தம்மை அர்ப்பணித்து இறைபுகழை இயம்பிய குழந்தை இயேசுவின் திரேசம்மாளைப் பின்பற்றி இறைபணியைத் திறம்பட தொடர்ந்தாற்றி வருகின்றனர் என்பது குறிப்பிடத்தக்கதாகும்.

# 🍁 A. நீரோசினி

பாடகர் குழு உறுப்பினர். திருஇருதயநாதர் ஆலயம், இருதயபுரம்.

# திரு இருதயநாதர் ஆலயப்பங்கில் மறைக்கல்வி

"என்னைத் தேர்ந்து கொண்டது நீங்களில்லை; நானே உங்களைத் தேர்ந்து கொண்டேன்"

(யோவான் 15:16)

என்பதற்கமைய திருஇருதயநாதர் ஆலய இருதயபுர மறைக்கல்விப் பாடசாலையானது தாண்டவன்வெளியின் உபபங்காக செயற்பட்ட காலத்தில் ஆரம்பிக்கப்பட்டது. வயோதிபர்மட அருட்சகோதரிகளால் கற்பிக்கப்பட்டு வந்த மறைக்கல்வியானது பின்னர் தாண்டவன்வெளியிலிருந்து பிரிந்த நிலையில் அருட்தந்தை D.சாமிநாதன் அடிகளார் பங்குத்தந்தையாகப் பணியாற்றிய போது அருட்சகோதரி யூஜின் தலைமையில் இரு மறை ஆசிரியர்களுடனும், தாண்டவன்வெளி திருக்குடும்ப அருட்சகோதரிகளின் உதவியுடனும், அருட்சகோதரர்களின் வழிகாட்டலிலும் ஆரம்பிக்கப்பட்டதாகும்.

காலப்போக்கில் பலதரப்பட்ட வகையில் வளர்ச்சி கண்ட இம் மறைக் கல்வியானது அநேக மறை ஆசிரியர்களை உள்வாங்கி பாடசாலை மட்டங்களில் கூட மேலோங்கி நின்றது. இறைமகன் இயேசுவின் பணிகளில் ஒன்றான நற்செய்தியைப் பறைசாற்றும் பேறு கொண்ட மறையாசிரியர்களின் பணியானது அளப்பெரியதாகும். அதாவது பங்கு ரீதியாக நடைபெறும் போட்டிகளிலும், வேறு வகையான போட்டிகளிலும் எம் மறையாசிரியர்களும் மறைக்கல்வி மாணவர்களும் வெற்றி பெற்ற தடவைகள் அதிகமானதாகும். மறையை மட்டும் பரப்பாது நல்லொழுக்கங்க ளையும், நல்ல ஆன்மீகக் கருத்துக்களையும் இம்மறைக்கல்வி மூலம் போதிப்பது குறிப்பிடக்கூடிய விடயமாகும். விவிலிய அறிவுப்போட்டிகளிலும், பேச்சு, கட்டுரைப் போட்டிகளிலும் மாணவர்களைச் சிறந்த முறையில் ஆயத்தப்படுத்தி பங்குபெறச் செய்து அவர்களை வெற்றிபேறச் செய்கின்ற பாரிய பொறுப்பினை இம் மறையாசிரியர்கள் தம்மகத்தே கொண்டு திகழ்கின்றனர். கைம்மாறு எதனையும் எதிர்பார்க்காமல் தங்களது நேரங்களை இம்மறை பணிக்காகச் செலவிடுகின்ற இம்மறையாசிரியர்களின் பணி சிறப்பானதாகும்.

தற்போது பங்குத்தந்தையாகப் பணியாற்றி வரும் R.திருச்செல்வம் அடிகளாரின் தலைமையில் 395 மறைக்கல்வி மாணவர்களை உள்ளடக்கி இயேசுக் கிறிஸ்துவை முதற்குருவாகக் கொண்டு தங்களது பணிகளை மென்மேலும் திறம்படச் செய்துவரும் தருணத்தில் கடந்த 25 வருட காலமாக திருமதி ஸ்ரனிஸ்லோஸ் அவர்கள் மறைஆசிரியராகக் கடமையாற்றி வரும் பணியையும் நன்றியுடன் பொன்விழாவில் நினைவு கூர்கின்றேன்.

S. டிலானி
 மறைக்கல்வி ஆசிரியர்
 திருஇருதயநாதர் ஆலயப்பங்கு, இருதயபுரம்.

# திருஇருதயநாதர் அலய பங்குத் திருச்சபை இருதயபுரம், மட்டக்களப்பு.

~ எனது அனுபவம் ~

இருதயபுரத்தின் திருஇருதயநாதர் ஆலயம் அருட்தந்தை வம்பேக் அடிகளாரால் ஆரம்பிக்கப்பட்டது. இருதயபுரம் என்னும் பெயரையும் இட்டவர் அவரேயாவார். இதன் ஆரம்பமே ஒரு விசித்திரமானதாகும். அக்காலத்திலே இப்பிரதேசம் வெட்டுக்காடு என்று அழைக்கப்பட்ட காட்டுப்பிரதேசத்தின் ஒரு பகுதி யாகவே இருந்தது.

1959ம் ஆண்டளவில் மட்டக்களப்பு நகரிலே பிறப்பு விகிதாசாரமும் சனத்தொகையும் அதிகரிக்கத் தொடங்கியது. அக்காலத்தில் மட்டக்களப்பு என்றால் புளியந்தீவும் கோட்டைமுனைப் பகுதியும் புளியந்ககுடாவும், தாண்டவன்வெளியும் ஆகும். வெட்டுக்காட்டுப்பகுதி சன சஞ்சாரமற்ற காட்டுப் பிரதேசமாகும். இன்றைய வயோதிபர் இல்லம் அமைந்திருப்பது பெரிய காட்டுப்பகுதியாகும். மாலை 6.00 மணி என்றால் அப்பகுதியால் மக்கள் நடந்து செல்ல மாட்டார்கள். அவ்வளவு பயம். இக்காலப்பகுதியிலே ஊறணி, மட்டக்களப்பு நகருக்கு வெளியே இருந்த ஒரு கிராமமாகவே தோன்றியது.

அன்று இருந்த நகர்ப்பகுதியில் மக்கள் தொகை அதிகரித்ததனால் இட நெருக்கடியும் குடியிருப்பு வசதியும் ஒரு பிரச்சினையாக இருந்தது. இதனால் நகரில் இருந்த பல குடும்பங்கள், இந்த இடப்பிரச்சினைக்கு ஒரு தீர்வாக, வெட்டுக் காட்டுப் பிரதேசத்திலும் கல்லடி-டச்பார் பிரதேசத்திலும் உள்ள காட்டுப் பகுதிகளை வெட்டி, வேலியடைத்து சிறுசிறு குடிசைகள் அமைத்து அத்துமீறிக் குடியேறலாயினர். நான் அறிந்த அளவில் கல்லடிப் பகுதி வெறும் நாவல் மரங்களையும் ஈச்சம் பற்றைகளையும் கொண்ட காடாகவே கிடந்தது.

வெட்டுக்காட்டுக்கு அப்பாலும் பெரிய காடுகளும் பனைமரங்களும் ஏராளமாக அமைந்த சனசஞ்சாரமற்ற காடாகவே இருந்தது. சில குடும்பங்கள் புளியந்தீவிலி ருந்தும் வீச்சுக்கல்முனையிலிருந்தும் வெட்டுக்காட்டுப் பகுதிகளில் இருந்த காடுகளை வெட்டி அத்துமீறிக் குடியேறலாயினர். இவ்வாறு குடியேறிய மக்களில் கத்தோலிக்கர் சிலரும் இருந்தனர். வெகுகாலமாக அவர்களுக்கு எந்த கோவில் வசதிகளோ வேறு வசதிகளோ ஒன்றும் இருக்கவில்லை.

1960ம் ஆண்டில் சிறிமா பண்டாரநாயக்கா அவர்கள் பிரதமராக வந்து ஆட்சியைக் கைப்பற்றியதும் அவர் மட்டக்களப்பில் பௌத்த சிங்களக் குடியேற்றம் ஒன்றை அமைக்க ஆரம்பித்தார். அதுதான் இன்று இருக்கும் ஜெயந்திபுரமாகும். இக்குடியேற்றம் அரச ஆதரவுடனும், நிதியுதவியுடனும் மேற்கொள்ளப்பட்ட திட்டமிட்ட குடியேற்றமாகும். இப்பகுதியில் சிங்கள பௌத்த மக்கள் வெளிமாவட்டங்களில் இருந்து கொண்டுவரப்பட்டுக் குடியேற்றப்பட்டார்கள். அரசு அவர்களுக்கென்று ஒரு சிங்கள மொழிப் பாடசாலையையும், ஒரு பன்சலையையும் அமைத்து அந்த பௌத்த விகாரையைப் பராமரிக்கவும் ஆங்கே குடியேற்றப்பட்ட பௌத்த சிங்கள மக்களைப் பராமரிப்பதற்கென்றும் ஒரு சிங்கள பௌத்த குருவையும் கொணர்ந்தனர். அவர்களுக்கென்று ஒரு சேமக்காலைக்கும் இடம் ஒதுக்கப்பட்டது.

இதனைப் பார்த்த தமிழ் மக்கள் மட்டக்களப்பின் பல பகுதிகளிலுமிருந்து வந்து இன்று இருதயபுரம் என்று அழைக்கப்படும் பகுதிகளிலும், கல்லடி டச்பார் பகுதிகளிலும் அத்துமீறிக் குடியேறவும் காடுகளை வெட்டி வீடுகளை அமைக்கவும் ஆரம்பித்தனர். இக்காலக்கட்டத்திலே இருதயபுரத்திலே குடியேறிய மக்கள் மத்தியில் 21 கத்தோலிக்க குடும்பங்கள் இருந்தன. இவர்களும் ஊறணியில் வாழ்ந்த ஒருசில கத்தோலிக்க குடும்பங்களும் ஞாயிறு வாரந்தோறும் திருப்பலிக்கென்று தாண்டவன்வெளி புனித காணிக்கை மாதா ஆலயத்திற்கே சென்று வரவேண்டியதாய் இருந்தது. தாண்டவன்வெளிப் பங்குத் தந்தைதான் இவர்களுக்கும் பங்குத்தந்தையாய் இருந்து இவர்களின் ஆன்மீக நலன்களைக் கவனித்து வந்தார்.

இவர்கள் தாண்டவன்வெளிப் பங்குத் தந்தையைச் சந்தித்து தங்களுக்கென்று தாங்கள் வாழும் பகுதியிலே ஒரு ஆலயத்தை அமைத்துத் தருமாறு கேட்டுக் கொண்டதற்கிணங்க அன்று ஆயராய் இருந்த வந்தனைக்குரிய பேரருள்திரு இக்னேசியஸ் திறிகேறொஸ் கிளெனி, இ.ச. ஆண்டகை அவர்கள் ஒரு சிற்றாலயத்தை அமைக்க அருட்திரு வம்பேக் அடிகளாருக்கு அனுமதி வழங்கினார். அவ்வேளை ஆலயம் அமைப்பதற்கு சொந்தக்காணி திருச்சபையிடம் அப்பகுதியில் இருக்கவில்லை.

அருட்தந்தை வம்பேக் அடிகளாரோ அவ்வேளையில் அதாவது 1957ல் ஆயித்தியமலையில் சதாசகாயமாதா சிற்றாலயம் ஒன்றை அமைப்பதில் தீவிரமாகச் செயல்பட்டுக் கொண்டிருந்தார். ஈற்றில் ஓலைக் குடில் ஒன்றை ஆயித்தியமலையில் கட்டி முடித்து ஆயிின் தலைமையில் ஆசீர்வதித்துத் திருப்பலி ஒப்புக்கொடுக்க ஒழுங்கு செய்தார். அவ்வேளை நான் ஆயருடன் பீடப்பணியாளராக ஆயித்தியமலைக்குச் சென்றிருந்தேன்.

இதற்குப் பின்னரே, காலம் சென்ற கற்குடாத் தொகுதிப் பாராளுமன்ற உறுப்பினர் திரு. K. W. தேவநாயகம் அவர்களிடம் இருதயபுரப்பகுதியிலே காணி இருந்ததுபற்றி விசாரித்தறிந்து, அவரை அணுகி இருதயபுரத்தில் ஒருகோவில் கட்டுவதற்கு காணித்துண்டு ஒன்று தேவைப்படுகின்றதென்று கூறியபோது அவர் மனமுவந்து ½ ஏக்கர் காணித்துண்டை அருட்தந்தையவர்களுக்கு நன்கொடையாக வழங்கினார்.

இது நடைபெற்றது 1959ம் ஆண்டளவில். இந்தப் பூமியில்தான் அருட்தந்தை வம்பேக் அடிகளார் சிற்றாலயம் ஒன்றை அமைத்துத் திருப்பலி ஒப்புக்கொடுக்க விரும்பினார். ஆனால் அது உடனடியாகச் சாத்தியமாகவில்லை. ஏனெனில் அதற்கான நிதி வசதி கிடைக்கவில்லை. எனவே சில காலம் காத்திருக்க வேண்டியேற்பட்டது.

# போன் விழா சிறப்பு மலர் >

பின்னர் ஆயர் அவர்கள் கொடுத்த நிதியுதவியுடன் 1961ம் ஆண்டிலே திரு இருதயநாதர் ஆலயத்துக்கு அடிக்கல் நாட்டி, கல்லால் கட்டிமுடித்துக் கூரைக்கு சீட் பொருத்திச் சற்று விசாலமான ஒரு கோவிலாகக் கட்டினார். இக்கோயில் 1962ம் ஆண்டு சித்திரை மாதத்தில் முடிவடைந்தது. பின்னர் ஆசீர்வதிக்கப்பட்டு, முதன்முறையாகத் திருப்பலி ஒப்புக்கொடுக்கப்பட்டது. அருட்தந்தை லாங் அவர்களுடைய மதிப்பீட்டின்படி, 1962ம் ஆண்டு சித்திரை மாதமளவில் இக்கோயில் முற்றுப்பெற்றிருக்க வேண்டும் என எனக்குத் தோன்றுகிறது.

அருட்தந்தை வம்பேக் அடிகளாரைத் தொடர்ந்து அருட்தந்தை ஜேக்கப் அலெக்சாண்டர் அவர்கள் தாண்டவன்வெளிப் பங்குத் தந்தையாக நியமனம் பெற்றார். அவர் தாண்டவன்வெளிக்கு வந்தபோது தாண்டவன்வெளிப் பங்கு, தாண்டவன்வெளியு டன் இருதயபுரத்தையும் ஊறணியையும் ஆயித்தியமலையையும் உள்ளடக்கிய பாரிய பிராந்தியமாக விளங்கியது.

இவருடைய காலத்தில் இவருக்கு உதவிப் பங்குக் குருவாக அருட்தந்தை பீலிக்ஸ் வீரசிங்கம் அவர்கள் சில காலம் பணியாற்றினார். அருட்தந்தை ஜேக்கப் அடிகளார் இருதயபுரத்து மக்களுக்குச் சேவை செய்யவும், குடும்பங்களைத் தரிசித்து அவர்கள் நலன் விசாரிக்கவும், பிள்ளைகளுக்கு மறைக்கல்வி ஊட்டவும் புளியடிக்குடா பிரான்சிஸ்கன் கன்னியர்களை வரவழைத்ததும் இக்காலத்திலேதான். இக்கன்னியர் களை தாண்டவன்வெளித் தேவாலயத்திற்கு முன்பாக இருந்த வீட்டில் வசித்த ஐஸ்ரி பப்பா என்றழைக்கப்பட்ட கத்தோலிக்க சாரதி தனது சொந்த வாகனத்தில் வாரம் தோறும் இருதயபுரத்திற்கு அழைத்து வந்து, அவர்கள் பணியெல்லாம் முடிந்தபின் அவர்களைப் புளியடிக்குடாவிற்குக் கொண்டுபோய்ச் சேர்ப்பதை வழமையாகக் கொண்டிருந்தார். நாட்கள் செல்லச் செல்ல இருதயபுரமெங்கும் ஏராளமான கத்தோலிக்கர்கள் குடியேறலானார்கள்.

அருட்தந்தை ஜேக்கப் அலெக்சாண்டர் அடிகளாரின் குருத்துவ வெள்ளிவிழா இக்காலத்தில் தான் தூண்டவன்வெளியில் கோலாகலமாகக் கொண்டாடப்பட்டது. அப்போது அருட்தந்தை றிச்சட் பீரிஸ் அடிகளார் தாண்டவன்வெளிப் பங்கின் துணைக் குருவாகப் பணியாற்றிக் கொண்டிருந்தார்.

அவரைத் தொடர்ந்து யான் துணைக்குருவாக 1968ம் ஆண்டு ஜூலை நடுப்பகுதியில் தாண்டவன்வெளிக்கு நியமனம் பெற்றேன். அப்போதும் அருட்தந்தை ஜேக்கப் அலெக்சாண்டர் அடிகளாரே பங்குத் தந்தையாகக் கடமையாற்றிக் கொண்டிருந்தார். அவர் என்னை இன் முகத்துடன் வரவேற்று, சகல உதவிகளும் நல்லாலோசனைகளும் அளித்தார். நான் தாண்டவன்வெளிக்கு வந்து சிலநாட்கள் கடந்தபின், அருட்தந்தை என்னை அழைத்து, தாண்டவன்வெளிப் பகுதியையும் ஆயித்தியமலைப் பகுதியையும் தான் கவனித்துக் கொள்வதாகவும் என்னைத் தாண்டவன்வெளி ஆலயத்தில் திருப்பலி ஒப்புக்கொடுப்பது, பீடப்பணியாளர்களையும், இளைஞர்களையும் பராமரிப்பது என்பவற்றுடன் இருதயபுரப்பகுதியை முற்றாகப் பொறுப்பேற்று நடாத்துமாறும் பணித்தார். ஏதும் பிரச்சினைகள் வந்து எனக்குக்

கஸ்டங்கள் ஏற்படும் வேளையில் தனக்கு அறிவித்தால் நிவர்த்தி செய்யும் வழிமுறை களைக் கூறுவதாகவும், தேவையேற்படின் தானே இருதயபுரத்திற்கு வந்து பிரச்சினைகளைத் தீர்த்து வைப்பதாகவும் கூறி என்னை ஊக்கப்படுத்தினார்.

தாண்டவன்வெளிக்கு வந்த முதல் வாரம் வெள்ளிக்கிழமை யான் திருப்பலிக்காக இருதயபுரத்திற்கு நடந்துதான் சென்றேன். ஏனெனில் அக்காலங்களில் பிரயாணத்திற்கென்று குருமார் எவருக்கும் மறைமாவட்டத்தினால் எவ்வகையான வாகன வசதிகளும் செய்து கொடுக்கும் பழக்கம் இருக்கவில்லை. அவரவரே தத்தம் பயண ஒழுங்குகளைச் செய்து கொள்ள வேண்டும். இருதயபுரத்தில் யான் முதன்முறை திருப்பலி ஒப்புக்கொடுக்கச் சென்ற போது அங்கே 23 பேரே திருப்பலிக்குப் பிரசன்னமாய் இருந்தனர், சில பெண்களும் சிறுவர்களும் ஒருசில ஆண்களும். இதுதான் எனக்கு ஏற்பட்ட முதலாவது சவாலாகும். அடுத்து மறைக்கல்விக்கு மாணவ மாணவிகள் ஓழுங்காக வருவதில்லை. அதுமட்டுமல்லாது பிள்ளைகளும் பாடசாலைக்கு ஒழுங்காகச் செல்வதேயில்லை. எனவே ஏராளமான மக்களைத் திருப்பலிக்கு கொணர்வதையும், மறைக்கல்விக்குச் சகல மாணவ மாணவிகளையும் கொணர்தலையும் பிள்ளைகளைப் பாடசாலைக்குச் செல்ல வைப்பதையும் எனது தலையாய கடமையாகும் என நானே வகுத்துச் செயல்பட ஆரம்பித்தேன்.

இவைகளை நிறைவேற்றுவதற்குச் சிறந்த வழி, இல்லத் தரிசிப்புத்தான் என்பதை நான் உணர்ந்து கொண்டேன். எனவே வார நாட்களில் இரண்டு அல்லது மூன்று நாட்களில் மாலை வேளைகளை இல்லத்தரிசிப்புக்காகச் செலவு செய்ய ஆரம்பித்தேன். இந்த இல்லத் தரிசிப்பின் ஊடாக மக்களை நன்கு அறிந்து கொள்ளவும், பிள்ளைகளையும், இளைஞர் யுவதிகளையும் அறிந்து கொள்ளவும் குடும்ப விபரங்களைத் தெரிந்து கொள்ளவும் முடிந்தது. இதற்கு இருதயபுரத்தில் உறுதுணையாய் இருந்தவர், அங்கு மறையாசிரியராகவும் வழிபாடுகளில் துணைபுரிந்தவராய் இருந்தவருமான திருவாளர் ஜி. அன்ரனி அவர்கள் ஆவார். அவர் என்னை அழைத்துச் சென்று எல்லா வீடுகளையும் காட்டி, குடும்ப உறுப்பினர்களையும் அறிமுகம் செய்து வைப்பதைத் தனது கடமையாகச் செய்தார். விரைவில் இருதயபுரம், ஊறணி, ஞானசூரியம் சதுக்கம், ஜயந்திபுரம் என்று அழைக்கப்பட்ட கருவேப்பங்கேணி, மாமாங்கப் பகுதி, கூழாவடி ஆகிய எல்லா இடங்களிலும் வாழ்ந்த மக்களை அறிந்து கொண்டேன். அப்போதுதான் ஏறக்குறைய 200 கத்தோலிக்க குடும்பங்கள் அளவில் இருதயபுரப் பிரதேசமெங்கும் உள்ளனர் என்பதை என்னால் உணர முடிந்தது. பொதுவாக மாலையில் இராஉணவுக்கு நான் தாண்டவன்வெளிக்கு வந்து விடுவேன்.

அவ்வேளையில் பங்குத்தந்தை ஜேக்கப் அலெக்சாண்டர் அவர்களிடம் ஒவ்வொரு நாளும் நான் செய்த வேலைகளையும் சந்தித்த சவால்களையும் பிரச்சினைகளையும் கூறுவதை எனது கடமையாகக் கொண்டிருந்தேன். அவரும் அவைகளையெல்லாம் அமைதியாகக் கேட்டு எனக்கு நல்லாலோசனைகளையும் கூறி என்னை மேலும் ஊக்குவித்து வந்தார்.

# போன் விழா சிறப்பு மலர் ≫

இக்காலக் கட்டங்களில் இருதயபுரத்திலே வீதிகள் என்று சொல்வதற்கு அதிகமாய் ஒன்றும் கிடையாது. இரண்டொரு பகுதிகளில்தான் வீதிகள் இருந்தன. மற்ற இடங்களிலெல்லாம் வெறும் மணல் ஒழுங்கைகள்தான் இருந்தன. என்னிடமும் முதல் வருடத்தில் வாகனம் என்று சொல்வதற்கு என்று ஒரு மோட்டர் சைக்கிள் கூடக் கிடையாது. இரண்டு மூன்று மாதங்களுக்குப் பின் எனக்குக் கிடைத்த கொஞ்சப் பணத்தைக் கொண்டு ஒரு சாதாரண துவிச்சக்கர வண்டியைத்தான் 310.00 ரூபாய்க்கு என்னால் வாங்க முடிந்தது. அதுதான் எனது போக்குவரத்துக்கான வாகனம்.

இக்காலங்களில் இருதயபுரத்தில் இருந்த ஒரேயொரு பக்திச் சபையென்றால் அது மரியாயின் சேனை மட்டும்தான். அதிலே பணிபுரிந்தவர்கள் எல்லாரும் வயது வந்த பெண்களும் இரண்டொரு ஆண்களுமாவர்.

எனது முதலாம் வருடப் பணியாக இல்லத் தரிசிப்பையும் மறைக்கல்வியையும் ஊக்குவிப்பதுடன் பிள்ளைகளைப் பாடசாலைக்குச் செல்ல உதவுவதையும் எனது கடமையாகக் கொண்டு செயற்பட்டதினால் வெள்ளி, ஞாயிறு ஆகிய நாட்களில் திருப்பலிக்கு அதிகமானோர் சமூகம் அளிக்க ஆரம்பித்தனர். வழக்கமாக இத்திருப்பலி இரண்டும் மாலை வேளையில்தான் நிறைவேறும். காலையில் நான் தாண்டவன்வெளி காணிக்கைமாதா ஆலயத்தில் பலி ஒப்புக்கொடுப்பேன். பங்குத்தந்தை திருப்பலிக்காக ஆயித்தியமலைக்குச் சென்றுவிடுவார். அவரிடம் ஒரு கார் இருந்தது.

இரண்டாம் வருடத்தில் இளைஞர்களை ஒன்று சேர்ப்பதையும், மறைக்கல்வியு டன் மாணவர்களுக்கு ஆங்கிலம் கற்றுக் கொடுப்பதையும், இருதயபுரத்தின் பல பகுதிகளிலும் குடிசைக் கூட்டங்களை உருவாக்கி, மக்களைச் சிறுசிறு குழுக்களாக ஒன்று சேர்த்தெடுப்பதையும் முக்கிய பணியாகக் கொண்டு செயலாற்றினேன். இவைகளின் பலனாக ஆங்கே உற்சாகமும் விசுவாச வளர்ச்சி மட்டில் ஓரளவு புத்துணர்ச்சியும் மக்கள் மட்டில் ஏற்படலாயிற்று.

இக்காலக் கட்டத்தில்தான் 1970ம் ஆண்டின் ஆரம்பத்தில் என நினைக்கிறேன், பங்குத்தந்தை அலெக்சாண்டருடன், இருதயபுரத்தை ஒரு தனிப்பங்காக மாற்றுவது பற்றிப் பேசத் தொடங்கினேன். ஆனால் அவர் அதற்குப் பதிலாக முதலில் பங்கு மேய்ப்புப்பணிச் சபைபோல் ஒரு ஆலயபரிபாலன சபையை உருவாக்குமாறு ஆலோசனை வழங்கினார். அதற்கு ஏற்ப இருதயபுரத்தில் ஏற்கனவே ஆரம்பித்துச் செயல்பட்டு வந்த ஏழு குடிசைக் கூட்டங்களையும் ஒன்றிணைத்து அவைகளின் தலைவர்கள், செயலர்கள், பொருளாளர்களைக் கொண்டும் மேலும் சில மக்கள் பிரதிநிதிகளை நியமன அங்கத்தவர்களாய்க் கொண்டும், பக்திச்சபை உறுப்பினர் சிலரைக் கொண்டும் ஒரு பொதுச்சபையை உருவாக்கினேன். அருட்தந்தை அலெக்சாண்டர் அடிகள் அச்சபையிலிருந்து நான்கு உறுப்பினர்களைத் தாண்டவன்வெளி பங்கு மேய்ப்புப்பணிச்சபையின் அங்கத்தவர்களாயும் நியமித்தார். அத்துடன் நான் இருதயபுரத்திற்கென புதிய பதிவேடுகளை ஆரம்பித்து, திருமுழுக்கு, உறுதிப்பூசுதல், திருமணம், மரணம் ஆகிய அனைத்தையும் இருதயபுரத்திலேயே பதியத்தொடங்கினேன்.

இதேவேளையில் எனது வெளிநாட்டு நண்பர்கள் சிலர் எனக்கு அளித்த நன்கொடை களை வைத்து இருதயபுரத்தில் ஒரு குருமனை கட்டத் திட்டமிட்டேன். ஆனால் குருமனை அமைக்க நிலம் இருக்கவில்லை. எனவே நானும் இன்னும் சிலரும் பங்குத் தந்தை ஜேக்கப் அலெக்சாண்டர் அவர்களுடைய ஆலோசனையின்படி திருவாளர் தேவநாயகம் அவர்களை அண்டி எங்களுக்குக் குருமனை அமைப்பதற்கு மேலும் கொஞ்சம் நிலம் நன்கொடையாக அளிக்குமாறு விண்ணப்பித்தோம். அவரும் எங்கள் விண்ணப்பத்தை ஏற்று அதற்கான நிலத்தை அளித்தார். இருதயபுர இளைஞர்களுடைய உதவியுடன் அதைச்சுற்றிப் புதிய எல்லையை அமைத்துக் கம்பிவேலி அமைத்தோம். அத்துடன் புதிய கட்டிடம் அமைக்க வளவையும் சுத்தம் செய்தோம். இவ்வேளை திருவாளர் மரியசிங்கம் அவர்கள் எனக்கு மிகவும் ஒத்தாசை தந்து இல்லத்திற்கு உரிய வரைபடத்தையும் செய்து தந்து மேற்பார்வையும் செய்தார். அவ்வேளை அருட்தந்தை அலெக்சாண்டர் அவர்களையே அத்திவாரம் வைக்க நான் அழைத்து, அத்திவாரம் வெட்டுவதையும் அவரையே ஆரம்பிக்க வைத்து அவரே அத்திவாரக் கல்லையும் வைத்தார். அருட்தந்தை லாங் இ.ச. அவர்கள் தனது நூலில் எழுதியுள்ளபடி ஆயர் இக்னேசியஷ் கிளெனி அவர்கள் குருமனைக்கு அத்திவாரம் வைக்கவில்லை. நான் அவரை அழைக்கவுமில்லை. மாறாக ஏற்கனவே இவ்வாறு செய்யப்போகிறேன் என்று ஆயர் அவர்களுக்கு நான் முற்கூட்டியே அறிவித்திருந்தேன். இதைத் தூன் ஆயர் அவர்கள் தனது குறிப்பேட்டில் குருமனைக்கு அத்திவாரமிடப்பட்டதாக எழுதியிருக்க வேண்டும். அதை லாங் அடிகளார், ஆயர் அவர்களே அத்திவாரக்கல் வைத்தார் என்று தவறாகத் தனது நூலில் குறிப்பிட்டுள்ளார்.

இது இவ்வாறு இருக்க, 1970ம் ஆண்டின் இறுதிப் பகுதியில் அருட்தந்தை அலெக் சாண்டர் அடிகளார் தாண்டவன் வெளிப் பங்குத் தந்தையாயிருந்து திருகோணமலை, சின்னக்கடை குவாடலூப்பே அன்னைப் பங்கிற்கு மாற்றப்பட்டார். அவருக்குப்பதிலாக அருட்தந்தை மில்றெட் செலர் அடிகளார் புதிய பங்குத் தந்தையாக நியமிக்கப்பட்டார். இவர் தாண்டவன்வெளிக்கு வருவதற்கு சில மாதங்களுக்கு முன்பாகத்தான் இருதய நோயால் பீடிக்கப்பட்டு சிகிச்சை பெற்று, ஓய்வெடுத்து இருந்தவர்.

புதிய பங்குத் தந்தையும் எனக்கு மிகவும் உதவியாகவே இருந்தார். இவ்வேளையில் இதுவரை தாண்டவன்வெளியுடன் இணைக்கப்பட்டிருந்த ஆயித்தியமலை தாண்டவன்வெளிப் பங்கிலிருந்து நீக்கப்பட்டது. அந்த வருடத்தில்தான் நானும் இருதயபுரத்தில் வாழ்ந்த சில கத்தோலிக்க ஆண்களும் இரண்டொரு இளைஞர்களும் ஆயித்தியமலைத் திருநாள் காலத்தில் சிறிய ஒரு பாதயாத்திரையை இருதயபுரத்தில் இருந்து ஆரம்பித்து, திருப்பெருந்துறை, விமானநிலைய வீதியூடாக நடந்துசென்று, செபமாலையை இடையிடையே சொல்லியவர்களாக ஆயித்தியமலை யைச் சென்றடைந்தோம். அப்பொழுது வலையிறவில் பாலம் அமைக்கப்படவில்லை. பாதையூடாகவே கடந்து சென்றோம். நாங்கள் எந்த வகையான சுருபத்தையும் தூக்கிக்கொண்டு செல்லவில்லை.

தாண்டவன்வெளியின் புதிய பங்குத்தந்தையும் இருதயபுரத்தை பார்வையிட்டு அங்கே நடைபெற்று வருகின்ற வேலைகளையெல்லாம் அவதானித்து அதனைத் தனியொரு பங்காக உருவாக்குவது நலமெனக் கண்டவராய், இதையிட்டு சில மாதங்களின் பின்னர் ஆயர் அவர்களிடமும் எடுத்துரைத்தார். இதன் பலனாக ஆயர் கிளெனி அவர்கள் என்னை அழைத்து இருதயபுரத்தை ஒரு புதிய பங்காக அமைப்பதற்கு அதற்கான எல்லையை எழுத்தில் தருமாறு என்னைப் பணித்தார். செய்து ஆயரிடம் சமர்ப்பித்தேன். அதன்பிரகாரம் நான் தூண்டவன்வெளியின் தெற்கு எல்லை ஞானசூரிய சதுக்கத்தை உள்ளடக்கியதாகவும், வடக்கு எல்லை சத்துருகொண்டான் சூரியா கோழிப்பண்ணை வரையுள்ளது என்றும் நானே குறிப்பிட்டுக் கொடுத்திருந்தேன். ஆயர் அவர்களும் நான் கொடுத்த எல்லை ஏற்றுக் கொண்டு, இருதயபுரம் அதன்படி ஒரு புதிய பங்காக ஏற்படுத்தப்பட்டுள்ளது என்று கடிதமும் எழுதி இப்புதிய பங்கிற்கும் அருட்தந்தை மில்றெட் செலர் அடிகளாரே பங்குக்குருவாக இருந்து இரண்டு பங்குகளையும் பராமரிப்பார் என்றும் அறிவித்தார். நான் தொடர்ந்தும் தாண்டவன்வெளியில் துணைக் குருவாகவே செயலாற்றி வந்தேன்.

இக்காலக்கட்டத்தில் இருதயபுரப்பகுதியில் பல சிங்கள பௌத்த மக்களை அன்று இருந்த அரசு குடியேற்றி ஒரு கிராமத்தையே உருவாக்கிக்கொண்டு, மேலும் அதை விஸ்தரிப்பதற்கு முயன்றது. அவ்வேளையில் ஆங்கே குடியிருந்த சில தீவிரவாத சிங்கள பௌத்தர்கள் அங்கிருந்த சிங்களப் பாடசாலையை அண்டியிருந்த கருவேப்பங்கேணிப் பகுதிக்குள் குடியேற்றங்களை ஏற்படுத்த ஆயத்தம் செய்வதை நானும் இன்னும் சில கத்தோலிக்க மக்களும் அவதானித்தோம். இதை எப்படித் தடுத்து நிறுத்தலாம் என்றும் அப்பகுதியில் குடியேறியிருந்த ஒருசில கத்தோலிக்க மக்களும் இந்து மக்களும் அங்கலாய்த்துக் கொண்டிருந்தனர். அச்சந்தர்ப்பத்தில்தான் நானும் இன்னும் சில கத்தோலிக்க மக்களும் ஒன்றாய் இணைந்து ஒருநாள் மாலை அப்பகுதியில் கூடி, இரு கம்புகளை ஒரு சிலுவை மரம்போல் கட்டி, இப்போது புனித வனத்து அந்தோனியார் ஆலயம் அமைந்துள்ள இடத்தில் ஒரு மூலையில் அச்சிலுவையை நட்டு செபமாலை சொல்லத் தொடங்கினோம். அப்பகுதி அப்போது சனங்கள் அதிகம் குடியேறாத காட்டுப் பிரதேசமாகத்தான் இருந்தது. அதனால் அதற்கு நான் வனத்து அந்தோனியார் என்று பெயரும் சூட்டி தினமும் அங்கு வந்து செபிக்குமாறு மக்களையும் ஊக்குவித்தேன். இந்து மக்களும் நல்ஆதரவு அளித்தார்கள். இவ்வாறு உருவெடுத்து வளர்ந்ததுதான் கருவேப்பங்கேணி வனத்து அந்தோனியார் ஆலயமாகும். இதைச் செய்தபின் பங்குத்தந்தையாய் இருந்த செலர் அடிகளார் இடமும் கூறிவைத்தேன். அவர் என்னை எச்சரிக்கையாய் இருக்குமாறு பணித்தார்.

சில மாதங்களின் பின் எதிர்பாராத விதமாகச் அருட்தந்தை மில்றெட் செலர் அடிகளார் ஒருநாள் மாலை இருதயநோய் வாதனையால் நிலத்தில் விழுந்து மரணமானார். அவரது அடக்கம் முடிந்த பின்னர், ஆயர் அவர்கள் அருட்தந்தை பீற்றர் துரைரெட்ணம் அடிகளாரைப் புதிய பங்குத் தந்தையாக நியமித்தார். அவ்வேளை அவர் தனது மேற்படிப்பை கனடாவில் முடித்துவிட்டு இலங்கை நோக்கி வந்து கொண்டிருந்தார். வரும்வழியில் மோல்ட்டா தீவுக்குத் தனது நண்பர் ஒருவரைச் சந்திக்கச் சென்ற போது நோய்வாய்பட்டு அங்கேயே மரணமாகி அங்கேயே அடக்கம் செய்யப்பட்டார். பின்னர் அருட்தந்தை சைமன் பெர்ணாண்டோ அவர்கள் தாண்டவன்வெளி-இருதயபுரப் பங்குத் தந்தையாக நியமிக்கப்பட்டார்.

இவ்வேளை இருதயபுரத்திலே குருமனைக்கு இட்ட அத்திவாரத்தின்மேல் நான் மேலும் சுவரை ஜன்னல்வரை கட்டியெழுப்பி விட்டேன். அத்துடன் என்னிடமிருந்த பணமும் முடிந்து விட்டது. அச்சமயம் ஆயர் கிளெனி அவர்கள் என்னை, ஆயரின் செயலராகவும், மறைமாவட்ட சமூக சேவைகள், இளைஞர் சேவைகளின் இயக்குனராகவும் நியமித்து ஆயரில்லத்திற்கு வருமாறு அறிவித்தார். நானும் 1971ம் ஆண்டின் இறுதியில் தாண்டவன்வெளி-இருதயபுரம் ஆகிய பங்குகளை விட்டு வெளியேறி ஆயரில்லம் சென்றேன். நான் தாண்டவன்வெளியில் இருந்து வெளியேறும்போது இருதயபுரத்திலே 450 கத்தோலிக்கக் குடும்பங்களுக்கும் மேலாக மக்கள் தொகை வளர்ந்து விட்டது. கடைசியாக திரு. பிரான்சிஸ் ஆசிரியருடைய துணைகொண்டு இருதயபுரத்திலே புனித வின்சன் டி போல் சபையை உருவாக்கி செயல்படச் செய்ததுடன் எனது பணிகள் இருதயபுரத்தில் முடிவடைந்தன.

சிலகாலம் அருட்தந்தை சைமன் பொணாண்டோ பங்குத் தந்தையாக இருதயபுரத்தையும், தாண்டவன்வெளியையும் பராமரித்து வந்தார். அவரைத் தொடர்ந்து 1973ம் ஆண்டில் அருட்தந்தை சந்திரா பெர்ணாண்டோ அடிகளார் பங்குத் தந்தையாக நியமனம் பெற்றார் என அறிவேன். இவர் தாண்டவன்வெளியில் இருந்து கொண்டுதான் இருதயபுரத்தையும் பராமரித்து வந்தார். 1974ம் ஆண்டில் அருட்தந்தை அன்ரனி அழகரசன் பங்குத் தந்தையாகவும் அருட்தந்தை இயேசதாசன் துணைக் குருவாகவும் தாண்டவன்வெளி-இருதயபுரப் பங்குகளுக்கு நியமிக்கப் பட்டனர்.

இவ்வேளையில் தான் இதுவரை காலமும் மறைமாவட்ட ஆயராய் இருந்த பேரருள்திரு இக்னேசியஸ் கிளெனி, இ.ச., ஆண்டகை அவர்கள் ஓய்வுபெற்று அமெரிக்காவிற்குச் சென்றார். இணைஆயர் எல் ஆர். ஆன்ரனி ஆண்டகை அவர்கள் மறைமாவட்டத்தைப் பொறுப்பேற்றார். இக்காலக்கட்டத்தில் அருட்தந்தை அன்ரனி அழகரசன் எடுத்த முயற்சியின் காரணமாக கருவேப்பங்கேணி வனத்து அந்தோனியார் ஆலயமும் கல்லால் கட்டப்பட்ட ஒன்றாக மாறியது.

1974ம் ஆண்டு மே மாதம் 1ம் தேதி புதிய ஆயர் எல். ஆர். அன்ரனி அவர்கள், மறைமாவட்டத்தைப் பொறுப்பேற்றார். அப்பொழுது நான் கல்முனைப் பங்குத் தந்தையாகக் கடமையாற்றிக் கொண்டிருந்தேன். புதிய ஆயர் எனது வேலைகளுடன் மறைமாவட்டத்தின் பொதுச் செயலராகவும் நியமித்தார். இதனால் சில நாட்களில் மட்டக்களப்பு ஆயரில்லத்திலும் சில நாட்களில் கல்முனையிலுமாக நான் பணிபுரியலானேன். அவ்வேளையிலும் இருதயபுரத்துக் குருமனை கட்டிமுடிக்கப்படவில்லை. நான் விட்டுச்சென்றபடியே கவனிப்பார் இன்றிக் கிடந்தது. இதனால் இருதயபுரத்திற்கென்று தனியொருவர் பங்குத்தந்தையாக நியமிக்கப்படா நிலையே இருந்தது.

# போன் விழா சிறப்பு மலர் 🔊

இக்காலக்கட்டத்தில்தான் அருட்தந்தை நோபட் ஒக்கா்ஸ் அடிகளாா் கல்லாற்றுப் பங்குத்தந்தையாய் இருந்தாா். நான் நினைக்கிறேன் 1975ம் ஆண்டென்று. அவ்வேளை புதிய ஆயா், அருட்தந்தை நோபட் ஒக்கா்ஸ் அடிகளாரை கல்லாற்றில் இருந்து தாண்டவன்வெளி-இருதயபுரப் பங்குகளுக்குப் பங்குத்தந்தையாக மாற்றி, அருட்தந்தை ஜோசப் டி கொணிங் அடிகளாரைக் கல்லாற்றுப் பங்குத் தந்தையாக நியமித்தாா். அவ்வேளை டி கொணிங் அடிகளாா் தன்னாமுனையில் பங்குத் தந்தையாகக் கடமையாற்றிக் கொண்டிருந்தாா்.

அருட்தந்தை நோபட் அடிகளார் என்னைப் பொறுத்த மட்டில் இருதயபுரத்தில் நான்கு முக்கிய விடயங்களைச் செய்துள்ளார். ஒன்று இதுவரை காலமும் தனிநபர் ஒருவரால் மாமாங்கத்தில் தனது சொந்த வீட்டில் சகாய மாதா படம் ஒன்றை வைத்து நடாத்தி வந்த செபவழிபாடுகளை, அப்பெண்மணியுடன் கதைத்து, அந்நிலத்தையும் வாங்கி, அவர் செய்து வந்த வழிபாட்டையும் ஒழுங்கமைத்துத் திருச்சபைச் சட்டத்திற்கேற்ப ஆயரின் பராமரிப்பின்கீழுள்ள ஒரு அங்கீகரிக்கப்பட்ட கத்தோலிக்க வழிபாடு நடாத்தப்படும் இடமாக மாற்றினார். பின்னர் அதே இடத்தில் புதிய ஒரு ஆலயத்தை சகாய அன்னையின் பெயரால் அமைத்தவரும் அவரே.

அடுத்ததாக கூழாவடியிலும் ஒரு தனிநபர் வீட்டிலே புதுமை புரியும் அந்தோனியார் படம் ஒன்று இருந்ததாகவும், அதனைப் பார்க்கவும் செபிக்கவும் ஏராளமான மக்கள் சென்று கொண்டிருந்தனர். ஒருநாள் ஆயர் அன்ரனி அவர்களே அவ்வீட்டிற்குச் சென்று பார்வையிட்டு வந்தார். இதனைத் தொடர்ந்து நோபட் அடிகளார் சம்பந்தப்பட்ட நபரான அன்ரனி கிறிஸ்டி என்பவருடன் தொடர்பு கொண்டு அந்தக் காணியையும் வாங்கி அவ்விடத்திலே அந்தோனியார் ஆலயமும் அமைத்தார்.

மூன்றாவதாக இளைஞர் யுவதிகளுக்கென்று இருதயபுர ஆலய வளவிலே ஒரு நெசவு சாலையையும் அமைத்துச் சில காலம் நடாத்தினார். அவர் புல்லுமலைக்கு மாற்றலாகிச் சென்றதுடன் அது தானாகத் தூர்ந்து போய்விட்டது.

நான்காவதாக சகாயபுரத்திலிருந்து வருடந்தோறும் ஆயித்தியமலைக்குப் பாதயாத்திரை ஒன்றை ஆரம்பித்துப் பலகாலமாக நடாத்தியும் வந்தார்.

இந்த வேளையில்தான் ஆயர் அன்ரனி அவர்கள் என்னை அழைத்து, இருதயபுரத்தில் நானே குருமனை கட்ட ஆரம்பித் ததனாலும் அது இன்னும் முற்றுப் பெறாதிருப்பதினாலும், என்னையே அதைக் கட்டி முடிக்குமாறும் பணித்தார். அதை முடிப்பதற்கு எனக்கு ரூபாய் 35,000.00 தந்தார். நான் இதைக் கொண்டு, கல்முனையில் இருந்த தச்சுத்தொழில் புரியும் பேடினன்ஸ் அவர்களின் உதவியுடன் குருமனையைக் கட்டி முடித்தேன். அதன்பின் ஆயர் அவர்கள் அருட்தந்தை றேமன்ட் அரசரெட்ணம் அவர்களை இருதயபுரத்தின் பங்குத்தந்தையாக நியமித்தார். நானும் புதிய குருமனையின் திறப்புகளைப் புதிய பங்குத் தந்தையிடம் கொடுத்தேன். அவர்தான் புதுமனையை ஆசீர்வதித்துக் குடிபுகுந்த முதல் பங்குத் தந்தையாவார். இவருடன் இருதயபுரம் தாண்டவன்வெளியிலிருந்து முமுமையாகப் பிரிந்த ஒரு பங்காக

வளரலாயிற்று. இது நடைபெற்றது என்னைப் பொறுத்தவரையில் 1977ம் ஆண்டின் ஆரம்பத்திலாகும் - மாசி, பங்குனி மாதம் என நினைக்கிறேன். ஏனெனில் மார்கழி மழைக்குமுன் முகட்டு வேசுலைகளை முடித்து ஓடு போட்ட ஞாபகம் எனக்கு இன்னும் நினைவில் இருக்கிறது.

அருட்தந்தை. றேமன்ட் அரசரெட்ணம் இருதயபுரத்தில் பணியாற்றிய காலத்தில்தான் சூறாவளிக் காற்று மட்டக்களப்பைத் தாக்கியது. அது நடைபெற்ற நாள் டிசம்பர் மாதம் 23ம் நாள் இரவு 1978ம் ஆண்டாகும். இச் சூறாவளியிலே இருதயபுரம் மிகவும் பாதிப்புள்ளாகியது. அனைவருடைய வீடுகளும் உடைந்தன. பழைய பங்கு ஆலயம் தரைமட்டமாகியது. மற்ற மூன்று ஆலயங்களும் பங்கு மனையும் சேதமடைந்தன. இதனால் அவருடைய பணியானது அழிவுகளை மீளவும் கட்டியெழுப்புவதாகவும், மக்களுக்கு வீடுகளைக் கட்டிக்கொடுப்பதாகவுமே அமைந்திருந்தது. பல நூற்றுக் கணக்கான வீடுகளை அமைப்பதிலேயும், இடிந்து போன ஆலயங்களுக்குப் பதிலாகப் புதிய ஆலயங்களைக் கட்டுவதிலும் அருட்தந்தையவர்கள் அயராது உழைத்தார். இப்போது இருக்கின்ற திருஇருதயநாதர் ஆலயம் அவர் காலத்திலேயே கட்டப்பட்டது. அதனைப் புதிய ஆயர் ஜோசப் கிங்ஸ்லி சுவாம்பிள்ளை அவர்கள் 1984ல் ஆசீர்வதித்து வைத்தார்.

இத்துடன் இளைஞர்களுக்கு வேலை வாய்ப்பை ஏற்படுத்துவதற்கு றேமன்ட் அடிகளார் இருதயபுரத்திலே கூரைகளுக்குப் போடும் அஸ்பெஸ்ரோ சீட்களைச் செய்யும் திட்டம் ஒன்றை ஆரம்பித்தார். ஆனால் அது முன்னேற்றம் காணமல் தூர்ந்து போனது.

றேமன்ட் அடிகளாரைத் தொடர்ந்து அருட்தந்தை ஜோசப் டி கொணிங் அடிகளார் 1983ம் ஆண்டில் இருதயபுரத்தின் பங்குத் தந்தையாக நியமிக்கப்பட்டார். அவருடைய காலம் மிகவும் இக்கட்டுகள் நிறைந்த காலமாகும். நாட்டிலே உள்நாட்டு யுத்தம் தலை தூக்கிய காலம். இலங்கை இராணுவம் வடகிழக்கெங்கும் குவிக்கப்பட்டு, தமிழ் இளைஞர்களும், யுவதிகளும், மக்களும் பயங்கரவாதிகள் என்று முத்திரை குத்தப்பட்டு, கைது செய்யப்பட்டும். கொலை செய்யப்பட்டும் காணாமாற்போன காலமாகும். அப்பொழுது நான் சிறிய குருமட இயக்குனராகவும் மறைக்கல்வி நடுநிலைய இயக்குனராகவும் பணியாற்றிக் கொண்டிருக்கிறேன். நான்தான் சகாயராஜா என்ற, பாத்திமாபுரத்தைச் சேர்ந்த இளைஞர் ஒருவரை மறையாசிரியராக இருதயபுரத்திற்கு அனுப்பியிருந்தேன். ஒருநாள் இராணுவம் சுற்றிவளைத்துத் தேடுதல் வேட்டையில் ஈடுபட்டிருந்த வேளையில் இந்த இளைஞனும் ஏறக்குறைய 21 பேரும் இருதயபுரம் ஆலயத்துள் இன்னும் சுட்டுக்கொல்லப்பட்டனர். அது ஒரு ஞாயிற்றுக்கிழமையாகும். இது நடைபெற்றது 1986ம் ஆண்டின் தொடக்கத்திலாகும். அன்றைய தினம் அருட்தந்தை டி கொணிங் அடிகளார் தனது சொந்த குருமனைக்குள்ளேயே இராணுவத்தினரால் காவலில் வைக்கப்பட்டு வெளியே வரக்கூடாது என்று கட்டளையிடப்பட்டு, வெளியில் நடந்த விடயங்களில் தலையிடவோ எவ்வித உதவியையும் செய்யவோ முடியாதவராக ஒதுக்கி வைக்கப்பட்டிருந்தார். எவரும் சென்று அவரைத் தரிசிக்கவும் முடியாதவாறு காவலில் வைக்கப்பட்டுத்தான் அத்தனை கொலைகளும் செய்யப்பட்டன.

# போன் விழா சிறப்பு மலர் >-

அவ்வேளையில் துணிவுடன் அருட்தந்தை இயூஜீன் ஹேபெயர் இ.ச. அவர்கள் மட்டக்களப்பில் இருந்து, கையில் ஒரு இறாத்தல் பாணுடன், இராணுவத்தினருக்கும் பயப்படாமல், தனது துவிச்சக்கர வண்டியில் இருதயயுரம் சென்று அருட்தந்தை டி கொணிங் அடிகளாருக்குப் பக்கபலமாக அன்று முழுவதும் குருமனையிலேயே தங்கியிருந்த விடயம் இவ்விடத்தில் நினைவு கூரப்படவேண்டிய ஒன்றாகும்.

அருட்தந்தை டி கொணிங் அவருடைய காலத்தில்தான் இருதயபுரத்திலே இருதயபுர கத்தோலிக்க இளைஞர் ஒன்றியம் ஆரம்பிக்கப்பட்டது. அதற்குமுன் இளைஞர்களுக்கு கிறிஸ்தவ வாழ்வுச் சமூகம் என்னும் பணித்துறை அமைப்பு ஒன்று ஏற்கனவே உருவாக்கப்பட்டு இயங்கி வந்தது.

அருட்தந்தை டி கொணிங் அடிகளாரைத் தொடர்ந்து அருட்தந்தை நோயல் இம்மானுவேல் சில காலம் இருதயபுரத்தில் பணிபுரிந்துள்ளார். இவருடைய பணிக்காலம் 1988ம் ஆண்டு என்று நினைக்கிறேன்.

இவருக்குப்பின் அருட்தந்தை தியோபிலஸ் நாகல் அடிகளார் 1989ம் ஆண்டளவில் இருதயபுரத்தின் பங்குத் தந்தையாகப் பணிபுரிந்தார். இவர் காலத்தில்தான் திரு இயேசுராஜா போதகர் வாகரையிலிருந்து மாற்றலாகி இருதயபுரத்திற்கு அனுப்பப்பட்டார். இக்காலமும் இருதயபுரத்தின் வரலாற்றிலே மிகவும் வேதனை நிறைந்த காலமாகத் திகழ்ந்தது. மரண ஓலங்களும் மக்கள் காணாமாற் போவதும் சர்வசாதாரணமான ஒன்றாக இருந்த காலம் என நினைக் கிறேன். இலங்கையில் இனப்பிரச்சினையினால் ஏற்பட்ட பாதிப்புகள் இருதயபுரத்தையும் இக்காலத்தில் ஒரு கை பார்த்துவிட்டே சென்றது.

மேலும் அருட்தந்தை றாகல் அடிகளார்தான் இருதயபுரத்தில் அமைந்துள்ள பங்கு மண்டபம் கட்டுவதை ஆரம்பித்து வைத்தவர். ஆனால் நான் அறிந்த அளவில் அது அவர்காலத்தில் முற்றுப்பெறவில்லை. சிலகாலம் இருதயபுரத்திற்குத் துணைக்குருவாக அருட்தந்தை அருள்வரதன் பணிபுரிந்ததும் இவர்காலத்திற்தான் என நினைக்கிறேன்.

அருட்தந்தை றாகல் பங்குத் தந்தையாக இருந்த காலத்தில்தான் திருமதி ஜெயமணி லோறன்ஸ் அவர்கள் இருதயபுரத்தைப் பற்றி ஒரு சிறிய நூல் ஒன்றைப் பிரசுரித்தார். அந்நூலுக்கு நானும் எனது ஆசியுரையை வழங்கியிருந்தேன். இருதயபுரத்தைப் பற்றி எழுதப்பட்ட முதலாவது ஏடும் அதுவேயாகும். அதிலே பல வரலாற்றுத் தடங்கள் இருந்ததை என்னால் அவதானிக்க முடிந்தது.

1994ல் அருட்தந்தை ஜே. எஸ். மொறாயஸ் அடிகளார் இருதயபுரத்தின் பங்குத்தந்தையாகப் பொறுப்பேற்றார். இவர் இல்லத்தரிசிப்பில் மிகவும் அக்கறை கொண்டவராகச் செயல்பட்டார் என்று நான் அறிகிறேன். அதனால் மக்களின் உண்மையான நிலையை அறிந்து அவர்களுக்குப் பணிபுரிய முயற்சி எடுத்தார். 1998ல் இருதயபுரத்திலிருந்து கல்முனைக்கு மாற்றப்பட்டார். அவரைத் தொடர்ந்து அருட்தந்தை ஜுட் ஜோண்சன் அடிகள் இருதயபுரத்தின் பங்குத்தந்தையாக ஆயரால் நியமிக்கப்பட்டார். இவர் காலத்தில் பரிசுத்த ஆவியாரின் அருங்கொடை இயக்கமும் அது சார்ந்த கூட்டங்களும் வழிபாட்டு முறைகளும் முன்னுரிமை பெற்றன. இவர் காலத்தில்தான் இருதயபுரம் இரண்டாகப் பிரிக்கப்பட்டு, சகாயபுரம் என்னும் புதிய பங்கு மாமாங்கம் கூழாவடி ஆகிய பகுதிகளைக் கொண்டதாக நிறுவப்பட்டு அருட்தந்தை குருஸ், அ.ம.தி. அவர்கள் சகாயபுரத்தின் முதலாவது பங்குத்தந்தை யாக நியமனம் பெற்றதும் நடந்தேறியது. இது 2000ம் ஆண்டு ஜுபிலி வேளையில் நடைபெற்றது என நினைக்கிறேன். காந்தி கிராமத்தில் செபமலைமாதா சிற்றாலயம் ஒன்று இவரால் ஓலைக் குடிசையாக ஆரம்பிக்கப்பட்டு அங்கு திருப்பலி ஒப்புக்கொடுப்பது வாரந்தோறும் ஆரம்பிக்கப்பட்டது. அருட்தந்தை ஜூட் ஜோண்சன் அவர்கள் இருதயபுரத்தின் பங்குத் தந்தையாக 2003ம் ஆண்டுவரை கடமையாற்றினார். அதன் பின் அவர் மறைக்கல்வி நடுநிலைய இயக்குனராக நியமனம் பெற்று ஆயரில்லத்திற்குச் சென்றார்.

இதன் பின் அருட்தந்தை எஸ். இக்னேசியஷ் அடிகள் பங்குத்தந்தையாக ஓராண்டள வில் இருதயபுரத்தில் கடமையாற்றினார். இவர்காலத்தில்தான் இருதயபுரத்தில் ஆரம்பிக்கப்பட்ட பங்கு மண்டபம் கட்டும் பணி பூர்த்தியடைந்தது.

இவருக்குப்பின் 2004ம் ஆண்டு அருட்தந்தை ஆர். திருச்செல்வம் அவர்கள் இருதயபுரத்திற்குப் பங்குத் தந்தையாக நியமனம் பெற்று இன்றுவரை கடமையாற்றிக் கொண்டிருக்கிறார்.

💠 அருட்பணி **D. சாமீநாதன்** 



# இருதயபுரம். திருஇருதயநாதர் ஆலயப் பங்கிலிருந்து துறவறவாழ்விற்கு அழைப்புப் பெற்றவர்கள்

# அருட்கந்தையர்கள்




அருட்பணி J.A.G.வரட்ணகுமார் அடிகள்

பெற்றோர் : பிலிப்ஜோசப் - அக்னஸ்

பிறப்ப : 02.10.1962

**துறவற வாழ்வு** : 22.10.1991

தற்போதைய பணித்தளம் : பங்குத்தந்தை, புனித மரியாள் இணைப்பேராலயம், புளியந்தீவு.



அருட்பணி நீக்ஸன் சாம்சன் அடிகள்

பெற்றோர் : A.A. சாம்சன் - சுசீலாதேவி

: 18.05.1976 பிறப்பு

குறவற வாழ்வு : 05.12.2005

கற்போதைய பணித்தளம் : பங்குத்தந்தை, புனித திருமுழுக்கு அருளப்பர் ஆலயம், தாழங்குடா.



அருட்பணி ரெரன்ஸ் ராகல் அடிகள்

பெற்றோர் : நோபட் ராகல் - கிளாரா லின்சி

பிறப்பு : 04.08.1978

**துறவற வாழ்வு** : 03.12.2007

தற்போதைய பணித்தளம் : பங்குத்தந்தை, புனித திரேசாள் ஆலயம், வாழைச்சேனை.



அருட்பணி அலெக்ஸ் றொபட் அடிகள்

பெற்றோர் : அன்ரனி ஞானப்பிரகாசம் - மரிய கொறற்றி

பிறப்பு : 24.05.1972

**துறவற வாழ்வு** : 02.09.1999 தற்போதைய பணித்தளம் :

தற்போது உரோமையில்


உயர்கல்வியினை மேற்கொண்டுள்ளார்.

# இருதயபுரம் திருஇருதயநாதர் ஆலயப் பங்கிலிருந்து துறவறவாழ்விற்கு அழைப்புப் பெற்றவர்கள்

#### **அருட்சகோதர்கள்**



அருட்சகோதரி சகாயமேரி (கருவேப்பங்கேணி)



பிறப்பு : 20.09.1977

துறவறசபை : புனித மரியாளின் பிரான்சிஸ்குவின்

மறைபரப்பு சகோதரிகள் சபை

நித்திய வார்த்தைப்பாடு : 19.01.2008 தற்போதைய பணித்தளம் : பொரளை



அருட்சகோதரி **நொயலா** (இருதயபுரம்)

பெற்றோர் : யோசப் பத்மராஜா - மேரி றோஸ்லின்

பிறப்பு : 15.10.1983

துறவறசபை : பிரான்சிஸ்கன் சபை நித்திய வார்த்தைப்பாடு : 11.01.2007 தற்போதைய பணித்தளம் : கதிர்காமம்



அருட்சகோதரி சீயாமளா (இருதயபுரம்)

**பெற்றோர்** : செபஸ்தியான் ஏரோனிமூஸ் - மேரி திரேஸ்

பிறப்பு : 09.11 1981

**துறவறசபை** : தியானசபை

நித்திய வார்த்தைப்பாடு : 31.05.2006



அருட்சகோதரி **மேர் வேஜினியா இமாகுலேட்** 

பெற்றோர் : கிருபைராஜா - அன்ஜலின் எலிசபெத்

பிறப்பு : 25.06.1971

துறவறசபை : ஏழைகளின் சிறிய சகோதரிகள்

சபை (Little Sisters of the Poor)

நித்திய வார்த்தைப்பாடு : 09.08.2009 தற்போதைய பணித்தளம் : பிரான்ஸ்



அருட்சகோதரி ரா**ணி** (இருதயபுரம்)

**பெற்றோர்** : ஞானப்பிரகாசம் - மரியறோசலின்

பிறப்பு : 18.10.1977

துறவறசபை : புனித ஆசீர்வாதப்பர் கன்னியர்

சபை

நித்திய வார்த்தைப்பாடு : 24.10.2003 தற்போதைய பணித்தளம் : சிலாபம்

குழுத்தலைவி (Superior)



அருட்சகோதரி **கிறிஸ்டலின்** (இருதயபுரம்)

பெற்றோர் : யோசப் கிங்ஸ்லி ஒக்கஸ் - கிறிஸ்டி

ஒக்கஸ்

பிறப்பு : 02.10.1965

துறவறசபை : திருக்குடும்ப கன்னியர் சபை

(Holy Family)

நித்திய வார்த்தைப்பாடு : 10.02.1996 தற்போதைய பணித்தளம் : லண்டன்



அருட்சகோதரி **ஜெயந்தி** (கருவேப்பங்கேணி)

**பெற்றோர்** : அன்ரனி ஞானப்பிரகாசம் - மரிய கொறற்றி

பிறப்பு : 17.07.1966

துறவறசபை : திருக்குடும்ப கன்னியர் சபை

(Holy Family)

நித்**திய வார்த்தைப்பாடு :** 07.01.1995 **தற்போதைய பணித்தளம் :** வவுனியா



அருட்சகோதரி **லொறிஸ்லியா** (இருதயபுரம்)

**பெற்றோர்** : யேசுதாசன் - நேசமணி

பிறப்பு : 05.12.1977

துறவறசபை : ஏழைகளின் சிறிய

சகோதரிகள் சபை

(Little Sisters of the Poor)

நித்திய வார்த்தைப்பாடு : 27.08.2010 தற்போதைய பணித்தளம் : மட்டக்களப்பு.



அருட்சகோதரி **மேர் சாமின்** (இருதயபுரம்)

பெற்றோர் : நோபட் றாகல் - கிளேறா லின்சி றாகல்

பிறப்பு : 23.06.1981

துறவறசபை : பிரான்சிஸ்கன் சபை

(Franciscan missionaries of Mary)

நித்திய வார்த்தைப்பாடு : 30.05.2011 தற்போதைய பணித்தளம் : ஹற்றன்.

# இருதயபுரம் திருஇருதயநாதர் பங்கிலிருந்து அழைப்புப் பெற்ற நற்கருணைப்பணியாளர்கள்



ஞானமு**த்து அன்**ரனி (இருதயபுரம்)

போதகர் பணி : 1961 - 1984

(திருஇருதயநாதர் ஆலயம்)

நற்கருணைப்பணியாளர் : 25.08.1991

இறப்பு : 17.12.1999




குசைப்பிள்ளை எட்வேட் சாள்ஸ் (இருதயபுரம்)

பெற்றோர் : சூசைப்பிள்ளை - கிறேஸ்மேரி


பிறப்பு : 23.07.1965

நற்கருணைப் பணியாளர் : 21.05.2005

# போன் விழா சிறப்பு மலர் >



ஜோசப் பத்மராஜா (இருதயபுரம்)



பிறப்பு : 12.04.1955

நற்கருணைப் பட்டம் : 18.10.2008



செல்வராசா பத்மநாதன்

(இருதயபுரம்)

**பெற்றோர்** : செல்வராசா - தங்கம்மா

பிறப்பு : 18.09.1966

நற்கருணைப் பணியாளர் : 18.10.2008

# **இருதயபுரத்தில் பணியாற்றும் முழுநேர மறைப் போதகர்**



சீன்னத்துரை அருமைராஜா

(இருதயபுரம்)

பெற்றோர் : சின்னத்துரை - நேசம்மா

பிறப்பு : 05.02.1959

இருதயபுரத்தில் 2003 தொடக்கம் இன்றுவரை

# ஆலயப் பணியாளர்

# பங்குமனை - பங்கு மண்டப பராமரிப்பாளர்



அந்தோனியம்மா

பணிக்காலம் : 02.11.1999 தொடக்கம் இன்று வரை


இவரது தந்தை திரு.த.செல்வராசா அவர்கள் 1999க்கு முன்னர் பல வருடங்களாக ஆலயப்பணியாளராகப் பணியாற்றியமை குறிப்பிடத் தக்கது.



நாரயணன் சோமபால

பிறப்பு : 1955.03.02

பணிக்காலம் 2009ல் இருந்து இன்றுவரை









#### பங்கு மேய்ப்புப்பணிச் சபை



#### அமர்ந்திருப்போர் இடமிருந்து வலம்

N. குகமுர்த்தி, S.K. தங்கரட்ணம் அருட்பணி. R. திருச்செல்வம், அருட்பணி. I.யூட் சர்வானந்தன், K.அல்போன்ஸ் நடராஜா, E. ரஜனி

நிற்பவர்கள் இடமிருந்து வலம் - 1ம் நிரை டேமரியதாஸ், S. ஜீவராணி, R.பியற்றிஸ், ஜெஸ்லினாசில்வா, S.யோகேஸ்வரி, A.வினோதினி, S.புண்ணியவதி, S.டிலானி, Y.சிலோமி, E.சறோஜா S.பிரசாந்தன்

நிற்பவர்கள் இடமிருந்து வலம் - 2ம் நிரை A.F. இராஜசேகரம், நெக்சி ஸ்டரக், A.D.சொலமன், K.சதீஸ்காந்தன், M.மாசலின்

#### மரியாயின் சேனை



அமர்ந்திருப்போர் இடமிருந்து வலம் J. அன்னம்மா, மேரி டெறி அன்றாடோ, அருட்பணி. R. திருச்செல்வம், அருட்பணி. I. யூட் சர்வானந்தன், M. ஞானப்பிரகாசம், R. சந்தோசமேரி

நிற்பவர்கள் - 1ம் நிரை இடமிருந்து வலம் S. ஜீவராணி, R. மகேஸ்வரி, T. டொறத்தி, றூபி அமிர்தம், J. அன்னமேரி, மக்டலின் றாகல், T. மாக்கிறேற், G. றோசலின், S. அமராவதி

நிற்ப<mark>வர்கள் - 2ம் நிரை இடமிருந்து வலம்</mark> K. ரேகா, A. அரியமலர், A. பிரான்சிஸ்கா, ஜெஸ்லின்சில்வா, M.சகாயமேரி, நெலின்டா அன்றாடோ, N.மாக்கிறேற்

#### வின்சன்ட் டி பவுல் தரும் சபை



அமர்ந்திருப்போர் இடமிருந்து வலம்

W.T. நெட்டோ, அருட்பணி. R. திருச்செல்வம், அருட்பணி. I. யூட் சர்வானந்தன், M. மாசலின்

நிற்பவர்கள் இடமிருந்து வலம்

A.J. அருளானந்தம், N. குகமூர்த்தி, K. நடராசா, M. சின்னராசா J.மரியதாஸ்

#### ஈஸ்டன் ஸ்டார் விளையாட்டுக்கழகம்



அமர்ந்திருப்போர் இடமிருந்து வலம் M. ஆரோக்கியநாதன், நெக்சிஸ்டரக், அருட்பணி. R. திருச்செல்வம், அருட்பணி. I. யூட் சர்வானந்தன், M. சசிக்குமார், S. அமிர்தம்

நிற்பவர்கள் இடமிருந்து வலம் எல்விஸ் டிலிமா, K. இக்னேசியஸ், பாமஸ் அன்றாடோ, A. அருள்தாஸ், H. V. அலோசியஸ், A. ஆனந்தராஜா, ட. எரிஸ் அவுட்ஸ்கோன், ஜோசப் கிங்ஸ்லி, A. ரஞ்சித்





dazgradolimientolio distribi distribi

#### மறையாசிரியர் ஒன்றியம்



அமர்ந் திருப்பவர்கள் - இடமிருந்து வலம் திருமதி.C. சந்தானம், K. சதீஸ்காந்தன் அருட்பணி. R. திருச்செல்வம், அருட்பணி. I. யூட் சர்வானந்தன், போதகர். S. அருமைராஜா, k.ஸ்ரனிஸ்லோஸ்

நிற்பவர்கள் - 1ம் நிரை இடமிருந்து வலம் V. அனுஜா, R. சரணியா, S.எமல்டா, N. நிரோசினி, T. ஜெரோட்னி, H. கொன்சி, கேஸினி, S. டிலானி, S. டினுஸ்கா, T. சரோஜினி.

நிற்பவர்கள் - 2ம் நிரை இடமிருந்து வலம் A.D. சொலமன், A.V. நிஸாந்தினி.

#### கத்தோலிக்க இளைஞர் ஒன்றியம்



அமர்ந்திருப்பவர்கள் - இடமிருந்து வலம் A.D.எல்விஸ்நைஜில், T. உஸாந்தன், K. சதீஸ்காந்தன், அருட்பணி. R. திருச்செல்வம், அருட்பணி. L. யூட்சர்வானந்தன், S. நீர்த்திக்கா, N. யுவேனியா, T. நிரோசினி

நிற்பவர்கள் - 1ம் நிரை இடமிருந்து வலம் N.ராஜ், R. சபேஸன், A.D.சொலமன், M.மெலானி, S.எமல்டா, T. ஜெரோட்னி, S.தனுஸ்கா, R.சரணியா, T.சோபனி, H.கொன்சிகா, S. தினுஸ்கா,

நிற்பவர்கள் - 2ம் நிரை இடமிருந்து வலம் v.மனோஜ், S.பிரசாந்தன், N.நிரோசினி, N.சுபோதினி

# அருங்காடை மறுமலர்ச்சி பணிக்குழு



அமர்**ந்திருப்பவர்கள் - இடமிருந்து வலம்**N. ரோஸ், F. கமலானோயலா அருட்பணி.
R. திருச்செல்வம், அருட்பணி. I. யூட் சர்வானந்தன், \$\_எலிசபெத், E. தெரேசா

நிற்பவர்கள் - 1ம் நிரை இடமிருந்து வலம் M. அன்ரனிற்றா, E. கலிஸ்ரா, C. விகிடோரியா, A. ஜெனிபர், S.ரெட்னேஸ் அஞ்சலின், N. தெரேசம்மா, J.தார்சிலம்மா, M.சகாயமேரி, A. மெத்துசலா

# திரு இருதயநாதர் சபை



அமர்ந்திருப்பவர்கள் - இடமிருந்து வலமாக N. அம்சாதேவி, யோசப் கிங்ஸ்லி, அருட்பணி. R. திருச்செல்வம், அருட்பணி. I. யூட் சாவானந்தன், N. குகமுர்த்தி, M.S. வின்சன்ட் லக்சினா றாகல்

நிற்பவர்கள் - இடமிருந்து வலமாக J. இராஜ சுலோசனா, E. சரோஜா, A. எலிசபெத், E. கலிஸ்ரா, J. டிவ்லின், A. வினோதினி, M. மெரினோ, E. றஜனி, A. நாகேஸ்வரி, A. சறோஜினி,



## பாடகர் குழாம்



அ<mark>மர்ந்திருப்பவர்கள் - இடமிருந்து வலம்</mark> அருட்பணி. R. திருச்செல்வம், அருட்பணி. I. யூட் சர்வானந்தன்,

நிற்பவர்கள் 2ம் நிரை - இடயிருந்து வலம் N. நிரோசினி, T. கிரேஸினி, N. சுபோ, Y. சிலோமி, I.ஜொஸ்னா, S. டிலானி.

# ஆலய அலங்கரிப்புக் குழு



இடமிருந்து வலம் கிஷோபா, ஜெனிட்டா, திருமதி.வனஜா சில்வெஸ்டர், திருமதி: கமித்ரா ஜெசங்கர், திருமதி. சுஜீவா நிரோஷன், ரொஷாலி.

#### பீடப் சபை



அம<mark>ர்ந்திருப்பவர்கள் - இடமிருந்து வலம்</mark> A.P. கிஸோக் அருட்பணி. R. திருச்செல்வம், அருட்பணி. l. யூட் சர்வானந்தன், S. பத்மநாதன்

நிற்பவர்கள் 1ம் நிரை - இடமிருந்து வலம் E.பிரேமிதா & நிலோஜினி V தனுஸ்கா C திவ்யாணி Nநிலானி K.யுகில்டா V லிவின்சியா M. கமரோன் P.ஆஞ்சலோசன் Jஜோயல் பீற்றாஸ்

நிற்பவர்கள் 2ம் நிரை - இடமிருந்து வலம் R. நிலுசாந், Y. மேரினோ, V. சஞ்சய், ஜெனாசன் அன்ராடோ, T. டிலக்ஷன், T. மதுசன், E. சுசாந், M. சலோஜன், பேனிசியஸ்.

# மலர் வெளியீட்டுக்குழு



#### அமர்ந்திருப்போர் இடமிருந்து வலம் திருமதி.றூபி வலன்ரீனா பிரான்சிஸ், S.K. தங்கரட்ணம் அருட்பணி. R. திருச்செல்வம், அருட்பணி. I. யூட் சர்வானந்தன், K.அல்போன்ஸ் நடராஜா, E. ரஜனி

நிற்பவர்கள் இடமிருந்து வலம் - 1ம் நிரை T.ஜெரோட்னி, K.சதீஸ்காந்தன், A.D.சொலமன், S. பிரசாந்தன், S.அருமைத்துரை

நிற்பவர்கள் இடமிருந்து வலம் - 2ம் நிரை A.F.இராஜசேகரம், M.மாசலின்

புகைப்படத்தில் இடம்பெறாதவர்கள் அருட்சகோதரி அடைடா H.F., திரு.J.ஞானச்செல்வம்



# SACRED HEART CHURCH IRUTHAYAPURAM

